
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి 37 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్థాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష్క, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు [గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష. సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 

వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపబేసి ప్రచురించే 
గురుతర బాధ్యతను పొట్టి శ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


వభ తతుతూరే 
(వట్టి వసంతకుమార్‌) 






స పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 
నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్ములైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం తోనే 
1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు విశ్వ 
విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, సమావేశాలు 
నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక గ్రంథాలను 
వెలువరించింది. తెలుగు విశ్వ విద్యాలయం అప్పటి సాహిత్య అకాడమీ నిర్వహించిన 
పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా విభాగాన్ని అకాడమీల 
విభాగంగా మార్చి దానికి సంబంధించిన కార్యక్రమాలను చేపడుతున్నది. నిధుల కొరత 
వల్ల కొన్ని కార్యక్రమాలను అనుకున్న స్థాయిలో చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 లఘు 
గ్రంథాల్ని పునర్శుద్రిస్తున్నది. మరొక 50 [గ్రంథాలను ప్రత్యేకమైన అంశాలమీద రాయించి 
ఈ మహాసభల సందర్భంగా విడుదల చేస్తున్నది. ఆయా రంగాలలో నిష్ణాతులైన వారిచేత 
ప్రామాణిక [గ్రంథాలను రాయించాలన్నది మా విశ్వ విద్యాలయం ఆశయం. నిజంగా 
ఇంత స్వల్ప సమయంలో (గ్రంథ రచన చేసి సహకరించిన రచయితలకు మా ధన్యవాదాలు. 
ఈ [గ్రంథాల ప్రచురణకు ఆర్థిక సహకారం అందించిన ప్రభుత్వానికి ప్రత్యేకంగా ముఖ్యమంత్రి 
గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, సాంస్కృతిక శాఖామాత్యులు, 
మాన్యశ్రీ వట్టి వసంతకుమార్‌ గారికి, సంబంధిత ప్రభుత్వాధికారులకు మా విశ్వవిద్యాలయం 
పక్షాన కృతజ్ఞతలు తెలియజేస్తున్నాను. ఈ పరంపరలో “తెలుగు నాట జ్యోతిష వికాసం” 
అనే అంశం మీద చిరుపొత్తాన్ని సకాలంలో వ్రాసి యిచ్చిన ఆచ్యార్య సి.వి.బి. సుబ్రహ్మణ్యం 
గారికి ధన్యవాదాలు. గ్రంథముద్రణ కార్యక్రమంలో చేదోడు వాదోడుగా ఉన్న ఆచార్య 
సి. మృణాళిని గారికి, ఆచార్య డి. మునిరత్నం నాయకుడు గారికి అభినందనలు. 


మ యో 


విషయ సూచిక 

ప్రవేశిక 

కాంతి వ్యక్తిలోని చైతన్యాన్ని ప్రేరేపిస్తుంది. చైతన్యవంతమైన శరీరం 
ఈ లోకంలో తమ కార్యక్రమాలను పూర్తి చేసుకునే ప్రయత్నం చేస్తుంది. ఈ 
చైతన్యమే వేరు వేరు రూపాల్లో లోకంలో కనిపిస్తుంది. వెలుగు, విజ్ఞానంవైపు 
దృష్టి కేంద్రీకరించడానికి హేతువైంది. అందుకే వెలుగు, కాంతి ఉన్న అన్ని 
ప్రదేశాలలోనూ జ్యోతిషశాస్త్రం వికసించింది. ప్రపంచ వ్యాప్తంగా జ్యోతిష 
అధ్యయనం వేలాది సంవత్సరాలుగా కొనసాగుతూనే ఉన్నది. 

తెలుగు ప్రాంతంలోనూ ఎందరో గొప్ప పండితులు శాస్త్ర విజ్ఞానాన్ని 
వేరు వేరు రూపాల్లో వ్యాపనం చేసినారు. అందరికీ అందుబాటులో ఉన్న 
విద్యగా ఇది పేరుపొందింది. గొప్ప కవులు వారి గ్రంథాల్లో జ్యోతిష జ్ఞానాన్ని 
ప్రవేశపెడితే, జానపదులు సామెతలు, పొడుపుకథలు, నమ్మకాల ద్వారా 
జ్యోతిష విజ్ఞానాన్ని ప్రచారం చేసినారు. ఆ యా ప్రాంతాలకు అనుగుణంగా 
ఈ అధ్యయనాలు కొనసాగినాయి. మధ్యకాలంలో వైదేశిక సంస్కృతుల 
ప్రభావాల వల్ల ఈ వైజ్ఞానిక ధోరణిలో కొంత మార్పులు వచ్చి కొన్ని కేవలం 
నమ్మకాలుగా మిగిలిపోయినా ప్రస్తుతం వాటిలోని ప్రామాణికాంశాలపై 
పరిశోధనలు జరుగుతున్నాయి. ఆ పరిశోధనలు పూర్వపు నమ్మకాలలోని 
శాస్రీయతను వెలికి తీస్తున్నాయి. 

తెలుగు ప్రాంతంలో విలసిల్లిన జ్యోతిషాన్ని గూర్చి తరచి చూస్తున్న 
కొద్దీ ఎన్నో విలువైన రత్నాలు బయటకు వస్తున్నాయి. ఆ క్రమంలో చాలా 
మంది సాహిత్య రచయితలు కూడా ఉన్నారు. ఈ గ్రంథం పరిమితులకు 
లోను కావడం వల్ల కొంత సు కూచనమాత్రంగానే సమాచారం అందిస్తున్నాం. 
కాని విశేషమైన సమాచారం ఈ క్రమ ఎంలో కనిపిస్తున్న! 

ప్రపంచ తెలుగు మహాసభల సందర్భంగా ఈ (న వెలువడడానికి 
సహకరించిన తెలుగు విశ్వవిద్యాలయం ఉపకులపతి ఆచార్య ఎల్లూరి శివారెడ్డి 

గారికి, సహకరించిన ఇతర నిర్వాహకులకు, సమాచారాన్ని అందించిన 

జ్యోతిర్వేత్తలకు అందరికీ హృదయపూర్వక కృత 


ళ్‌ 


తజ్రతలు. 
క్ష 


- రచయితలు 


01201. ౧2౮6 

జ్యోతిషం - విజ్ఞాన వికాసం 


జిజ్ఞాస అంటే తెలుసుకోవాలనే కోరిక. ఇదే జ్ఞానమును ఆవిష్కరిస్తుంది. 
[గ్రహ నక్షత్ర విషయక జిజ్ఞాసయే జ్యోతిశ్చాస్త ఆవిర్భావమునకు హేతువైంది. ఈ 
శాస్త్రం ఒక క్రమరీతిలో చరించే గ్రహాల ఆధారంగా మానవుని ఐహిక పరమైన 
అదృష్ట మరియు దురదృష్టకరమైన విషయాలను ముందుగా గ్రహించగలిగిన 
శాస్త్రం. మానవుని విచక్షణతో విశ్వంలో చరించే కాంతివత్పదార్జాల సంబంధ 
మిశ్రమ జ్ఞానమే ఈ జ్యోతిశ్శాస్త్ర ముఖ్య ఆధారం. ఈ జ్ఞానం వంశపారంపర్యంగా, 
తరతరాలుగా మన ప్రాచీన భారతీయ బుషుల సాక్ష్యంగా శ్రుతి మరియు స్మృతుల 
ద్వారా పంచబడింది. 

భారతీయ జ్యోతిర్విజ్ఞానం (జ్యోతిశ్శాస్త్రం) అతి ప్రాచీనమైన వేద విజ్ఞానం. 
విశ్వంలోని గ్రహ నక్షత్రాదులు భూమిపైన గల విషయాలను ప్రభావితం చేసే 
సిద్దాంతం ఈ శాస్త్రానికి ఆధారం. జ్యోతిశ్శాస్త్రం ఒక వేదాంగం. వేదాన్ని పురుష 
స్వరూపంగా భావిస్తూ వేదాంగాల ప్రాధాన్యాన్ని పాణినీయ శిక్ష ఈ క్రిందివిధంగా 
వర్ణించినది. 

చంధః పాదౌతు వేదస్య హస్తః కల్పౌథ పఠ్యతే 

జ్యోతిషామయనం చక్షుః ముఖం వ్యాకరణం స్మ లతం 

శిక్షాఘాణస్తు వేదస్య నిరుక్తం శోత్రు ముచ్యతే 

తస్మాత్సాంగ మధీత్యేవ బ్రహ్మలోకే మహీయతే॥! 

అనగా వేదమనే పురుషునికి ఛందస్సు పాదాలు, కల్పం చేతులు, నిరుక్తం 
చెవులు, శిక్ష నాసిక, వ్యాకరణం ముఖం, అన్నింటికన్నా ప్రధానమైన నయన 
స్థానంగా జ్యోతిషం తన వెలుగును అందిస్తున్నది. జ్యోతిషమనే కంటితో 


2 తెలుగు నాట జ్యోతిష వికాసం 
వేదతత్వాన్ని సాక్షాత్మరించుకోవచ్చును. అందుకే వేదాంగాలన్నింటి లోనూ జ్యోతిషం 
ప్రధానమైన అంగంగా గుర్తిస్తున్నారు. శిక్ష వ్యాకరణం, ఛందస్సు, నిరుక్తాదులు 
వేదం ఉచ్చరించదానికి, వేద గతిని అర్థం చేసుకోవడానికి, వేద భాష యొక్క 
అవగాహనకు ఉపయోగపడే శాస్త్రాలు. కల్పం యజ్ఞయాగాది కర్మలలో ఉన్న 
వైజ్ఞానిక రహస్యాలను వెల్లడిచేస్తుంది. జ్యోతిషం మాత్రం, ఖగోళ సంబంధమైన 
విజ్ఞానాన్ని భూగోళంపై నున్న జీవరాశులపై, ప్రకృతిపై ఖగోళ ప్రభావాలను 
తెలుపుతూ జీవన విధాన గమనానికి మార్గదర్శకమై కరదీపికగా నిలుస్తుంది. 

ఒకే వైపున ఉదయించే సూర్యుడు, ఒకే క్రమంలో ఏర్పదే బుతువులు, 
మానవునిలో ఉత్కంఠను కలిగించాయి. మానవుడు స్వభావ రీత్యా ఏ విషయం 
గూర్చి అయినా తెలుసుకోవాలంటే దానిని గూర్చి ఏమిటి? ఎక్కడినుండి? ఎలా? 
ఏమౌతుంది? ఎందుచేత? అనే జిజ్ఞాసాత్మక రీతిలో పనిచేస్తుంటాడు.. 
తెలుసుకోదగిన సమాచారం తెలిస్తే అపరిమితానందం పొందుతాడు. ఈ రకమైన 
జిజ్ఞాసే జ్యోతిశ్శాస్త్ర అన్వేషణకు దారితీసింది. 

అంతరిక్షంలోని నక్షత్రాలు, గ్రహాలు ఒకదానిపై ఒకటి తమ ప్రభావాన్ని 
చూపిస్తున్నవే. అమావాస్య, పౌర్ణమి రోజుల్లో చంద్రుని కారణంగా మన భూమిపై 
ఉన్న సముద్రాలకు ఆటుపోట్లు రావడం అందరికి తెలిసిన విషయమే. అంతేగాక 
అమావాస్య, పౌర్ణమి రోజులలో పిచ్చివాడి ప్రవర్తనలో తేడా కనిపిస్తుంది. వారి 
మనసులపై చంద్రుడనే ఉపగ్రహం కలిగిస్తున్న ప్రభావం, అధిక గ్రహ తారకల 
ప్రభావం జీవులపై ఉండదని మనం చెప్పలేం. సూర్యగోళం పై అప్పుడప్పుడు 
నల్లని మచ్చలు, విపరీతంగా కనిపించినపుడు భూగోళంపై మనుషుల్లో క్రూరత్వం, 
అసూయాద్వేషాలు విజృంభించి అవే మారణకాండలూ, దౌర్జన్యాలూ, యుద్దాలు 
ఎక్కువగా సంభవిస్తున్నాయని ప్రపంచంలో అనేకమంది ఖగోళ శాస్త్రవేత్తలు 
చెపుతున్నారు. జీవుల మాననిక ప్రవర్తనపై (గ్రహతారకల ప్రభావం 
ఉంటుందనడానికి ఇలాంటి నిదర్శనా లున్నాయి. కాబట్టి ఎవరూ కూడా 
జ్యోతిషాన్ని కొట్టిపారేయడానికి వీలులేదు. జన్మించిన సమయాన్ని బట్టి ఆ 
జీవిపైె ఆయా గ్రహతారకల ప్రభావాలు వేర్వేరుగా ఉంటాయని జ్యోతిశ్శాస్త్రం 
సూచిస్తోంది. 

మనం జీవిత గమనాన్ని తెలిపేది జాతకం. జాతకాన్ని వివరించి చెప్పే 
శాస్త్రం జ్యోతిశ్శాస్త్రం. ఆకాశంలోని గ్రహతారకాల నడకల ఆధారంగా జాతకాలు 
వ్రాయబడతాయి. ఎక్కడో ఉందే గ్రహ నక్షత్రాలకు మన జీవితాలకు సంబంధం 
ఏమిటి? అంతా భ్రమ అని కొందరు జ్యోతిషాన్ని కొట్టిపారేస్తారు. మరికొందరికి 
పంచాంగం అంటే లోకువ భావం. అయితే వాస్తవానికి జ్యోతిశ్శాస్త్రం ఖగోళానికి 


పై 
చి 

సంబంధించింది. ఖగోళమంతా ఒకే బ్రహ్మ పదార్ధం, ఒకే పదార్ధంలోని అంశాలు; 
మరియు ఒకదానిపై ఒకటి ప్రభావాన్ని కలిగి ఉంటాయి. ఇది మరువకూడని 
సత్యం, అనంతమైన ఈ ఖగోళంలో మన భూగోళమే కాదు, దాని మీద ఉన్న 
జీవులు కూడా ఖగోళానికి చెందిన అంశీభూతాలే! అటువంటపుడు జీవులపై 
(గ్రహతారకల ప్రభావం ఉండదని ఎలా చెప్పగలం? ఖగోళ విజ్ఞానంఅంతులేనిది. 
మనం తెలుసుకోవలసింది ఎంతో గలదు. మనం తెలుసుకోలేని దానిని గురించి, 
అది లేదని గాని, తప్పు అని గాని చెప్పే అధికారం మనకు లేదు. 

హైందవ ధర్మంలోని బుషీశ్వరులు తాము కనుగొన్న విజ్ఞాన విషయా 
లన్నింటిని అతి సామాన్యులకు కూడా అందేవిధంగా, అనేక విజ్ఞానాంశాల్ని 
నిత్య జీవన విధానాలతో ముదివేసారు. తిథి, వారం, నక్షత్రం, మాసం, కార్తెలు, 
బుతువులు, అయనాలు, సంవత్సరాలు, పుష్కరాలు, (గగ్రహణచారం, మౌధ్యకాలం, 
ముహూర్తాలు అంటూ ప్రతివారికీ ఖగోళ విజ్ఞానాన్ని పరిచయం చేశారు... అందుకే 
పూర్వకాలంలో ప్రజలు ఆకాశంలోని నక్షత్రాలను చూసి సమయం 
చెప్పగలిగేవారు. పండితులు, కవులు, తమ రచనల్లో ఖగోళ అంశాల్ని 
జొప్పించేవారు. మహాభారతంలో అనేకచోట్ల ఆనాటి ఖగోళ స్థితిగతుల్ని వేదవ్యాస 
మవార్ని వివరించడం వల్లనే నేడు మవోభారత కాలనిర్దయాన్ని 
చేసుకోగలుగుతున్నాము. 

వేదకాలము (క్రీ.పూ. 30,000 నుండి 8,300 సం॥లవరకు) లో వేదాలు 
వేదాంగాలకు మూలమైనవి. బుషులు ఆశ్రమాల్లో సూత్రాలను శ్లోకాల ద్వారా 
ఎంతగానో జ్ఞానబోధనలు స్మృతి మరియు క్రుతుల ద్వారా ప్రచారం చేసేవారు. 

పౌరాణిక యుగం (క్రీ.పూ. 8,300 నుండి 38000సం॥ వరకు) లో 
వేదజ్యోతిషం గురించి త్రిస్మంధాత్మకమైన సిద్ధాంతాన్ని 18 మంది జ్యోతిషకారులు 
తెలిపినారు. ఆ 18 జ్యోతిష సిద్దాంతాలు వరుసగా 1. సూర్య సిద్ధాంతము 2. 
పితామహ సిద్ధాంతము 3. వళిష్ట సిద్దాంతము 4. అత్రి సిద్ధాంతము 5. పరాశర 
సిద్ధాంతము 6. వ్యాస సిద్దాంతము; కశ్యప సిద్ధాంతము 6. నారద సిద్ధాంతము 
9. గార్జ్య సిద్ధాంతం 10. మరీచ సిద్ధాంతము 11. మను సిద్ధాంతము 12. 
ఆంగీరస సిద్ధాంతము 13. రోమశ సిద్ధాంతము, 14. పొలిశ సిద్ధాంతము 15. 
చ్యవన సిద్దాంతము 16. యవన సిద్ధాంతము 17. భృగు సిద్దాంతము 18. 
శౌనక సిద్ధాంతము ఇందు సూర్య సిద్ధాంతము అన్నింటిలోకి తలమానికము 
వంటిది. 

పురాణయుగము తర్వాత పరాశర యుగము (క్రీ.పూ. 8000 నుండి 57 
సం॥ క్రీ.పూ. వరకు) నడిచినది. ఈ పరాశర యుగంలో జ్యోతిశ్శాస్త్రం పై పరాశర 

మహాముని “బృహత్‌ పరాశర హోరా శాస్త్రము” అను [గ్రంథాన్ని రచించినారు. 
ఈ పరాశర మహాముని జ్యోతిశ్చాస్తమునకు తండ్రి వంటివారు. అదే కాలంలో 
జైమిని మహాముని జైమినీ శాస్త్రము అను గ్రంథమును, గర్గ మహాముని “గర్గ 
సంహిత” అను గ్రంథమును సత్యాచార్యుడు “నాడీ జ్యోతిష శాస్త్రము” అనే 
గ్రంథమును రచించినారు. 

క్రీ.పూ. 57 సం॥నుండి క్రీ.శ. 1800 సం॥ వరకు ఉన్న కాలంలో 
వరాహమిహిరుడు, కళ్యాణవర్శ్మ, భాస్కరాచార్య వంటివారు జ్యోతిష, నక్ష్మత్ర 
శాస్త్రముల గురించి ఎంతో జ్ఞానమును పెంపొందించారు. 

వరాహమిహిరుడు (ఉజ్జయినీ నగరం) రచించిన “బృహజ్ఞాతకం” 
బృహత్సంహిత, పంచ సిద్ధాంతిక, యోగయాత్ర, వివేక పాతాళము, దైవజ్ఞ 
వల్లభము ఎంతో ప్రాచుర్యం పొందింది. 

కళ్యాణవర్శ (క్రీ.శజ 578) సారావళి అను గ్రంథమును రచించినారు. 
ఇది “యవన జాతకము తో వేదజ్యోతిషం కలుపబడింది. 

భాస్కరాచార్య (క్రీ.శ. 1114 వ సం॥) భావ చంద్రిక, భావదీపిక అను 
గ్రంథములను రచించినారు. 

వైద్యనాథుడు (14వ శతాబ్దం-కర్నాటక) జాతక పారిజాతము అనే 
గ్రంథమును రచించినారు. 

వేంకటేశ శర్మ (16వ శతాబ్దం- ఉత్తరభారతం) సర్వార్థ చింతామణి 
అనే గ్రంథమును రచించినారు. (| 

మంత్రేశ్వరుడు (16వ శతాబ్దం - మద్రాసు నగరం) “తాజక నీలకంఠ” 
జాతకుల జ్యోతిషంపై ఫలదీపికయనే గ్రంథమును వివరణాత్మకంగా రచించినాడు. 

నీలకంఠ దైవజ్ఞ (16వ శతాబ్బ్దం-మహారాష్ట్ర దేశం) “తాజక నీలకంఠి” 
వర్షలగ్నమును తెలుపుతూ [గ్రంథమును రచించినారు. 

దుంఢిరాజు (16వ శతాబ్దం-నాసిక్‌) యవన జాతకం మరియు బృహద్‌ 
యవన జాతకం [గ్రంథముల ఆధారంగా 'జాతకాభరణం” అనే (గ్రంథమును 
రచించారు. 

ఉత్పలభట్టు (9వ శతాబ్దం -ఢిల్లీనగరం) వరాహమిహిరుని రచనల 
ఆధారంగా “వివృతి” 'రాహునివకరణము” అనే గ్రంథాలను రచించినాడు. 
| నారాయణ భట్టు (15వ శతాబ్దం- ఉడిపి నగరం) “చమత్కార 

చింతామణి” అనే గ్రంథమును రచించెను. 

18వ శతాబ్దము నుంచి కూడా జ్యోతిశ్శాస్త్ర గ్రంథాలు వెలువడినాయి. 

గణేశ దైవజ్ఞ (18వ శతాబ్దం- గుజరాతు) జాతకాలంకారం అనే 
గ్రంథమును రచించారు. 

మహాదేవజీ పాఠక్‌ (1842- రుతలం నగరం) జాతకతత్త్వము అనే 
[గ్రంథమును రచించినాడు. 

బెంగుళూరు సూర్యనారాయణ రావు (1856- చికాకోలు నగరం) 
బృహజ్ఞాతకం, జైమినీ సూత్రములు వంటి గ్రంథాలను విశ్లేషిస్తూ మరియు ఎన్నో 
పుస్తకాలను రచించారు. 

రామదయాళు (1861 సం॥। పంజాబు) సాంకేతిక నిధి అనే గ్రంథాన్ని 
రచించినాడు. 

మహేశ్‌ పండితుడు (1874 -కాళ్ళీరు) “జ్యోతిష మహా నిబంధ” అనే 
గ్రంథాన్ని రచించినాడు. 

డా! బి.వి. రామన్‌ గారు హిందూ ప్రిడిక్షివ్‌ ఆస్ట్రాలజీ మరియు జ్యోతిష 
విద్యారంభము, ప్రశ్న తంత్రము, అష్టకవర్గు, ముహూర్తము వంటి ఎన్నో 
(గ్రంథాలను రచించినారు. డా॥బి.వి.రామన్‌ గారు ఆధునిక జ్యోతిశ్శాస్త్ర 
పితామహుడుగా కీర్తించబడినారు. 

జ్యోతిర్విశేషాలను గమనించడానికి స్పష్టమైన జ్యోతిష పరిజ్ఞానం ప్రస్తుత 
సమాజానికి ఎంతో అవసరం. భారతేతిహాస వ “విశేషమైన చరిత్ర కలిగిన జ్యోతిష, 
వాస్తు, వైద్యాది శాస్త్రములు సంస్కృత భాషలో శోక రూపంలో [గ్రంథస్థం 
చేయబడింది. అందువల్ల ఈ శాస్త్రములపై సామాన్య జనులకు, తెలుగు ప్రజలకు 
అవగాహన కొరవడి యున్నందున సంస్కృత శ్లోకాలను యథావిథిగా ఉంచి 
వాటి అర్ధ వివరణను తెలుపుతూ తెలుగు భాషలోకి ఎన్నో పుస్తకాలను 
అనువదించబడి సాహిత్యాభిలాషులకు అందుబాటులోకి వచ్చినవి. కొంతమంది 
జ్యోతిశ్శాస్తజ్డులు స్వతంత్ర రచనలు కూడా చేసినారు. 

ప్రాచీన కాలం నుండి అనేక విధాలుగా పరిశీలించి, పరిశోధించి మన 
ప్రాచీన మహర్షులు జ్యోతిశ్శాస్త్ర సూత్రములుగా ప్రతిపాదించారు. ఒక జాతకాన్ని 
విశ్లేషించాలన్నా జ్యోతిశ్చాస్తానికి సంబంధించిన ఖగోళ శాస్త్ర సూత్రాలు, 
జ్యోతిశ్శాస్త్రం యొక్క హేతుబద్ధత (సామాన్య జ్యోతిశ్శాస్తము) లగ్నం మరియు 
[గ్రహస్థితుల గణన, వర్ణచక్రాలతో పాటు ఫలిత నిర్ణయానికి సంబంధించిన 
సూత్రాలు, యోగాలు, జాతక విశ్లేషణ, దశ మరియు గోచారం విషయాలు 
క్షుజ్ఞంగా తెలుసుకోవాలి. ఇవేకాకుండా వర్షఫలం (తాజకం) ముహూర్త 


6 తెలుగు నాట జ్యోతిష వికాసం 
శాస్త్రమునకు సంబంధించిన ప్రాథమిక సూత్రాలను కూడా తెలుసుకోవాలి. 

నిత్య విజ్ఞానళీలి అయిన మానవుడు అనేకవేల సంవత్సరాల అధ్యయనంలో 
ప్రకృతి పరిశీలనం, మార్పులను గమనించడం, సుదూరంగా ఉన్న ప్రకాశ 
పదార్థాలను 'గూర్చి యోగమార్గంలో పరిశీలనలు చేశాడు. పదార్ధ స్వరూపాన్ని 
అర్ధం చేసుకోవాలన్నా యోగమార్గంతోనే సాధ్యం. యోగమార్గమంటే 
అత్యున్నతమైన ఏకాగ్రస్థితి. ప్రకాశనీయమైన పదార్థాల పరి. శోధన అంతా ఈ 
విధంగానే సాగింది. ఆ పరిశోధన ఫలితంగానే నేడు జ్యోతిషం మహాశాస్త్రంగా 
రూపుదిద్దుకొని ఎన్నో ఇతర వైజ్ఞానికాంశాల ఆవిర్భావానికి బీజప్రాయమైంది. 
జ్యోతిస్సులు అనగా ప్రకాశపదార్థాలు. కాంతితో కూడిన ప పదార్థాల అధ్యయనమే 
జ్యోతిషం. ఈ అధ్యయనం రెండు విధాలు. ఒకటి కంటికి కనిపీంచే జ్యోతులను 
గూర్చిన అధ్యయనం - లు రెండవది ఆ జ్యోతులు వ్యక్తిపై, జీవరాశిపై, 
భూగోళంపై, ప్రకృతిపై చూపే ప్రభావం పరిశీలించి అధ్యయనం చేయడం 
ఫలితభాగం. ఈ రెండు ము. కూడా జ్యోతిష ప్రాధాన్యం నేడు అధికంగా 
ఉంది. 

ఒక క్రమ పద్ధతిలో సూర్యుడు ఉదయించడం, ఆ సమయంలో ప్రకృతిలోని 
పశుపక్ష్యాదులన్నీ మేల్మొనడం, ఆహార సముపార్దనకై తిరగడం, రాత్రి కాగానే 
వాటి గూళ్ళకు చేరి నిద్రించడం, సూర్యోదయ కాలంలోని స సృష్టి చైతన్యం, సూర్యుడు 
అస్తమించే సరికి మారి బద్ధకం, నిద్రాస్థితి కలిగి ముందుగా ఆదిమమానవునిపై 
ప్రభావం కలుగజేశాయి. పౌర్ణమినాటి చంద్రుని వెన్నెల ఆనందాన్ని ఆహ్లాదాన్ని 
కలిగించింది. ఒకేవైపున ఉదయించే సూర్యుడు ఒకే క్రమంలో ఏర్పడే బుతువులు 
ఉత్కంఠను కలిగించాయి. మానవుడు స్వభావరీత్యా ఏ విషయం గూర్చయినా 
తెలుసుకోవాలంటే దానిని గూర్చి ఏమిటి? ఎక్కడనుండి? ఎలా? ఏమౌతుంది? 
ఎందుచేత? అనే జిజ్ఞాసాత్మక రీతిలో పరిశీలన చేస్తుంటాడు. తెలుసుకోదగిన 
సమాచారం తెలిస్తే అపరిమితానందం పొందుతాడు. ఈ రకమైన జిజ్ఞాసే 
జ్యోతిశ్భాస్తాన్వేషణకు దారి తీసింది. 

కాంతి యొక్క సూక్ష్మ రూపమే మనస్సు. అందువల్లనే మనసుకు ఎన్నో 
రకాల శక్తులు ఏర్పడుతున్నాయి. ఎన్నో విషయాలను మనసు ముందుగా 
గుర్తించగలదు, పరిశోధించగలదు. సమస్యలకు ముందు జాగ్రత్తల నివ్వగలదు, 
పరిష్కారాన్ని సూచించగలదు. సూర్యకాంతి ప్రత్యక్షంగా ఎన్నో రకాల రోగాలను 
నేడు నివారిస్తుండగా దాని సూక్ష్మీకృత రూపమైన మనసు నూతనమైన ఆలోచనా 
విధానాలతో ముందుకు సాగుతుంటుంది. జీవితానికి వికాసాన్ని సమాజానికి 
చైతన్యాన్ని కలిగిస్తుంది. 


తెలుగు నాట జ్యోతిష వికాసం గ్గ 


దిగ్లేశ కాలాలను వ్యక్తీకరించే జ్యోతిషం ఆరంభపు ఆలోచనగా గొబ్బూరు 
వేంకటానంద రాఘవరావు గారు 'జ్యోతిర్వేదం” లో వ్యక్తీకరిస్తారు. ఆ దృష్టిలో 
ఆలోచన చేసినప్పుడు ఆ మూడింటిని వినియోగించుకోని ప్రాణి లేడు. ఆ 
కారణంగా అందరూ ఈ శాస్త్రాన్ని వినియోగించుకుంటున్నప్పుడు, ఆరంభపు 
ఆలోచన ఇదే అయినప్పుడు, ప్రపంచ సాహిత్యంలో అతి ప్రాచీనంగా కనిపించిన 
బుగ్వేదంలో కూడా పరిణతమైన జ్యోతిషాంశాలు చోటు చేసుకున్నప్పుడు సృష్ట్యాది 
నుండి సకల జీవులు, సకల శాస్త్రాలు ఈ జ్ఞాన పరిధిలోనికే రావడం సహజం. 
ఆ కారణంగా అన్ని రంగాల వారు ఈ జ్యోతిషాన్ని వాడుకున్న దాఖలాలు 
కనిపిస్తాయి. సాహిత్యంలోనూ, అదేవిధంగా సామెతల్లోనూ, జనాల విశ్వాసాల్లోనూ 
ఈ జ్యోతిషాంశాల ప్రాధాన్యం కనిపిస్తుంది. సామాన్యంగా చీకటి దుఃఖ ప్రదంగా, 
భయప్రదంగా ఉండడం వల్ల కాంతి ఆనందాత్మకం కావడం వల్ల, ఆనందం 
కోసం ప్రయత్నించే ప్రతి వ్యక్తి కాంతిని ఆశ్రయించక తప్పదు. కాంతిలో సమస్యా 
పరిష్కార శక్తి కూడా విశేషంగా గోచరిస్తుంది. చీకటిగా ఉన్నప్పుడు గాలి ధ్వని 
కూడా పామేమో అనే భయాన్ని సృష్టించినప్పుడు, ఆ భయం ప్రాణం తీసే శక్తి 
ఉన్నదయితే, కాంతి ఉన్నప్పుడు నిజంగా పాము ఉన్నా ఆ పక్కన గుమ్మమో, ఈ 
పక్కన ఉన్న తలుపో గోచరించడం ద్వారా సమస్యను ఎలా పరిష్కరించుకోవాలో 
ఆలోచన వచ్చే అవకాశం ఉంది. అలా జ్యోతిష పరిజ్ఞానం వ్యక్తిలో ధైర్యాన్ని 
సమస్యా పరిష్కారాన్ని అందించేదిగా ఉంటుంది. మన తెలుగు సాహిత్యాన్ని 
గమనించినపుడు సంస్కృత సాహిత్యంలోని గాథలను అనువదించడం ద్వారా 
ఆ యా అంశాలన్నింటినీ యథాతథంగా స్వీకరించడం జరిగింది. విశేషించి 
కొన్ని ప్రత్యేక సందర్భాలలో వాటిని వివరించిన కవులు కూడా ఉన్నారు. 

వీరిని వర్గీకరించవలసి వస్తే పురాణ అనువాదకులు (ఉదా. నన్నయ 
ఉదంకోపాఖ్యానం, తిక్కన ఉత్తర గోగ్రవాణం, శ్రీనాథుని కాశీఖండ, 
భీమఖందాదులు మొ[॥నవి), ప్రత్యేకించి తమ [గ్రంథాలలో జ్యోతిషాంశాలను 
వివరించినవారు (సింహాసన ద్వాత్రింశిక, కొరవి గోపరాజు), జ్యోతిష శాస్త్ర 
గ్రంథాలను తెలుగులోకి అనువదించిన వారు (శ్రీకృష్ణవాస్తు, రత్నశాస్త్రం, రెట్టుతం 
మొ), సంస్కృత శాస్త్ర గ్రంథాలకు ఆంధ్ర అనువాదం చేసినవారు (మధుర 
కృష్ణమూర్తి శాస్త్రిగారు మొదలైన వారు), జ్యోతిషానికి సంబంధించి స్వతంత్ర 
అనుభవ (గ్రంథాలు వ్రాసిన వారు (బెంగుళూరు శివశంకర సిద్ధాంతి - 
జాతకానుభవ దర్పణం) మొదలైన రీతిలో వర్గీకరించవచ్చు. 

జ్యోతిశ్శాస్తానికి వినియోగం ఎక్కువ ఉండడం వల్ల ప్రపంచ సాహిత్యంలోనే 
ఏ ఇతర విభాగాలలో లేనన్ని గ్రంథాలు జ్యోతిషంలో మనకు కనిపిస్తాయి. పుట్టక 
ముందు నుండి, మరణించిన తరువాత కూడా వినియోగించుకునే స్థాయి 

జ్యోతిషానికి ఒక్కదానికే ఉంది. గతమంతా చరిత్ర, వర్తమానం విజ్ఞానం, భవిష్యత్తు 
జ్యోతిషమొక్కటే కావడం వల్ల దీనిని అంగీకరించేవారు, వ్యతిరేకించేవారూ కూడా 
దీనిని గూర్చి ఆలోచిస్తూనే ఉన్నారు. దీపం లేని ఇల్లు లేనట్లుగా జ్యోతిష 
వినియోగం లేని జీవే ఉండడం కష్టం. ఆ కారణంగా జ్యోతిష గ్రంథాలు మనకు 
అధికంగానే గోచరిస్తాయి. జ్యోతిషాన్ని గ్రంథాలుగా వ్రాసినవారే కాక, మౌఖికంగా 
శిష్య పరంపరకు అందించిన వారు కూడా చాలామందే ఉన్నారు. ముఖ్యంగా శ్రీ 
నేమి చంద్రశాస్రిగారన్నట్లుగా ఆధ్యాత్మిక జ్ఞానులు జ్యోతిషాన్ని సహాయంగా 
తీసుకున్నట్లు చాలా ఉదాహరణలు కనిపిస్తాయి. 

కాలం భగవత్‌ స్వరూపం కావడం వల్ల 'కాలవిధాన శాస్త్రం” ఆధ్యాత్మిక 
వాదులు స్వీకరించేదిగానే కనిపిస్తుంది. గోపీనాథ రామాయణంలో రామజనన 
సందర్భంలో రాముడు బుధవారం నాడు జన్మించినట్లు పేర్కొన్నాడు. అలా 
మూలంలో లేని, వ్యవహారంలో ఉన్న జ్యోతిషాంశాలను కూడా కవులు 
స్వీకరించినట్లు గోచరిస్తుంది. అతి ముఖ్య విభాగంగా రచయిత తెలియని 
సామెతలు, జానపదుల విశ్వాసాలు, జ్యోతిష భావాల నెన్నింటినో తమలో నిక్షిప్తం 
చేసుకోవడాన్ని పరిశీలిస్తే మన తెలుగువారి నరనరాన జీర్ణించిన జ్యోతిషం యొక్క 
విశ్వరూపం గోచరిస్తుంది. నిజానికి వేరు వేరు రంగాలలో తాము ప్రసిద్ధిని 
పొందుతూనే జ్యోతిషాన్ని కూడా అంగంగా చేసుకోవడం వల్ల ఆ సహజ జ్ఞానాన్ని 
ఆర్జించడం వల్ల భూతపూర్వ జ్యోతిష శాఖాధిపతి కొత్తపల్లి వీరభద్ర రావుగారు 
అన్నట్లుగా “జ్యోతిషం రానివారెవరూ లేరు” అన్న భావన కూడా నిజమే 
ననిపిస్తుంది. 

తెలుగువారైన శ్రీ బెంగుళూరు వెంకటరామన్‌ గారు జ్యోతిషానికి 
సంబంధించిన వేరు వేరు శాఖలలో పలు [గ్రంథాలను రచించడంతో పాటుగా, 
'ఆస్టలాజికల్‌ మ్యాగజైన్‌” ద్వారానూ, తమ దేశ పర్యటనల ద్వారానూ, చాఫ్టర్స్‌ను 
ఆరంభించడం ద్వారానూ, తెలుగు విశ్వవిద్యాలయంలో జ్యోతిషశాఖ ఆవిర్భావానికి 
కీ.శే. నందమూరి తారక రామారావు గారిని ప్రోత్సహించడం ద్వారానూ, 
జ్యోతిషానికి ఎనలేని సేవ చేశారు. తమ మిత్రులైన ఆచార్య శంకర నారాయణ 
రాజు గారిని ప్రప్రథమ జ్యోతిష శాఖాధ్యక్షునిగా తెలుగు విశ్వవిద్యాలయంలో 
ఏర్పరచి రాజుగారి కృషిని విద్యార్థులకు అందించారు. శంకర నారాయణ 
రాజుగారు 90 సంవత్సరాల వయసు పైబడినా ఇప్పటికీ జ్యోతిషశాఖ బోర్డ్‌ ఆఫ్‌ 
స్టడీస్‌ సభ్యులుగా బాధ్యతలు నిర్వహిస్తున్నారు. 

తెలుగువారైన శ్రీ కె. ఎన్‌.రావుగారు ఢిల్లీలో ఉంటూ కొన్ని వేలమందిని 
జ్యోతిష శాస్త్రజ్ఞులుగా, జ్యోతిష అభిమానులుగా రూపొందించారు. విశేషించి 

హేతువాద మిత్రులు సుప్రీంకోర్టులో జ్యోతిషశాస్త్రం యొక్క శాస్త్రీయతను ప్రశ్నించిన 
సందర్భంలో న్యాయవాదులకు, కోర్టువారికి కూడా శాస్రీయతను వివరించే 
ప్రయత్నంలో ఘనవిజయాన్ని సాధించారు. వారి సేవలు జ్యోతిషాభిమానులు 
మరువలేరు. | 

జ్యోతిశ్శాస్త్రం 1. సిద్ధాంతం 2. సంహిత ౩ హోర అనే త్రిస్కంధాత్మక 
మని తెలియుచున్నది. తదుపరి కాలంలో ప్రశ్నశాస్త్రం మరియు శకున శాస్త్రం 
కలిసి పంచస్మ్కంధాత్మకంగా పిలువబడుచున్నది. 


-అహథ2పా ఆఊహళాల-- 

పంచాంగం - ఖగోళ పరిశోధన 


ప్రాచీన కాలంలో 1. సూర్యసిద్ధాంతము 2. రోమక సిద్ధాంతము 3. 
పౌలిశ సిద్ధాంతము 4. వశిష్ట సిద్ధాంతము 5. పితామహ సిద్ధాంతము అనే 
పంచ సిద్ధాంతాలున్నాయి. తరువాతి కాలానికి చెందిన సిద్ధాంతాలలో పంచ 
సిద్ధాంతిక, ఆర్యభటీయము, సిద్ధాంత శిరోమణి ప్రసిద్ధికెక్కినవి. పంచాంగాలు 
ఈ సిద్ధాంతాలను ఆధారము చేసుకొని రచించబడినవి. 


పంచాంగ విజ్ఞానము - గ్రహగణిత విజ్లానము : 
ఇ ఇ 


ఆర్షభూమి అయిన భారతదేశంలో వేదాంగమైన జ్యోతిశ్శాస్త్రం ప్రతి 
మానవునికి అవసరమైన సహాయం చేస్తూనే ఉంది. ప్రతి మానవునికి 1. జాతక 
భాగము, భూత భవిష్యద్వర్తమాన రూపమైన త్రికాల విషయాలను తెలుపుతూ 
జీవయాత్రకు తోడ్పడుతున్నది. 2. ముహూర్త భాగం కార్యసిద్ధిని, శుభఫలాలను 
సమకూర్చుతూ సహాయ మందిస్తున్నది. 3. సిద్ధాంత భాగం పంచాంగ రూపంగా 
ఏర్పడి దైనందిన యాత్రలో అన్నివిధాలా సహాయం చేస్తున్నది. 

పళ్పు+ అజ్ది = పజ్బాబ్బ అవుతుంది. అనగా ఐదు అంగములు కలది. 
నేడు మనం పంచాంగం అని వ్యవహరించు పదంలో 5+5 గా రెండు భాగాలు 
ఉన్నాయి. ఈ క్రింది రెండు భాగములు పంచాంగములే. 

1. 1. తిథి 2. వార 3. నక్షత్ర 4 యోగ 5. కరణములు 

2. 1. సంవత్సరం 2. అయన 3.బుతు 4. మాస 5. పక్షములు 

పై భాగాలన్నీ కాలానికి సంబంధించినవి. సమయ వేత్తలు కాలాన్ని 
సంవత్సరం, అయనం, బుతు, మాస, పక్ష దినములని ఆరు విధాలుగా విభజించి 
ధర్మాచరణకు, (శ్రేయఃవ్యాప్తికిని మార్గం చూపించారు. తిథులు దిన సంబంధం 
కలవి. 

గ్రహగణిత సిద్ధాంతంలో సూర్యాది నవగ్రహాలు గణిత పద్ధతి గ్రహాల 
ఉదయాస్తమయములు, సూర్యచంద్ర గ్రహ గణితం, నవమాసాలు మొదలైన 
విషయాలుండును. తెలుగులో సూర్య సిద్ధాంతంపై బ్ర॥శ్రీ! అన్నపర్తి కృష్ణశర్మ 
సిద్ధాంతి ఆంధ్ర వ్యాఖ్యానం చేసినారు. 
1. అన్నపర్తి కృష్ణశర్మ సిద్ధాంతి వ 

వీరు శ్రీ యువ సం॥ పుష్యశుద్ధ దశమి, శుక్రవారం వైకుంఠ ఏకాదశి 
(3/4- 1-19386) రోజున రామకోటేశ్వర శర్మ, శ్రీమతి రమణమాంబలకు 
జన్మించారు. వీరు గుంటూరు హిందూ కళాశాలలో బి.ఏ. చదివి ఆంధ్రా 
యూనివర్శిటీ నుంచి మార్చి 1956లో పట్టాను పొంది, మరియు టైపు, షార్ట్‌హాండ్‌ 
పరీక్షలలో ఉత్తీర్ణులై డన్‌లప్‌ కంపెనీలో 1959-1981 వరకు ఉద్యోగము 
చేసినారు. 

వీరు ప్రాచీన విద్యలను, జ్యోతిషం, హస్తాసాముద్రికం, మంత్రశాస్త్రం, 
స్మార్తము (పంచదశ కర్మలు) సౌర- రుద్ర- చండీయాగములు, శంకుస్థాపన, 
దేవతా ప్రతిష్టలు మొదలైన వాటిలో అభిరుచి కలిగియున్నారు. వీటిని తమ 
తంద్రివద్ద నేర్చుకున్నారు. వీరిరచనలలో భాస్మర పంచాంగం, సూర్యసిద్ధాంతం 
ప్రథమసంపుటి (ఆంధ్ర వ్యాఖ్యానం) జ్యోతిష బాలబోధిని, ముహూర్త పారిజాతము, 
దేవీ పూజకల్పము, జ్యోతిషవిజ్ఞాన చంద్రిక మొదలైనవి కలవు. వీరికి “జ్యోతిష 
సార్వభౌమ” అనే బిరుదును పరమహంస పరివ్రాజకాచార్య శ్రీశ్రీసచ్చిదానంద 
భారతీ స్వాముల చే 2001 సం॥లో ప్రదానం చేయబడింది. 

వీరు జాతక, ముహూర్త, సాముద్రికం ,వాస్తు, మంత్రశాస్తంలో మంచి 
అనుభవజ్ఞులు. 100 సం॥ల పంచాంగాన్ని తయారుచేసారు. 

సూర్య సిద్ధాంతము : (ప్రథమ సంపుటి) ఇందులో జ్యోతిశ్శాస్త్ర ప్రాశస్త్యం, 
సూర్యాంశ పురుషోత్పత్తి, కాలప్రభావం మొదలైన అంశాలు తెలుపబడినాయి. 
ఈ ప్రథమ సంపుటంలో కాలమానం, యుగములు, మన్వంతరాలు, గ్రహనక్ష్మత్ర 
మధ్యగతులను గురించిన అనేకాంశాలు, ఇంకా ద్వితీయ, తృతీయ మరియు 
సంపుటాలు వెలువడాల్సి ఉన్నవి. ఇది పూర్వకాలం మొట్టమొదటి కృతయుగం 
చివరిలో సూర్య దేవునిచే, బ్రహ్మకు ఉపదేశింప బడిన శాస్ర్తీయ గణిత ఖగోళ 
(గంథాలు. ఈ సూర్యసిద్దాంతానికి దాదాపు వందకు పైగా వ్యాఖ్యాన 
(గ్రంథాలున్నాయి. 
2. చల్లా నృసింహ శాస్త్రి వ 

సిద్ధాంత నరకంఠీరవము : చింతా వేంకట నారాయణ సిద్ధాంతి గారిచే 
రచించబడిన ఈ [గ్రంథం శ్లోక రూపంలో రాయబడింది. పై శ్లోకాలకు అర్జాన్ని 

తెలుపుతూ కీ. శే.చల్లా నృసింహశాస్త్రి గారు ఈ గ్రంథాన్ని రచించారు. ఈ 
గ్రంథంలో పంచాంగ గణనకు సంబంధించిన విషయాలు తెలుపబడినవి. 
3. మంత్రి లక్ష్మీనారాయణ శాస్త్రి (గ్రంథకర్త) వంగీపురపు వీరబ్రహ్మ దైవజ్ఞ 
(పరిష్కర్త మరియు వర్తమాన వ్యాఖ్యాత) 

సూర్య సిద్ధాంత పంచాంగ గణితము : ఇందులో వంగీపురపు వీరబ్రహ్మ 
దైవజ్ఞ, మంత్రి లక్ష్మీనారాయణ శాస్త్రి గారిచే వ్యాఖ్యానింపబడిన గ్రంథ మాధారంగా 
భవిష్యత్‌ మౌధ్య, (గ్రహణ, రాజాది నిర్ణయాలతోను, పంచగ్రహాది ప్రవేశ 
సూచనలతోను, దృగ్గణిత తిథి నక్షత్రయోగ కరణములతో గణితము చేయబడింది. 
4. దా॥ చిత్రాల గురుమూర్తి గుప్త సిద్ధాంతి 

దైవజ్ఞ రత్న జ్యోతిషరత్న, జ్యోతిష రత్నాకర, వాస్తుశిఖామణి, ఆర్బవిజ్ఞాన 
భాస్మర బిరుదాంకితులు, తెలుగు విశ్వవిద్యాలయంలో వీరు పిజి డిప్లామా 
జ్యోతిర్వాస్తు, మురామ్మై జ్యోతిషం పూర్తి చేశారు. 

దృక్సిద్ధాంత పంచాంగ గణితం :(సూర్య, చంద్ర, గ్రహణ గణితాలతో) 
ఈ [గ్రంథం పంచాంగ నిర్మాణం గురించి సంపూర్ణ విషయ పరిజ్ఞానం అందిస్తున్నది. 
సిద్దాంతులకు కావలసిన సమాచారాన్ని తెలుపుతుంది. ఇందులో విశేషంగా 
చెప్పబడింది గ్రహణ గణితం. 


5. మంగిపూడి వీరయ్య సిద్ధాంతి న 


సిద్ధాంత గ్రంథ లాఘవము : శాలిశకము గతమగుచుందగా శ్రీ కేశవదైవజ్ఞ 
పుత్రుడైన గణేశ దైవజ్ఞుల వారు ఈ గ్రహ లాఘవమును రచించినారు. తర్వాత 
కొంతకాలమునకు గోదావరి ఉత్తరభాగంలో గల గోళ గ్రామ వాస్తవ్యులైన దివాకర 
దైవజ్ఞ పుత్రులైన మల్లాది దైవజ్ఞునిచే ఉపపత్తి వ్యాఖ్య, తర్వాత కొంతకాలానికి 
విశ్వనాథ దైవజ్ఞుల వారు ఉదాహరణ వ్యాఖ్యానం వ్రాసినారు. 

మంగిపూడి వీరయ్య సిద్దాంతి పై గ్రంథానికి టీకాతాత్పర్యం, ఉదాహరణ 
సహితంగా రాసినారు. ఇది సూర్య సిద్ధాంత రీత్యా అతి బాహుళ్యమైన గణితముచే 
పొందతగిన విషయాలను అతి సులభంగా ఉండేటట్లు రచింపబడిన సిద్ధాంత 
(గ్రంథం. ఈ గ్రంథానికి కీ॥శే చల్లా లక్ష్మీనృసింహ శాస్త్రి గారు గ్రంథ పరిష్కర్త 
6. చల్లా లక్ష్మీనృసింహ శాస్త్రి : 

1. కాల మాధవీయం : శ్రీమాధవాచార్య పండిత ప్రోక్తమగు (గ్రంథానికి 
చల్లా నృసింహశాస్త్రి గారు ఆంధ్రతాత్పర్య సహితంగా రచించినారు. ఈ [గ్రంథం 
బ॥1శ్రీ! సోమయాజుల పురుషోత్తమశాస్రి గారిచే పరిశోధింపబడింది. తర్వాత 
ఆర్యానంద ప్రెస్‌, మచిలీపట్టణంలో ముద్రింపబడింది. 

2. ప్రత్యబ్ద పంచాంగ ఫల సరళి : ఈ (గ్రంథంలో జ్యోతిషము 
నేర్చుకొనుటకు సిద్ధాంతంలోని దేశకాల ఫలితాలు చెప్పదగినవి ఇందులో ఉన్నాయి. 
77. దా॥ వేదవ్యాస్‌ ఐ,వ.ఏస్‌. 
మన పంచాంగ రహస్యాలు : ఈ గ్రంథం 18 అధ్యాయాలతో ఉంది. 
ఇందులో పంచాంగంలోని అంశాలు, ఏడువారాల క్రమం పుట్టుక, మేఘాలు, 
మేఘోత్పత్తి, కందాయ ఫలితాలు, ముహూర్త దోషాలు, పర్వదినాలు, పంచాంగ 
సంస్కారం, గ్రహములు వాటి గ్రహణ బిందువులు మొదలైన అంశాలచే అలరారు 
గొప్ప గ్రంథం. మొత్తం అశుభకాలం గురించి తెలిపే పంచాంగ శాస్త్రం ఈ చిన్న 
పుస్తకం. 
8. ఉప్పులూరి విశ్వేశ్వరయ్య (వీరు కర్నూలు పట్టణ వాస్తవ్యులు) 
పంచాంగ పరిచయం : పంచాంగంలో ఏయే అంశాలు ఏవిధంగా చూడాలో 
వివరంగా గ్రంథకర్త ఈ పుస్తకంలో తెలిపినారు. 
9. భళ్ళమూడి సుబ్బరాయ శాస్త్రి : (విజయవాడ వాస్తవ్యులు) 
పంచాంగ విజ్ఞాన దర్శిని : ఈ గ్రంథం పంచాంగం ప్రాముఖ్యత, మరియు 
పంచాంగం చూడటం వలన కలిగే శుభాశుభాలు తెలియజేస్తున్నది. 
10. పండిట్‌ ఏలూరి సీతారామ్‌ : 


పంచాంగం చూడటం ఎలా? : ఇందులో పంచాంగంలోని వివిధ 
అంగాలను గూర్చి తెలుపబడింది. ఆదాయ వ్యయాలు, రాజపూజ్య అవ మానాలు, 
కందాయ ఫలాలు, యోగాలు, కరణములు, హోరాకాలములో చేసే పనులు, 
గౌరీ పంచాంగం, మౌధ్య నిర్ణయం, కర్తరీ నిర్ణయం మొదలైన అనేక విషయాలు 
తెలుపబడినాయి. 
11. యమ్‌. సత్యనారాయణ సిద్దాంతి : 

జ్యోతిషాగమ వాస్తు పండిట్‌, శ్రీవిద్యా జ్యోతిష కేంద్రము, మల్లాది వారి 
వీధి; నాజరు పేట; తెనాలి. 

పంచాంగ దర్శిని (పంచాంగము చూసే విధానం): ఇందు పంచాంగా 
లను వార, నక్షత్ర, యోగ, కరణములు, గణిత విధానం, సకల కార్యాలకు 
శుభాశుభములు నిర్ణయము మొదలైన అనేక విషయాలు తెలుపబడినాయి. 
12. బిజుమళ్ళ నాగేశ్వర సిద్ధాంతి (గ్రంథకర్త) : 

బః!శ్రీ!! తంగిరాల ప్రభాకర పూర్ణయ్య సిద్ధాంతి (సంపాదకులు) 

(శ్రీ బిజుమళ్ళ నాగేశ్వర సిద్ధాంతిగారు, పుష్పగిరి మహా సంస్థాన ఆస్థాన 
సిద్దాంతి - పుట్రేల- కృష్ణాజిల్లా) 

పంచాంగ విజ్ఞాన సర్వస్వము : ఈ పంచాంగంలో వివిధ అంగముల 
వివరణ, నవనాయక నిర్ధారణ, మకర సంక్రమణం, పురుష లక్షణాలు, 
దినాధిపతుల నిర్ధారణ మరియు వాటి ఫలితాలు, వర్షయోగములు, వర్షఫణి 
చక్రము, కందాయ ఫలితములు, గణిత విధానము, కందాయ ఫల విశేషాలు, 
రాజపూజ్య అవమానములు, కర్తరీ నిర్ణయము, మౌధ్యమి నిర్ణయము, వర్షలగ్న 
మరియు జగల్లగ్న వివరణ, కేలండరు నిర్మాణ విధానం, మొదలైన ఇంకా 
అనేక విషయాలు తెలుపబడినాయి. ఈ (గ్రంథం పంచాంగం అంటే ఏమిటో 
తెలియని వారికి కూడా, దానిని ఏవిధంగా చూడాలో, ఇతరులకు ఏవిధంగా 
చెప్పాలో సులభంగా తెలిపే గ్రంథం: | 
13. రాజా-యస్‌. రాజాగోపాలాచార్య : (ప్రధాన సంపాదకులు) (శ్రీ 
రాఘవేంద్రుల మఠం, మంత్రాలయం) 

ధర్మశాస్త్ర దర్పణము : (పంచాంగ ధర్మశాస్త్ర విషయములు) : ఇందులో 
జ్యోతిశ్శాస్తపు సామాన్య పరిచయం, ఏకాదశీ వ్రత విషయపు విచారణ - గ్రహణాల 
వివరణ, చైత్రాది మాసములందు ఆచరించాల్సిన ధర్మకార్యములు- జాతాశాచ- 
మృతాశౌచ (జనన కాలపు పురుడు, మరణముతో సంతరించు మైల) విషయముల 
వివరణ మొదలైనవి స్పష్టపరచబడినవి. ధర్మ కార్యాలను సరిగా తెలుసుకొని, 
తదనుగుణంగా ప్రవర్తించుటకు ఈ [గ్రంథం వ్రాయబడింది. 
14. పిడపర్తి పూర్ణసత్య హరిప్రసాద్‌ : 

వీరు శ్రీ పిడపర్తి కృష్ణమూర్తి శాస్త్రి మరియు శ్రీమతి లక్ష్మీకాంతం గార్లకు 
8-1-1935 (భావనామ సంవత్సర, పుష్యశుద్ధ చవితి మంగళవారం) నాడు 
జననం. వీరు తండ్రిగారి వద్ద సంస్కృతం, పంచకావ్యములు మొ॥॥నవి 
నేర్చుకున్నారు. భీమవరంలో డిగ్రీ (1957) మరియు విజయవాడ కాలేజీలో 
ఐ.సి.డబ్య్యూ. ఏ చదివారు. కలకత్తా, న్యూఢిల్లీ, చెన్నై ముంబై, బెంగుళూరు, 
హైదరాబాదు, జాంబియా, నైబీరియా, సూడాన్‌లలో పనిచేశారు. ఈ.సి.ఐ. ఎల్‌ 
లో డైరెక్టరు (ఫైనాన్స్‌) మరియు వెస్ట్‌ ఆఫ్రికన్‌ గ్లాస్‌ కంపెనీలో సి. ఈ.ఓ.గా 
పనిచేసారు. వీరికి కాలగణన యంత్రముల నిర్మాణం, న్యాయశాస్త్రము, 
హోమియోవైద్యం, జాతక భాగం, ఖగోళశాస్త్ర అధ్యయనంపై ఆసక్తి కలిగియున్నారు. 

పంచాంగములు - పండుగలు ఒక విశ్లేషణ : ఇందులో జ్యోతిశ్శాస్త్ర - 
ధర్మశాస్త్ర విషయాలను సరళ పద్ధతిలో రాసిన వ్యాసాలు కలవు. పంచాంగ కర్తలకు 
కొన్ని సూచనలు చేసారు. పంచాంగం కర్తవ్య బోధనలో సర్వజనులకు కరదీపిక 
కావాలంటే, ఆయా సంప్రదాయస్థులు అనుసరించాల్సిన మార్దాలు కూడా 
ప్రమాణంగా ఉండాలి. 

ఇందులో ఉన్న విషయాలు పంచాంగ రచనకు సంబంధించినవి. ప్రమాణ 
(గ్రంథాలు, శాస్త్రాలు ఆధారం కలిగి ఉన్నాయి. వివిధ పంచాంగాల్లో ఉండే తేడాలకు 
ముఖ్య కారణాలు తెలిపి, వాటిపై పంచాంగాల సంస్మరణ సంఘం (1953-55) 
ఇచ్చిన సలహాలను సమీక్షించడం జరిగింది. 

దీనికి అనుబంధంగా ధర్మశాస్త్ర నిర్ణయాల సంగ్రహం చేర్చబడింది. 
అవసరం మేరకు వైష్ణవ సంప్రదాయాలను, "మధ్వ సంప్రదాయాలను చేర్చడం 
జరిగింది. 


15. ప్రసాద్‌ కౌండిన్య (ఎం. ఏ. జ్యోతిషం) : 
పంచాంగ విజ్ఞాన చంద్రిక : సామాన్వులకు చేతి గడియారం ఎంత 


ల 
ఉపయోగమో గోడకు. పంచాంగం, క్యాలెండరు, ఇంట్లో పంచాంగం అంతే 
ముఖ్యమంటారు కౌండిన్య గారు. ఇందులో పంచాంగంలోని ప్రధానమైన ఐదు 


(తిథి,వార,నక్షత్ర, యోగ, కరణం) అంగాలతో పాటు నవగ్రహ సంచారం, 





వ్యక్తులు, దేశాల గోచార ఫలాలు,శుభముహూర్తాల వంటి ఎన్నో విషయాలు 
పేనపజిు జరిగింది. ఇందులొ కాలగణన పద్దతులు మరియు కేలందడరును, 
పంచాంగాలన్ని ఎలా రూపొందిస్తారో తలియపరచడమైంది. పంచాగ నిర్మాణం 
వంటి విషయాలను కూడా సంక్షిప్తంగా వివరించడం జరిగింది 
16. పెద్దిభొట్ల వీరయ్య బి.ఎ.బి.ఎల్‌. గారిచే సమకూర్చబడి బ్ర॥।శ్రీ!॥ పిడపర్తి 

సుబ్రహ్మణ్య సిద్దాంతి గారిచే పరిశోధింపబడి బెజవాడ ఆంధ్ర గ్రంథాలయ 
ముద్రాక్షరశాలలో ప్రచురింపబడింది. 

ప్రథమాంధ్ర జ్యోతిశ్శాస్త్ర సమ్మేళనం (బెజవాడ) నివేదిక : ఈ సమ్మేళనము 
బెజవాడ పట్టణం శ్రీ కన్యరాపరమేశ్వరి ధర్మ ననన 1920 సంవత్సరం 
నవంబరు 5,6,7 తేదీలలో జరిగింది. దీనికి 40 మంది ఆంధ్ర సిదాంతులు 
వచ్చినారు. 10 మంది సిద్దాంతులు తమ అభిప్రాయాలను రాత పూరుకంగా 
తెలిపారు. సమ్మే బ్ర;శ్రీ!! పైడిమట్సీ బుచ్చి వేంకట రామశాస్త్రి, 
న్యాయవాది గారిని అధ్యక్షునిగా సభల ఎన్నుకున్నారు 
టక్‌ త 





౦శములు : 1. తిధ్యా ధికము దృ గృక్సిద్ధంగా స్వీకరించ వచ్చునా? తిథి, 
నక్ష్మత్రం, ప కరణము, [గ్రహ ప్రవేశములు, గ్రహణాదులు, వీటి శబ్ద 


(గ్రాహ్యములు. 

2. పాశ్చాత్య యంత్ర సహాయము నుంచి దృక్సిద్ధిని స్వీకరించవచ్చునా? 

8. ఈ కాలముననే (గంథాధారము చేత పంచాంగ నిర్ణయము 
చేయవలెను? 

4. ఆంధ్రదేశమునకు ఒక పంచాంగం చాలునా? దేశ భేదము చేత 
భిన్న భిన్న పంచాంగాలు ఉండాలా? 

5. అయనాంశలను ఏవిధంగా, ఎంతవరకు గ్రహించాలి? 

6. శాస్త్ర దృక్కునకు, చర్మ దృక్కునకు భేదాలు ఉన్నాయా? ఈ పై 
సారాంశాలపై వివిధ సిద్దాంత (గ్రంథాలను పేర్కొని వివిధ శాస్త్రజ్ఞులు 
ఉపన్యసించారు. వీటిని ఈ నివేదికలో పొందుపరచారు. 

15. వాచస్పతి, జ్యోతిష విజ్ఞానభాస్మర మధుర కృష్ణమూర్తి శాస్త్రి మ 
పంచాంగాల ప్రామాణికత : ఇందులో అనేక జ్యోతిషశాస్త్ర అంశాల 
గురించి వివరంగా తెలిపినారు. పంచాంగం గురించి తెలిపిన ఒక ముహూర్తమున 
గాని, ఒక ప్రశ్నఫలమును కాని చెప్పుటకు పంచాంగమే ఆధారం. శాస్త్రిగారు 
ఈనాటి పంచాంగాల్లో ఉన్న లోపాలను తెలియజేస్తూ ముందుగా పంచాంగం 
గణితము శాస్త్రీయంగా ఉండాలని, శాస్త్రీయతను రుజువుపరచవలెనన్న నిరయన, 
దృగ్గణిత పంచాంగ రచనా విధానమును గురించి గొప్ప కృషి జరుగవలెననియు, 
మరియు దానిపైన ఫలిత జ్యోతిషంపై పరిశోధన జరుగవలసియున్నదని తెలిపారు. 
ఇట్టి రచనా పరిశ్రమ ప్రభుత్వం వలన గాని, ప్రజాహితము కోరే గొప్ప సంస్థలు 
గాని పూనుకోవాలని తెలిపిరి. విశ్వవిద్యాలయంలో గూడా ఇట్టి శాస్త్ర పరిశోధనలు 
జరుపవలసిన ఆవశ్యకతను కూడా తెలిపిరి. 
16. కుప్పా ఆంజనేయ శాస్త్రి (శ్రీ అవధూత దత్త పీఠ ఆస్థాన సిద్ధాంతి); 
మన పంచాంగాలు - పూర్వ దృక్పద్ధతులు ఒక సమీక్ష : ప్రస్తుత 
కాలంలో పంచాంగాల ప్రామాణికతయే చర్చనీయాంశమైంది. ఏలయన పండుగలు 
జరుపుకొనుటలో తేడాలు రావడం వలన వివాదాలు చెలరేగి చికాకు 
కలిగిస్తున్నాయి. 

పంచాంగం అనేది కేవలం గ్రహస్థితి కాలగణన మాత్రమే కాదు. ఆయా 
కాలాలకు సంబంధించిన మన కర్తవ్యాకర్తవ్యములను కూడా అది తెలుపవలెను. 
కాలగణనకు ఖగోళ విజ్ఞానం (గ్రహస్థితి గతులు) అవసరం. కర్తవ్యాదులకు 
ధర్మశాస్త్రము ఆధారం. కాలగణనమునకు వలయు సిద్దాంత భాగము ఖగోళ 
విజ్ఞానంపై ఆధారపడి ఉండును. పంచాంగమునకు వలయు విజ్ఞాన భాగమును 
తెలిపెడు గ్రంథములకే సిద్ధాంత గ్రంథములని ప్రసిద్ది. ఈ విజ్ఞానాంశాలను 
మన ఉపయోగమునకు అనువుగా మంచి పంచాంగ రచన చేయు విధానము 
కరణ గ్రంథములపై ఆధారపడుతున్నది. ఇవి 10120021! 821663 లాంటివి. 

చాలా సిద్ధాంతాలు, నానావిధ కరణములు ఉన్నట్లు అపోహ కలిగే 
అవకాశాలున్నాలు.' కాని వాస్తవానికి సిద్ధాంతము ఒక్కటే గ్రంధకర్తలు అనేకులు. 
అన్నింటికి మూలం సూర్యసిద్ధాంతమే. సంపా కర్తలందరికీ మూల[గ్రంథం 
ఒకటే అని, అది సూర్యసిద్దాంతమే అని, వాటిలో భిన్న పద్ధతులు లేవని, 
[గ్రహస్థితులను బట్టి కాలానుగుణ దృక్సంస్మారాలు మాత్రమే "చేసుకోవాలని; 
మరియు పండుగలకు, పర్వాలకు వలయు ధర్మశాస్త్ర విషయము, మన పంచాంగ 
కర్తలు అందరూ మన భారతదేశమంతటా ఏకగ్రీవంగా అంగీకరించిన గ్రంథములు 
కూడా ఒక్కటే. అవి శ్రుతి, స్మృతి, పురాణాలు, మరియు ధర్మసింధువు, నిర్ణయ 
సింధువు, వీరమిత్రోదయం, కాల మాధవీయం, వైద్యనాథ దీక్షితీయము మొదలైన 
నిబంధన (గ్రంధములు. వీటిలో కూడా సందేహ పరిష్కారానికి అందరూ ధర్మ 
సింధువునే పరమ ప్రమాణంగా అంగీకరిస్తున్నారు. కావున ఈ అంశాలు కూడా 
పంచాంగాలలో తేడా ఉండడానికి వీలులేదు. మనం పంచాంగ కర్తలలో చాలా 
మందికి పంచాంగ రచనలో జాతక, ముహూర్తాదులలో ప్రతిభ, అనుభవం 
ఉన్నప్పటికీ దానికి తగినట్లుగా సిద్ధాంత భాగాన్ని పట్టించుకోక పోవడం వల్ల 
పంచాంగాలు చేసే పద్ధతిలోనే భేదం వస్తుంది. కావున సమాజ శ్రేయస్సు, పంచాంగ 
కర్తలు, విద్వాంసులు సిద్దాంత భాగంలో కృషిచేసి సరియైన పంచాంగాన్ని 
అందించాల్సిన అవసరం ఇంక 


కొందరు పంచాంగ కర్తలు : 

కేవలం (గగ్రంథకర్తలు, వ్యాసకర్తలే కాకుండా భారతీయమైన పంచాంగ 
సంప్రదాయాన్ని కాపాడుకుంటూ వస్తున్న ఎందరో పరిశోధకులు, గణితశాస్త్ర 
విశ్లేషకులూ పంచాంగాలను వ్రాస్తున్నారు. కొన్ని స్థానికంగానూ, కొన్ని రాష్ట్ర 
మంతా ప్రచారంలోకి వస్తున్నాయి. దృక్సిద్ధాంత, పూర్వపద్ధతుల్లో ఇంకా 
పంచాంగాలు నిర్మిస్తున్నవారెందరో ఉన్నారు. 

వంశపారంపర్యంగా పంచాంగాలను నిర్మిస్తున్న కుటుంబాలను 
అనుసరించి ఆ యా పంచాంగాలకు పేర్లు ఏర్పడినాయి. పిడపర్తి పంచాంగం 
అని ప్రస్తుతం పిలుచుకునే పంచాంగం గతంలో 'ఆంధ్రపత్రిక పంచాంగం'గా 
వెలువడింది. శ్రీ కంచి కామకోటి మఠ సంస్టానాస్టాన సిద్ధాంతులు వీరు. భారత 
ప్రభుత్వ సమ్మత శాస్త్రీయ దృక్సిద్ధాంత సనోళన పంచాంగాన్ని తయారు చేస్తున్న 
వారు. ప్రస్తుతం శ్రీ పిడపర్తి సుబ్రహ్మణ్యశాస్త్రి, కుమారులు వీరేశ్వర శాస్త్రి సీతారామ 
సుబ్రహ్మణ్య సిద్ధాంతి, భాస్మర సుబ్రహ్మణ్య శాస్రిగార్లు ఈ పంచాంగాన్ని గణించి 
వెలువరిస్తున్నారు. వీరి కుటుంబం నుండి గంటల పంచాంగం కూడా 
వెలువడుతున్నది. 

రేలంగి ప్రాంతంనుండి వెలువడిన పంచాంగం 'రేలంగి' పంచాంగం 
గానూ, తంగిరాల వంశం వారి “తంగిరాల” పంచాంగంగా ప్రసిద్ధి. తంగిరాల 
వారు తిరుమల, తిరుపతి ఆస్థాన సిద్ధాంతులు. తంగిరాల పూర్ణయ్య సిద్ధాంతి 
గారి కుమారులు శ్రీ వేంకటకృష్ణ సోమయాజి సిద్దాంతి, శ్రీ శేషాచల శాస్త్రి 
సిద్ధాంతి, పౌత్రులు తంగిరాల సత్య-శ్రీనివాస్‌ సిద్ధాంతి, సత్య హనుమత్‌ 
సుబ్రహ్మణ్య రామనాథం తదితరుల సహకారంతో ఈ పంచాంగం గంటల 
పంచాంగంగా కూడా వెలువడుతున్నది. వీరి కుటుంబంలోని తరువాతి తరాలన్నీ 
పంచాంగ గణనను అధ్యయనం చేసి ప్రత్యేకంగా పంచాంగాలను ముద్రిస్తున్నారు. 
తంగిరాల చినహనుమత్సిద్దాంతి గారి కుమారుడు తంగిరాల ప్రభాకర పూర్ణయ్య 
సిద్ధాంతి (తిరుమల తిరుపతి ఆస్థాన సిద్ధాంతి) గారి పంచాంగం కూడా ప్రతి 
సంవత్సరం వెలుగులోకి వస్తున్నది. “నేమాని” వంశస్థుల పంచాంగం కూడా 
“నేమాని పంచాంగం'గా ప్రతి సంవత్సరం వెలువడుతున్నది. 


శ్రీశైల దేవస్థాన ఆస్థానం నుండి బుట్టే పంచాంగంగా ప్రతి సంవత్సరం 
వెలుగులోకి వస్తున్న పంచాంగం పండిత బుట్టే వీరభద్ర దైవజ్ఞులచే 
వెలువడుతుంది. ఇంకా వంగీవరపు వీరభద్ర దైవజ్ఞ, కప్పగంతు సుబ్బరామ 
సోమయాజులు, గుప్తా పంచాగం పేరుతో చిత్రాల గురుమూర్తి గుప్త, కాలచక్రం 
పంచాంగం పేరుతో పండిత శ్రీ పొన్నలూరి శ్రీనివాస గార్గేయ సిద్ధాంతి ప్రతి 
సంవత్సరం పంచాంగాలను వెలువరిస్తున్నారు. 

తెలంగాణ ప్రాంతం ఇటీవల దివంగతులైన ప్రముఖ జ్యోతిష్కులు, 
వరంగల్‌ వాస్తవ్యులు డా॥ వి.బి.ఎన్‌. శర్మగారు “కాకతీయ” పంచాంగాన్ని 
వెలువరిస్తున్నారు. ఆదిలాబాద్‌ జిల్లా చెన్నూరు నుండి “ముక్తేశ్వర సిద్ధాంతి” 
పంచాంగాలకు ఆదరణ అధికం. పూర్వం నల్లగొండ జిల్లా పేరూరు నుండి శ్రీ 
కటకం శంకర శర్మ సిద్ధాంతి గారి పంచాంగం వెలువదేది. నల్లగొండ జిల్లా 
కట్టంగూరు నుండి రామకృష్ణ సిద్ధాంతి గారు పంచాంగాన్ని తయారు చేసేవారు. 
వరంగల్‌ జిల్లా జనగామ తాలూకా నవాబుపేట గ్రామం నుండి త్రిపురారి 
రామకృష్ణ సిద్దాంతి గారి పంచాంగం వెలువడదేది. ప్రస్తుతం వారి శిష్యులు శ్రీమాన్‌ 
సంపత్ముమారాచార్యులు, శ్రీ అయినవోలు అనంత మల్లయ్య సిద్దాంతి తదితరులు 
ప్రస్తుతం వారి వారి పంచాంగాలను వెలువరిస్తున్నారు. 

హైదరాబాదు మాధ్యమంగా ఆంధ్రభూమి పత్రిక వారు ప్రతి సంవత్సరం 
నిర్మిస్తున్న పంచాంగాన్ని కుప్పా ఆంజనేయ శాస్త్రిగారు నిర్మిస్తున్నారు. తెలుగు 
విశ్వవిద్యాలయం నుండి ఎం.ఏ., పిహెచ్‌.డి. పూర్తి చేసిన విద్వాంసులు డా॥ 
శంకరమంచి రామకృష్ణ సిద్ధాంతి, తెలుగు ప్రాంతం వారికి, అమెరికా వాసులకు 

కూడా పంచాంగాలను తయారు చేస్తున్నారు. శ్రీ యాయవరం చంద్రశేఖర 
సిద్ధాంతి, వర్గల్‌ సరస్వతీ దేవాలయ వ్యవస్థాపకులు ప్రత్యేక పంచాంగాన్ని 
వెలువరిస్తున్నారు. 

ఈ పంచాంగాలపై మరింత సమాచారం అవసరమవుతున్నది. ఆంధ్ర 
ప్రాంతంలోని అన్ని భాగాలనుండి కూడా పంచాంగాలు వెలువడుతున్నాయి. 
సిద్ధాంత భేదాలున్నప్పటికీ, ఈ పంచాంగాలే కరదీపికలుగా ఆ యా ప్రాంతాల్లో 
జీవన విధానాన్ని శాసిస్తున్నాయి. ధర్మశాస్త్ర మార్గనిర్దేశాలుగా వ్యవహరిస్తు న్నాయి. 

ఖగోళ శాస్త్రంలో ప్రత్యేక పరిశోధనలు - (గ్రంథాలు 


(గ్రహాల గురింటి న విజ్ఞానం తెలిస్తేనే జ్యోతిషాంశములు బాగా 
అర్ధమౌతాయి. శంభుహోరా ప్రకాశిక (గ్రంథాన్ని రాసిన పుంజరాజు ప్రకారం 
ఖగోళం లేని జ్యోతిషజ్ఞానం రుచిలేని భోజనంలాగా, రాజులేని రాజ్యంగాను, 
మంచివక్తలేని నిండు సభ వెలవెలబోయినట్లు తెలుపబడింది. జ్యోతిష్కులకు జ్యోతిష 
పరిజ్ఞానంతో పాటు ఖగోళ విజ్ఞానం కూడా అంతే ముఖ్యం. పై వాటిపై కృషిచేసిన 
కొందరు తెలుగు పండితుల వివరాలివి. 


1. గొబ్బూరి వేంకటానంద రాఘవరావు : 


వీరి జననం క్రీ.శ. 1892 సం॥ ఏప్రిల్‌ 14 తేదీన పార్వతీపురం 
(విజయనగరం జిల్లా) లోని బెల్గాం గ్రామంలో జరిగింది. శ్రీమతి గొబ్బూరు 
వేంకట రమణమ్మ మరియు శ్రీగొబ్బూరి వేంకట చలపతిరావు గార్లు రాఘవరావు 
గారి తల్లిదండ్రులు. శ్రీ రాఘవరావు గారికి ఒక తమ్ముడు శ్రీతిరుమల రావుగారు. 
అక్కా చెల్లెళ్ళు శ్రీమతి బానమ్మగారు, శ్రీమతి రామాయమ్మ గారు. శ్రీమతి జానకమ్మ 
గారు శ్రీమతి నరసమ్మ గారు. 

రాఘవరావు గారు విజయనగరం మహారాజా వారి కళాశాలలో బి.ఏ. 
చదివారు. పట్టభద్రులైన తర్వాత రసాయన శాస్త్ర అధ్యాపకులుగా అనకాపల్లిలో 
(విశాఖపట్నం జిల్లా) కొంతకాలం పనిచేసారు. వీరి వివాహం విజయనగర 
వాస్తవ్యులు భాగ్యనగరం వారి అమ్మాయి శ్రీమతి వెంకుబాయమ్మ గారితో జరిగింది. 
వీరి భార్య శ్రీమతి వెంకుబాయమ్మ గారు పడవ ప్రమాదంలో గోదావరి - 
బొబ్బర్లకంలో పడి దుర్మరణం పాలయ్యారు. తర్వాత శ్రీ రాఘవరావు గారు కాకినాడ 
వాస్తవ్యులు తాడూరి వారి ఆడపడుచు సుభద్రమ్మ గారిని వివాహం చేసుకున్నారు. 
తర్వాతి అనకాపల్లి వదిలి యలమంచిలిలో న్యాయవాదిగా స్థిరపడ్డారు. 

రాఘవరావు గారికి 5గురు కుమార్తెలు, 4 గురు కుమారులు. ఒక కుమార్తె, 
ఇద్దరు కుమారులు మరణించారు. నలుగురు కుమార్తెలు, ఇద్దరు కుమారులు 
సజీవులు. రాఘవరావుగారిని జ్యోతిర్విద్యా విశారుదులుగా, ఆంధ్రా గెలీలియోగా, 

నక్షత్రాల రాఘవరావుగా, ఎందరెందరో సత్కరించారు. స్వర్గీయ తెన్నేటి విశ్వనాథం 
గారు వారిని “నక్షత్రకులని శ్లేషతో కూడిన బిరుదుతో సంబోధించేవారు. వీరి 
నిర్యాణం : 27-10-1958 

1.016 506 సుల6 01 ౧6 16270605 : రాఘవరావు గారు ఈ 
(గ్రంథమును ఆంగ్లంలో క్రీ.శ. 1949 సం॥లో రచించినారు. 

౧13 0001615 ౪౧1160 02566 01 */6410 501000. 1106 506) 
30౪/5 110 ౪72106 012020గ11021 ౪/0 025664 010 46 5014610 1206 
10/0623 ఖు6 ఘంగలం6 0₹తం[ంగ0యిం21 5010006. ౦౦01061082 10 
6 ఇయ గే625 0001200 10 అలయి/+60321 103 0061002108 10 ము- 
ఖు 

2. నక్షత్రములు : (ప్రచురణ -1954) : క్రీ;శ1 1954 సం॥ 
ఆంధ్రగీర్వాణ విద్యాపీఠం వారు రాఘవరావు గారి “నక్షత్రములు” అనే గ్రంథమును 
ప్రచురించారు. దీనిలో 27 నక్షత్రాలు, ద్వాదశ రాసులు, హైందవ దేవతలు, 
ధ్వజాలు, వాహనాలు, రాక్షస సంహారపు అంతరార్థం, పాశ్చాత్య, ఖగోళ 
శాస్తాంశాలు హృద్యంగా వివరిపంబడ్డాయి. ప్రాచ్య, ప్రతీచి విజ్ఞాన మతాలను 
సమన్వయపరచి శ్రీరాఘవరావు గారు అన్ని గతులు విష్ణునివే అనే పరమ సత్యాన్ని 
సప్రమాణంగా సవిస్తారంగా ప్రకంటించినారు. వైజ్ఞానిక సత్యాలను మతం, 
దేవతారాధన, అర్చన, నిత్య, పక్ష మాస మొదలైన వాటికి లేదా బుతువులకు 
అనుగుణంగా అనుష్టానం చేసే పద్ధతులను నిక్షిప్తం చేసినారు. 

8. చుక్కల సుద్ది (1959) : 'శ్రీరాఘవరావు గారి మరణానంతరం “చుక్కల 
సుద్ది” గ్రంథం ఆంధ్రగీర్వాణ విద్యాపీఠం వారిచే ప్రచురింపబడింది. ఇందులో 
శ్రీరాఘవరావు గారు ఉత్తర దక్షిణాకాశాలలో గోచరించే సమస్త నక్షత్రాలను 
వర్గములుగా విభజించి ఆకార సామ్యమును అనుసరించి వీటికి నామకరణము 
చేనినారు. వీరు పెట్టిన పేర్లకును, చరిత్రగాథలకును అవినాభావ 
సంబంధమేర్పడింది. ఆ విధంగా మన ప్రాచీన చరిత్ర జ్యోతిషాత్మకమైనది. 
భారతీయ జ్యోతిశ్శాస్త్రము చరిత్రాత్మకమైంది. జ్యోతిష చరిత్రలను చక్కగా మేళవించి 
నక్షత్ర సమూహ వివరాలకు ఒక్కొక్కటిని ఈ (గ్రంథంలో పొందుపరిచారు. 

4. జ్యోతిర్వేదం (1960 ప్రచురణ) : శ్రీరాఘవురావు గారు రాసిన 
జ్యోతిర్వేదం కీ॥శే అయ్యదేవర కాళేశ్వర రావు గారు స్థాపించిన తెలుగు ఉర్జూ 
అకాడమీ ప్రచురించినది. దీనిని మాజీ రాష్ట్రపతి డా॥ రాజేంద్రప్రసాద్‌ గారు 
ఆవిష్కరించారు. ఇది రాఘవరావు గారి మరణానంతర సారస్వత ఘన విజయం. 
ఇందులో ఖగోళ విశిష్టత, కాలగణన, గ్రహణములు, పాలవెల్లి, గంగావతరణము, 
జ్యోతిర్లోకము (దేవతలకు నక్షత్రములతో గల సంబంధం), ఖగోళవేధ, దేవతల 

వాహనములు, ధ్వజములు, ద్వాదశ రాశుల గూర్చి వేదవిజ్ఞానం మొదలైన ఇతర 
అంశాలను కళ్ళకు కట్టినట్టుగా వివరించారు. 
2. మాస్టరు ఎక్కిరాల కృష్ణమాచార్యులు : 

మాస్టరు ఎక్కిరాల కృష్ణమాచార్యులు గారు త్రీ అక్షయ నామ సంవత్సర, 
శావణ తదియ, ఉత్తరా నక్షత్రంలో అనగా 1926 సం॥ ఆగస్టు 11 వ తేదీని 
సాయంత్రం 5:30 గం॥లకు గుంటూరు జిల్లాలో గల బాపట్ల నగరంలో శ్రీ 
అనంతాచార్య, శ్రీమతి బుచ్చమ్మ పుణ్యదంపతులకు జన్మించారు. వీరిది సంప్రదాయ 
వైష్ణవ కుంటుంబం. తండ్రి గారి నుండే వేదము, పురాణాలు, ధర్మశాస్త్రాలు, 
యోగము, జ్యోతిషం, ఆయుర్వేదం అభ్యసించారు. ఆంధ్ర విశ్వవిద్యాలయం నుండి 
తెలుగు భాషయందు /.4 90.0) డిగ్రీలను పొంది 1974 వరకు అధ్యాపకులుగా 
పనిచేసారు. తెలుగు, సంస్కృతం, ఆంగ్లంలో గద్య, పద్య, నాటక, నవలా రచనలు 
చేసారు. వేలాది మంది శిష్యులకు ఆచార్యత్వము వహించిరి. అనేక గ్రంథాలు 
ప్రసంగాల ద్వారా ఆధ్యాత్మిక మరియు జ్యోతిష విద్యను ప్రపంచానికి అందించారు. 

మాస్టారు .[. గారు విశాఖ జిల్లా నర్సీపట్నం తాలూకాలో గల 
కైలాసపుర గ్రామ వాస్తవ్యులైన శ్రీ నండూరి సూర్యనారాయణాచార్యుల గారి 
జ్యేష్ట పుత్రికయైన చి॥సౌ॥ అప్పమ్మ గారితో 1947 మే మాసంలో వివాహం 
జరిగింది. మాస్టారు 1.11 గారికి నలుగురు సంతానం. పెద్దవాడు అనంతకృష్ణ 
10-5-1951 న జన్మించెను. రెండవ కుమారుడు భాస్కరాచార్య పుట్టిన రెండవ 
ఏటనే చనిపోయెను. మూడవ కుమారుడు వరాహమిహిరాచార్య 19-5-1956 
లో జన్మించెను. 

21-8-1958 న పుట్టిన పుత్రికకు బుచ్చివేంకటలక్ష్మి అని పేరుపెట్టారు. 
28.11.1960 తేదీన పుట్టిన వానికి శ్రీనివాసాచార్య అని, 28-11-1963న 
జన్మించిన వానికి సుదర్శన లక్ష్మీనారాయణ అని, 10-4-1973 న పుట్టిన 
కుమార్తెకు కళ్యాణసీత అని మాస్టారు గారు నామకరణం చేసినారు. వీరు 
జీవితకాలంలో అనేక రచనలు చేసారు. 1984 మార్చి 16 వ తేదీ (ఫాల్గుణ 
పౌర్ణిమ సమయం) శుక్రవారం రాత్రి సరిగ్గా 2-15 ని॥లకు మాస్టారు గారు 
దేహ పరిత్యాగం చేసినారు. 

1. 5021121 43౦01082)”: ఈ గ్రంథమును 1983లో రాయడం 
జరిగింది. ఈ (గ్రంథమునకు తెలుగులో జ్యోతిర్వేదము అనే పుస్తకంలో 
(2భాగాలలో) శ్రీ వేదాంతం ఆనందాచార్య గారు అనువదించారు. 

ఈ (గ్రంథాల్లో సౌర కుటుంబం రూపొందు విధానం, జ్యోతిషంలోని 
గ్రహగోళాలను గూర్చిన భావన, రాశుల వర్గీకరణ, రాశిచక్రంలోని కాల 
ప్రమాణాలు, రాసుల దివ్యకారకత్వాలు, గ్రహాల గురించి కొన్ని మూల సూత్రాలు, 

చంద్రకళల వైశిష్ట్యం, కర్మఫలం-గ్రహాలు, జన్మ లగ్నం - భావాలు, (గ్రహవీక్షణలు, 
గ్రహాల కారకత్వాలు వఏవరించబడినాయి. 

2. జ్యోతిష సౌరభము : ఈ (గ్రంధం 1998లో జనవరి గురు 
పూజోత్సవంలో ఆవిష్కరించారు. ఇందులో జ్యోతిశ్శాస్త్ర మూల సూత్రములు, 
విషువత్తులు-అయనాలు, రాసులు, గ్రహాలు, గ్రహములు - రంగులు, గ్రహ 
కారకత్వాలు, భావములు - (గ్రహదృష్టులు, గ్రహాల సమాగమము, చంద్ర 
యోగాలు, విశెష శుభ యోగాలు, విద్యా యోగం, సంతాన యోగం, వివాహం 
- పొంతనలు, ఆయుర్దాయం, జీవన విభాగములు (వృత్తి ఉపాధి) జ్యోతిష గ్రహ 
ప్రభావం, జ్యోతిశ్శాస్త్రము - రోగనివారణ, జాతకము- మానసిక వృత్తులు, జాతక 
పరిశిలనము మొదలైన వివరణలున్నాయి. 

8. జ్యోతిర్విద్య : ఈ (గ్రంథంలో కాళిదాసు, మరియు వ్యాసుని 
జ్యోతిర్వినోదములను ముందుగా వివరించడం జరిగింది. తర్వాత భారతీయ 
జ్యోతిశ్శాస్త్రం, ప్రాచీన మానవుడు - రాశిచక్రము, రాశి విభాగము, జీవితకాల 
సూచిక, గ్రహ బలము, రాశుల ప్రభావము, జాతక గణితము, జన్మ లగ్నము 
కట్టుట, గ్రహముల గుణించు పద్ధతి, గ్రహములు - భావములు, భావము- 
భావాధిపత్యము, క్షేత బలము, [గ్రహ దృష్టులు, (గ్రహాల ప్రభావము, రాహు 
కేతువులు, శుభగ్రహాలు, అశుభ (గ్రహాలు, కవలల జాతకాలు, నక్షత్రాలు, 
హోరాశాస్త్ర- వినియోగము, జ్యోతిషం - శాస్త్రీయత, గ్రహణములు మొదలైన 
విషయాల గురించి తెలిపారు. 

8. డా॥ మహీధర నళినీ మోహన్‌ : 

1933లో తూర్పుగోదావరి జిల్లా ముంగండలో జన్మించిన నళినీ మోహన్‌, 
సుప్రసిద్ధ నవలా రచయిత, జర్నలిస్టు శ్రీ మహీధర రామమోహన రావు గారి 
కుమారుడు. వీరి పి పినతండ్రి శ్రీ మహీధర జగన్మోహన రావుగారు. వీరు 1955లో 
ఉస్మానియా యూనివర్సిటీ నుండి ఫిజిక్సులో మాస్టర్సు డిగ్రీ, 1960-63లలో 
మాస్కో యూనివర్సిటీ నుండి డాక్టరేట్‌ డిగ్రీ తీసుకున్నారు. 1969 -71లో 
స్వీడన్‌లోని ఉప్పలా అయనోస్సెరిక్‌ అబ్దర్వేటరీలో, 1974-75లో బల్జేరియన్‌ 
అకాడమీ ఆఫ్‌ సైన్సెస్‌లోనూ, 1981-82లో ఇంగ్లండులో యూనివర్సిటీ కాలేజ్‌ 
ఆఫ్‌ వేల్స్‌లోనూ స్పేస్‌ రీసెర్చ్‌ చేసినారు. ఢిల్లీలోని నేషనల్‌ ఫిజికల్‌ లేబరేటరీలో 
డిప్యూటీ డైరక్టర్‌గా అంతరిక్ష పరిశోధన చేస్తూ, 18 రాకెట్‌ ప్రయోగాలలో పాల్గొని, 
1993లో రిటైర్‌ అయ్యారు. 

ఖగోళ సంబంధమైన, సాహిత్య సంబంధమైన ఎన్నో (గ్రంథాలను వీరు 
రచించినారు. ఎన్నో పురస్కారాలు వీరి విజ్ఞాన పరిణతికి తార్మాణాలు. కేలండర్‌ 


తెలుగు నాట జ్యోతిష వికాసం 23 


కథ, గ్రహణాల కథ, ఆకాశంలో ఆశ్చర్యార్థకం, నక్షత్ర వీథుల్లో భారతీయుల 
పాత్ర వంటివి ఖగోళ శాస్త సంబంధమైన ప్రత్యేక (గ్రంథాలు. వీటిల్లో భారతీయుల 
కాలగణన, గ్రహణాల వైశిష్ట్యం, వేరు వేరు కాలమానాలు ఏర్పడిన విధానం 
మొదలైన విశేషాలను వీరు వివరించారు. సాహిత్య రంగంలోనూ ప్రసిద్ధి పొందిన 
రచనలు వీరు చేసినా ఖగోళ, సైన్సు రంగాల్లో చేసిన కృషికి అపారమైన కీర్తి 
ప్రతిష్టలు లభించినాయి. 

భారతీయమైన ఖగోళానికి, పురాణ కథలకు, ఇతరదేశాలలోని పురాణ 
గాథలకు సమన్వయం సాగిస్తూ చేసిన వీరి రచనలు అత్యంత ఆదరణీయంగా 
ఉన్నాయి. సులభశైలిలో వీరు తెలుగువారికి అందించిన (గ్రంథాలు 
చిరస్మరణీయాలు. 


-అళథై2పా మఊహొసుల- 

జ్యోతిషం - ప్రాథమికాంశాలు 
1. ఆకెళ్ళ వేంకట శాస్త్రి : 


జాతక మార్తాండ [గ్రంథంలో వంశవృక్షము ఈ క్రింది విధంగా 
తెలుపబడింది. 

“శ్రీమత్పరాశరాది మహర్షి ప్రణీత బృహత్పరాశర హోరాద్యనేక సద్ధంథ 
పరిశీలన నిపుణేన శ్రీ మదుప్పల పాటి వంశపయః పారావార రాకా 
సుధాకరాయమాన శ్రీమద్రాధిరాజ శ్రీవేంకట విజయ గోపాల మహపాల 
సార్వభౌమ పరిపాలిత త్రీ వాళిష్థాతటస్థిత గోపాలపుర రాజధానీ వాస్తవ్యేన 
శ్రీమద్దండిభట్టు వేంకట కృష్ణ శాస్తిణః ప్రియశిష్యేణ శ్రీమదాకెళ్ళ సోమనాథ 
సిద్ధాంతి నమః పుత్రేణ వేంకట శాస్త్రి దైవజ్ఞేన కృతః” 

1. జాతక మార్తాండము (1-3 భాగాలు) : జాతక మార్తాండము మొదట 
భాగంలో జనన కాలమును బట్టి రాశి, అంశ, ఆరూఢ లగ్నములు వేయుట - 
జననమునకు ఏ దశ వచ్చునది తెలుసుకొనుటకు ద్వాదశ భావ ఫలితములు- 
(గ్రహకారకత్వములు- జన్మలగ్నమును కట్టుట, దశలు అంతర్దశలు విదశల యొక్క 
ప్రమాణాలు, జాతకంలో పట్టిన రాజయోగాలను తెలుసుకొనుట, ఇంకా అనేక 
విషయాలతో పాటు, జాతకము రాయు పద్ధతి కూడా తెలుపబడింది. 

రెందవభాగంలో (గ్రహాల మధ్య బలాబలాలను తెలుసుకొనుటకు, 
గ్రహములకు అష్టకవర్దులు కట్టుట- అష్టకవర్లును బట్ట ఫలితములు తెలుసు 
కొనుట, అంతర్జశ, మహాదశల ఫలితాలు తెలుసుకొనుట, జాతకములను చూసి 
ఫలితాలు చెప్పే విధానం మొదలైన అనేక విషయాలున్నాయి. 

మూడవ భాగంలో ఏయే గ్రహాలు ఏయే రాశుల్లో ఎప్పుడు ఫలితాలు 
ఇచ్చునో; జాతకుడు ఏ వృత్తి వలన జీవించును, ధనవంతుడగునా? సామాన్య 
ధనయోగమా? దరిద్ర జాతకమా? అనే విషయాలు; సంతానం, ద్వాదశ 

రాశులలో ఏ లగ్నమునకు ఏ గ్రహము న్స్‌ స్థానమందున్న ఏ ఫలితాలు కలుగునో 
ఏ దశల్లో ఏయే ఫలితాలు కలుగును మొదలైన అనేక విషయా లున్నాయి 

2. జ్యోతిష విద్యా ప్రకాశిక : (1-4 భాగాలు) : ఇందులో కూడా జాతక 
మార్తాండములో మాదిరిగానే అనేక జ్యోతిషాంశాలు విపులంగా తెలుపబడినాయి. 
వీటిని చదివిన శాస్త్రజ్ఞానము పూర్తిగా కలుగుతుంది. 

౩. జ్యోతిష ప్రథమ బోధిని : ఇందులో జన్మ లగ్నము లగాయతు 12 
రాశులకు పండ్రెండు భావాలు కల్పించుట- గ్రహముల దృష్టులు, ద్వాదశ భావ 
ఫలితాలు, శుభ పాప (గ్రహాల వివరాలు, కేంద్ర కోణములు; ఫణఫరములు- 
ఆపోక్షీమమలు; శుభ - పాప స్థానముల వివరాలు తెలుపబడినాయి. 

త్తే బృహత్పరాశర సంహిత :; ఇందులో ద్వాదశ భావ ఫలితాలు 
తెలుసుకొను విధానము తెలుపబడింది. మహర్షులచే రాయబడిన శ్లోకాలు మరియు 
వాటికి లంగా తాత్చర్యాలు రాయబడదెను. దీనిలోని విషయాలు అనుభవమునకు 
చాలా చక్కగా ఉపయోగపడును. 

5.పూర్వ పారాశరి : ఈ ట్రైవవం ప్రాచీన జ్యోతి 
ప్రతివారికి సులభంగా అర్హమయ్యేట్లు శ్లోకాలను 
వ్రాసినారు. ఇందులో మేషాది ద్వాదశలగ్నాలకు, 
మిత్ర గ్రహాలో, ఏయే గ్రహాలు శత్రుగ్రహః , ఏయే గ్రహా 
విషయాలు సవివరంగా తెలుపబడినాయి. 

6. అనుభవ జాతక తరంగిణి : నేడు ఇది లభ్యము కావడం లేదు. 


2, పె పెళ్ళూరి వేంకట రమణ 8.3. (01౪110) బాపట్ల : 


1.ఆకెళ్ళ సు ప్రణీత విపులీకృత జాతక మార్తాండము: ఇందులో 

జాతక మార్తాండంలోని విషయాలు సామాన్యులకు కూడా "అర్ధమయ్యే రీతిలో 

లుపబడినాయి. మరియు ఈ కాలమునకు వర్జించుటలో ఎలాంటి మార్చుళు, 
సు చేయాలో తెలుపబడినాయి. 


ష (గ్రంథం. రచయిత 
విపులంగా తాత్పర్యం, న 
ఏయే లగ్నమునకు కు ఏయే గ్రహా 
రోలు సములో కరోనా 


గ్గె 


8. జ్యోతిష విద్యాభూషణ వాద్రేవు సూర్యనారాయణమూర్తి స్‌ 
ఈ క్రింది పద్యాలు గ్రంథకర్త వంశం మరియు తండ్రి యొక్క వివరాలు 
తెలుపుతున్నాయి. 
శ్లో శ్రీ మౌద్గల్యస గోత్ర శీతకర। వాద్రేవు ప్రభా భాస్కరా 
సోమామాత్య నిజాభిజాత్యనయ। నిస్తుల్య ప్రభావోదయా!। 
రామస్వామి సుధీంద్ర పౌత్ర సురిత్ర వ్యక్త ధీరవ్రతా। 
ధీమద్వేంకట రాజ పుణ్యసుత। జ్యోతిశ్శాస్త్ర పారంగతా॥ 

1. జాతక నారాయణీయము : (1,2 భాగాలు) : “కలౌ పారాశరీ” అని 
చెప్పబడియున్నది. అనగా కలియుగంలో పరాశర మహామునిచే చెప్పబడిన 
జ్యోతిశ్శాస్త్రం ఒక్కటే నిదర్శనంగా ఉండునని అర్థం. అట్టి పరాశర శాస్త్రమే జాతక 
చంద్రిక, అట్టి పరాశర శాస్త్ర విషయాలు ప్రతివారికి సులభంగా అర్ధమయ్యేట్లు 
(గ్రంథకర్త తన పేరుతో ఈ రెండు (గ్రంథములు రాసినారు. జ్యోతిశ్శాస్త్రమునకు 
ఈ రెండు (గ్రంథాలు నేత్రాల వంటివి. 

2. జాతక నారాయణీయం మరియు యోగావళి ఖండము (ఇంగ్లీషు 
వర్షన్‌): వాడ్రేవు సత్యనారాయణ మూర్తి గారే రాసినారు. 

8. షద్వర్గు బలము : ఇందులో గ్రహాలకు షద్వర్లులు కట్టే విధానాలు, 
మరియు దృష్టిబలము. ఏ గ్రహము ఏ [గ్రహంతో కలిసిన బలము కలుగునో 
తెలుసుకొనుట, అనగా సబంధ బలము- నవాంశబలము, ద్వాదశాంశ బలము, 
సప్తమాంశ బలము, మొదలైన అనేక విషయాలు ఈ [గ్రంథంలో తెలుపబడెను. 
దీనిని చదువుట వలన జాతకంలో గ్రహములు యొక్క బలములను, అందువల్ల 
ఆ (గ్రహము యొక్క మవోదళశ థలితములలో కలుగు వలితాలను 
తెలుసుకోవచ్చును. 

4*& ముహూర్త సింధువు : ఈ [గ్రంథము గ్రంథకర్తకు గల విశేష 
అనుభవంతో రాయబడింది. సకల శుభ కార్యములకు ముహూర్తములు పెట్టు 
పద్ధతులు సవిస్తారంగా తెలుపబడింది. ముహూర్త భాగంలో ఈ గ్రంథాలు. శిరోమణి 
వంటిది. ఇది ప్రతివారికి సులభంగా తెలిసేవిధంగా రాయబడింది. 

5. వాస్తు నారాయణీయం : గ్రహ నిర్మాణాలు ప్రతి గృహస్థునకును 
అత్యంత ముఖ్యము. గృహ నిర్మాణము వలన గృహస్థునకు సకల క్రియలు 
సిద్ధించునని మహర్షుల అభిప్రాయంగా భవిష్యత్‌ పురాణంలో తెలుపబడింది. 
వాస్తుకు సంబంధించిన విషయాలు, గ్రామ, నగర రచనాది నిర్మాణ విషయాలు, 
ప్రతిమా లక్షణాల గురించి విస్తృతంగా తెలుపబడింది. 

4. చల్లా సోమసుందరం : 3. (01711), గెశ.ఉ. (౪౦గ౦[8ిు) 

వీరు తూర్పుగోదావరి జిల్లా రాజోలు తాలుకా మోరి గ్రామ వాస్తవ్యులు. 
వీరు 2-2-1934 న రాత్రి 11గం॥ 18 ని॥లకు శ్రీ ముఖనామ సంవత్సర 
మాఘ బహుళ, తదియ శుక్రవారం, కీ.శే. శ్రీ చల్లా వీరావధానులు, అచ్యుత 
రామలక్ష్మి దంపతులకు ప్రథమ సంతానం. 

ప్రాథమిక విద్యాభ్యాసం రాజమహేంద్రవరంలో చేసి 1946-49 వరకు 
ఎస్‌.ఎస్‌.ఎల్‌.సి. పూర్తిచేసిరి. 1949-51 సం॥లలో ఇంటర్మీడియట్‌ సైన్స్‌ 
గ్రూపుతో ప్రథమ శ్రేణిలో ఉత్తీర్ణులై కాకినాడ ఇంజినీరింగు కళాశాలలో 
(1951-51) చదివి ప్రథమ శ్రేణిలో ఉత్తీర్డులైనారు. 

1957 ఆగస్టు 31 వ తేదీన వీరికి శ్రీమతి జరుగుమిల్లి భ్రమరాంబ 
గారితో వివాహము జరిగింది. 1955 నుండి ఉద్యోగ రీత్యా వివిధ రాష్ట్రాలలో 
పనిచేసి 1991 లో రిటైరుమెంటు తీసుకొనిరి. 1991 నుండి 2006 వరకు 
ప్రైవేటు కంపెనీలలో పనిచేసిరి. వీరికి చిన్నతనం నుందే జ్యోతిశ్శాస్త్రం పై మక్కువ 
ఉండడం వలన ఏకలవ్య విద్యనభ్యసించి శ్రీ వాడ్రేవు సత్యనారాయణ మూర్తి 
గారి పుస్తకాలందు అభిరుచి కలిగి గ్రంథ రచన చేసారు. 

1. ద్వాదశ లగ్నములకు యోగపయోగ నిర్ణయము : కీ.శే. వాద్రేవు 
సూర్యనారాయణ మూర్తి గారు నవగ్రహాలకు- ద్వాదశ లగ్నములకు పరాశర 
మహర్షి రాసిన ముఖ్య సూత్రములు, సాంప్రదాయ బద్ధంగాను యోగావయోగాలు 
రాసినారు. కాని నూతన విద్యార్థులకు ఒక జాతక చక్రము చూసిన వెంటనే 
ఒక లగ్నమునకు గ్రహస్ఫుటము ప్రకారం వెనువెంటనే ఫలితములు 
తెలియచేయడం చాలా కష్టం. కావున శ్రీ సూర్యనారాయణ మూర్తి గారు రాసిన 
యోగావళి ఖండంలోని ప్రతి లగ్నమునకు, వీరు రాసిన 9 గ్రహాలకు ఇచ్చిన 
సూత్రములను, ఉదాహరణలను ఒక చోట రాసి, ప్రతి లగ్నమునకు రాసిన 
సూ(త్రములు, ఉదాహరణములను నంక్షిప్తంగా అవగాహన మేరకు 
సంఖ్యారూపకమైన్తప్‌ట్సీ పద్ధతిలో చూపించారు. ఈ పట్టీ ప్రకారం ఒక లగ్నమునకు 
జాతకుని ప్రన్ముక్‌ దశ యోగమో, అపయోగమా అని వెనువెంటనే దశలు 
కూడా చెప్పవచ్చును. ఈ గ్రంథం మరింత ప్రయోజనకరంగా ఆంగ్లంలో కూడా 
వెలువడుచున్నది. 


5. దా! వేదవ్యాస్‌ 1.4.5, 910. 0.1.1 


ప్రెసిడెంట్‌ వేదిక్‌ యూనివర్శిటి, యు.ఎస్‌.ఏ., 'డిలావేర్‌ - అమెరికా. 
వేద విద్యాలయము - జూన్లీహిల్స్‌ 

“కదిలే బ్రహ్మం - నడిచే దైవం” శ్రీ వేదవ్యాసుల వారి దివ్యచరిత్రను 
గూర్చి 4 గ్రంథాలుగా ప్రచురింపబడాయి. ఈ పుస్తకములననుసరించి వేదవ్యాసు 
గారు భవనామ సంవత్సరం (శ్రావణ శుక్ష తదియ ఉత్తరా నక్షత్రం (138 ఆగస్టు 
1934) రోజున కీ.శే. ఎక్కిరాల అనంతాచార్యులు, శ్రీమతి బుచ్చెమ్మ (బుచ్చి 
వేంకటలక్ష్మి) లకు రెండవ సంతానంగా పుట్టినారు. గోత్రం భారద్వాజస గోత్రం. 

శ్రీమాన్‌ అనంతాచార్యులు గారు జీవితానికి వ్యాఖ్యానంగా భగవద్గీతను 
పరిశోధిస్తున్న తరుణంలో కృష్ణమాచార్యులు (అనంతాచార్యుల మొదటి సంతానం) 
జన్మించారు. గీతా పరిశోధన చేస్తున్న ఆదర్శమూర్తిగా అదే పేరు పెట్టుకుని 
ఆనందించారు. అనంతాచార్యులు. 

ప్రథమ సంతానం పుట్టిన ఎనిమిది సంవత్సరాలకు వేదవ్యాసు 2వ 
సంతానంగా పుట్టారు. అనంతాచార్యులు వేదార్థాన్ని మధనం చేస్తున సమయంలో 
భగవద్గీత బ్రహ్మసూత్రాలను, విష్ణుసహస్ర నామాలు చదివి ల 
మూసలో పోసి సనాతన ధర్మం అసలు రూపాన్ని ఆవిష్మరింప చేయాలని తపి 
చేస్తున్న సమయంలో జన్మించినందువల్ల రెండవ సంతానమునకు నన్యామన? గా 
పేరు పెట్టినారు. 

దీనికి పూర్వము వేదవ్యాసు పేరు శేషాద్రి శ్రీనివాసుగా పేరు పెట్టినారు. 
కాని చాలామందికి ఇది తెలియదు. వేదవ్యాసు జన్మించే సమయంలో తండ్రి 
గారైన అనంతాచార్యులు వారికి రాత్రి కలలో శ్వేతనాగులు వేలకు వేలు కట్టలుగా 
చుట్టుకొని ప్రాకుతున్నట్లు కనిపించేదట. అనంతాచార్యులు అన్నగారైన శోభనాద్రి 
ఆచార్యుల గారి సలహా మేరకు రెండవ సంతానంకు ఏదుకొండలవాడి 
పేరుపె పెట్టుకుంటానని మొక్కుకున్నారట. అలా అనంతా చార్యులు మొక్కుకున్నందున 
అతనికి కలలో పాములు అంతర్జానమైనవి. కావున పిల్లవానికి శేషాద్రి శ్రీ శ్రీనివాసు 
అని పేరు బియ్యంలో య కాని అతను చదవుకున్న విద్యాయోగ్యతా 
పట్టములలో మరియు కూడా వేదవ్యాసు అనే పేరే స్థిరపడింది. 1937 
డిస సెంబరులో అనంతాచార్యులు వారికి ౩వ సంతానం 'బ్‌ బోధాయన' జన్మించాడు. 
వైద్యవిద్య నభ్యసించి రాజమండ్రిలో తండ్రి వృత్తిలో నిలిచాడు. 

1938 సం॥లో అనగా 30-10-1938 సమయం ఉదయం 5-45 
ని॥లకు కన్యాలగ్నం మరియు తులాలగ్నం సంధిలో బ్రాహ్మీ ముహూర్తంలో వేకువ 
జామున అనంతాచార్యుల వారికి 4 వ సంతానం ఎక్కిరాల భరద్వాజ గారు 
జన్మించారు. ఆ సమయంలో ఇంటి ప్రక్క బాదం చెట్టు పైనుండి ఒక భరద్వాజ 
పక్షి మధురంగా కూస్తుంది. ఆ వింత దృశ్యమును చూసి అనంతాచార్యుల వారు 
4వ సంతానానికి భరద్వాజయని నామకరణం చేసారు. 

అనంతాచార్యుల వారికి 5వ సంతానం చి॥ భార్గవి. కాని ఆమె ఎక్కువ 
కాలము జీవించలేదు. వేదవ్యాసు గారిని 10సం॥ల వరకు ఏ పాఠశాలయందు 
చేర్చలేదు. వీరు 1949లో 13 వ ఏట బెనారస్‌ నుంచి మెట్రిక్‌లేషన్‌ పరీక్షలో 
ఉత్తీర్ణులైనారు. తర్వాతి అదే సంవత్సరం గుంటూరు పట్టణంలోని హిందూ కాలేజీలో 
ఇంటర్‌లో ప్రథమ శ్రేణిలో మరియు డిస్టెంట్‌లో పాసైనారు. 19వ ఏటికల్లా 
4.56 (జీవశాస్త్రం) పూర్తిచేసి లయోలా కాలేజీలో ఉద్యోగంలో చేరారు. 

కాలేజీలో చదివే రోజులలో, కాలేజీ సెలవులలో తీరిక వేళలలో ఇంట 
వద్ద మధ్యాహ్న భోజనానంతరము తీరిక వేళలలో ఎక్కిరాల కృష్ణమాచార్యులగారు, 
వేదవ్యాస్‌ గారు జ్యోతిష గ్రంథాలు, మంత్రశాస్త్రం, హస్త సాముద్రికం, మొదలైనవి 
పోటీపడి చదివేవారు. తత్ఫలితంగా పరాశర జ్యోతిషం (బృహజ్ఞాతకం, 

పరాశరహోర) మనుస్మృతి, అహిర్చుధ్య సంహిత (సుదర్శన మంత్ర ప్రయోగ 
నిర్మాణం) లతో పాటు సర్‌ జాన్‌ వుడ్‌రూఫ్‌ గారిచే కుండలినీ శక్తిపై రాయబడిన 
పరిశోధనా గ్రంథాలు చదవడం జరిగింది. 

యోగశక్తి బలముచే ఎన్నో అద్భుతాలు చేసారు. అతి తక్కువ కాలంలో 
వీరు వ్యవహారిక చదువులతో పాటు జ్యోతిష (గ్రంథాలు, సంస్కార (గ్రంథాలు, 
ఉపనిషత్తులు, శిల్పశాస్త్రము, ఆయుర్వేదము, చిత్రకళ, నటన వంటి అనేక 
రంగాలలో కీర్తిని తెచ్చుకున్నారు. 

అలాగే ].దీ.5. ఆఖీసరుగా భద్రాచలంలో సబ్‌ కలెక్టరు పదవి 
స్వీకరించడం, భద్రాచలం రామాలయం అర్చకులైన రాజగోపాలాచార్యులు పొందిన 
“రామానుగ్రహాలు” దీనితో శిష్యులైన వీరి జ్ఞాపకాలు, రాష్ట్రపతి రాధాకృష్ణన్‌ 
పండితునితో, ఉపరాష్ట్రపతి వి.వి.గిరితో, బుద్ధుని అవతార మూర్తి అయిన శ్రీ 
దలైలామాతో వేదవ్యాస్‌ను కలిసి తన భవిష్యత్తును, టిబెట్‌ దేశ భవిష్యత్తును 
తెలుసుకున్నారు. అనేక విషయాలు ఎంతో ఉత్సుకతతో తెలియజేసారు. డా॥ 
ఇ.వేదవ్యాస్‌ గారు ఎన్నో గ్రంథాలను రచించారు. వాటిలో జ్యోతిశ్శాస్తంపై రాసిన 
కొన్ని గ్రంథాలివి. 

1. పరాశర జ్యోతిషం (1-8 భాగాలు) (భారతీయ -విదేశ-జ్యోతిష 
పరిశోధన గ్రంథము) : మొదటి భాగంలో కాలచక్ర స్వరూపం, వర్ణనాకాండ, 
రాశిగ్రహ ఫలకాండ, గ్రహఫలకాండ, వివిధ అంశాలు విపులంగా తెలుపబడింది. 

రెండవ భాగంలో గ్రహభావ ఫలకాండ, దశాంతర్జ్దశ - ఫలకాండ, క్రింది 
వివిధ విషయాలు చర్చించబడ్డాయి. ఇంకా అనుబంధంలో కొందరు ప్రముఖుల 
జాతకాలను కూడా జతపరచడమైంది. 

2. జ్యోతిషం సైన్సా? మూఢ విశ్వాసమా? : మానవ శరీరంలోని 
కేంద్రాలకు, సౌరకుంటుంబంలోని గ్రహాలకు పరస్పరంగా ఉన్న “అయస్కాంత 
సంబంధం” వల్లనే గ్రహాలు మానవ జీవితంపైన వాటి ప్రభావాన్ని తమ శక్తిని 
ప్రసరిస్తాయి. ఈ గ్రంథము 18 అధ్యాయాలతో కూడుకొని ఉంది. సైన్సు 
పరిశోధనలో జ్యోతిషం, జ్యోతిషం - సైన్సుపరిశోధన, కాలగణనం- జ్యోతిషం, 
నాడీ గ్రంథాలు - మన భవిష్యత్తు మొదలైన వీటిలో మరియు ఇతర అధ్యాయంలో 
అందరికి అర్ధమయ్యే రీతిలో రచయిత రచనను చేసారు. 

8. జ్యోతిష రహస్యాలు (బాబిలోనియా - హీబ్రూ జ్యోతిష గ్రంథం): ఈ 
గ్రంథంలో 19 అధ్యాయాలు ఉన్నాయి. ఇందులో అపూర్వ జ్యోతిష రహస్యాలు, 
జ్యోతిర్వేదం, ప్రాచీన ఖగోళ శాస్త్రజ్ఞుడు వరాహమిహిరాచార్యులు, ప్రపంచ భవిష్యత్తు 
- పుష్కర దశలు, బాబిలోనియా జ్యోతిషం రహస్యాలు, దేశాల రాసులు ప్రపంచ 
భవిష్యత్తు, జాతకంలో పుష్కర దశలు, ఏయే (గ్రహాలు అనుకూలం, ఏ గ్రహాలు 

వ్యతిరేక ఫలితాలను ఇస్తాయి? మంత్రం జ్యోతిషం, జ్యోతిషాయుర్వేదం, మూలికల 
విజ్ఞానం, విశేష సిద్ధయోగాలు, వివాహ సౌభాగ్య యోగాలు, పంచాంగంలో 
రాజాధినవనాయక సంవత్సర ఫలితాలు, జాతకంపై (గ్రహణాల ప్రభావం 
ఉంటుందా? ఏడు వారాల ఫలితాలు ఎలా చూసుకోవాలి? జీవితంపై గ్రహాలు- 
జాతకంలో మీ భవిష్యత్తు, భారతీయ జ్యోతిషంలో దశలు, పిరమిడ్‌- ప్రపంచ 
గడియారం రానున్న భవిష్యత్తును కొలిచే లెక్కలు, ప్రపంచ యుద్దాలు రేపిన 
(గ్రహ దశలు మొదలైన అంశాలు వివరాలతో తెలుపబడింది. 

4. నవగ్రహ శాంతి విధానాలు : ఈ [గ్రంథంలో జీవితంలో కష్టాలు 
ఎందుకు కలుగుతాయి? కష్టాల నివారణకు గ్రహశాంతి, సూర్యగ్రహ శాంతి - 
విధానం, చంద్రగ్రహశాంతి విధానం, కుజగ్రహ శాంతి విధానం, బుధగ్రహ 
శాంతి-విధానం, గురు - గ్రహశాంతి విధానం, శుక్రగ్రహ శాంతి విధానం, 
శనిగ్రహ శాంతివిధానం, కేతుగ్రహ శాంతివిధానం, జాతకంలో శని ప్రభావం, 
శని గ్రహవిశేషాలు మొదలైనవి. 

5. మీ జీవితంలో అదృష్ట ఘడియలు : ఈ [గ్రంథము నందు 7 
అధ్యాయాల గూర్చి విపులంగా తెలియబడినవి. 1వ అధ్యాయంలో ముగింపు 
తేల్చనైనది. సర్వభూతాలు కాలం ఆధీనంలోనే సృష్టించబడి, జీవితం చివరకు 
వినాశాన్ని పొందుతున్నాయి. కాలమే పరిస్థితులను సృష్టిస్తుంది. మన జీవితంలో 
అదృష్టం, సంతోషం, శుభకార్యాలు, ధనధాన్యాలు, భోగభాగ్యాలు, అన్నీ కల్పించేది 
అదృష్ట గడియల రూపంలో నిత్యం మన జీవితంలో నుంచి దాటిపోయే కాలమే. 
గమనించగలిగిన వారు, వారి పనులన్నీ అదృష్టకాలంలోనే చేజిక్కించుకోగలరు. 
దురదృష్ట జీవులందరు దొరికిన అదృష్ట గడియలను గుర్తించలేక వృథా చేసేవారే. 
ఈ గ్రంథంలో అదృష్టాలను నిర్ణయించే ప్రయాణమునకు మంచిటైము, చెడుకర్మ 
నివారణకు ఏడు వారాల ఏర్పాటు, అదృష్ట గడియలలో దేశకాలానుగుణాలను 
బట్సి మార్పు, ఏరిన ముత్యాలు, మన ప్రాచీన సాంప్రదాయాలు, దురదృష్ట 
గడియలలో పుడితే ఏం చేయాలి? అనే అంశాలపై అందరికీ అర్ధమయ్యే రీతిలో 
తేలిక భాషలో ఈ గ్రంథంలో వివరించారు. 

6. నవ్వితే-నవరత్నాలు : దాదాపు ప్రతి ఒక్కరూ ఏదో ఒక సమస్యతో 
బాధపడుతూ ఏడుస్తూ ఉన్నవాడే. అలా సమస్యలతో బాధపడుతూ దుఖించే 
.వారికెవరికైనా, ఆ సమస్యలు నివారణ చేయగలిగేవి నవరత్నాలే. అందుకే 
“నవ్వించేవి- నవరత్నాలని' గ్రంథకర్త అభిప్రాయం. దురదృష్టాన్ని తొలగించు 
కోవడం, అదృష్టరత్నం తెలుసుకోవడం, రత్నాలు వాటి అధిష్టాన దేవతలు, 
సమస్యలకు ఏ రత్నం ధరించాలి మొదలైన విషయాలు సవివరంగా (గ్రంథకర్త 
ఈ [గ్రంథంలో తెలియజేసారు. నవరత్నాలలో ప్రతిఒక్క దానికి సంబంధించిన 

అధిష్టాన దేవతలను ఏవిధంగా రత్నం ధరించాలి మొదలైన విషయాలను 
తెలుపబడినాయి. 
6. కూనపులి శేషావతార శాస్త్రి : 

(శ్రీదుర్గా జ్యోతిష వాస్తు సిద్ధాంత నిలయం, విజయవాడ.) : శాస్త్రిగారు 
శోభకృతు నామ సంవత్సరం కార్తీకశుద్ధ (చవితి) స్థిర వారము 1903-10-24 
నాడు జన్మించారు. శ్రీ కూనపులి శేషావతార శాస్త్రి గారు భారద్వాజ గోత్రులు. 
శ్రీమతి రత్నశేషాంబ - శ్రీ ఆదినారాయణ దంపతుల సంతానం. శ్రీశాస్త్రిగారు 
ఈ (గ్రంథమును మూడు భాగాలుగా ప్రకటింప సమకట్టిరి. కారణాంతరముల 
వలన వారి యాశ క్రీ.శ. 1959 వరకు ఫలోన్ముఖమునకు రాలేకపోయింది. 
సుప్రీంకోర్టు న్యాయవాదులు శ్రీ వంగీపురపు నరసింహస్వామి వారి బెదార్యంతో 
జ్యోతిష రత్నావళి ప్రథమ భాగము వెలువడింది. వాటినుండి క్రీ.శ. 1968 
వరకు శ్రీశాప్రిగారు మిగిలిన భాగాలను కూడా ప్రకటించుటకు చాలా ప్రయత్నాలు 
చేసారు. కాని వయోభారంతో వారి కోరిక ఫలించకుండగానే 1968 ఆగస్టు 16 
వ తేదీన స్వర్గస్థులైనారు. శ్రీ శాస్త్రిగారి దౌహిత్రుడు శ్రీ సుగుణాకర శర్మ గారు 
మిగిలిన గ్రంథ ప్రకటనకు నడుము కట్టిరి. 

రెండవ భాగమును శ్రీమరువాడ శ్రీనివాస శర్మ గారు పరిష్కరించి గ్రంథ 
ప్రకటనకు దోహదం చేసిరి. శ్రీ యం.యస్‌.యన్‌ శర్మగారు చిత్రభాను సం॥ర 
చైత్రశుద్ధ పాడ్యమి (18-3-1942) రోజున శ్రీమరువాడ సత్యనారాయణ మూర్తి 
మరియు శ్రీమతి వేంకట రమణ, రమణమ్మలకు జన్మించారు. గ్రంథ పరిష్కరణ 
నాటికి బి.ఏ., బి.ఓ.ఎల్‌., పట్టములను పొందారు. తర్వాత ఉస్మానియా 
విశ్వవిద్యాలయం నుండి ఎం.ఏ., తెలుగు, ఎం.ఏ., సంస్కృతం, ఎం.ఏి., ఇంగ్లీషు, 
ఎల్‌. ఎల్‌.ఎం., డిగ్రీలను పొందారు. తర్వాత కూడా అసోసియేటెడ్‌ కంపెనీ 
సెక్రటరీ కోర్స్‌ కూడా చేసినారు. వీరు 1968 నుండి 2001 వరకు సెకైటేరీయట్‌ 
సర్వీసులో పనిచేసారు. రిటైరు అయ్యే నాటికి గవర్నర్‌ సెక్రటేరియెట్‌లో పి.ఏ 
టూ గవర్నర్‌గా పనిచేసి పదవీ విరమణ చేసినారు. 

మూడవ భాగమును కీ.శే. కూనపులి శేషావతార శాస్త్రి గారి మనుమడు 
శ్రీపోలేపెద్ది సుగుణాకర శర్మ గారి పరిష్కరించి, ౩ వ భాగమును ప్రచురించారు. 
శాస్రిగారు పరమపదించే నాటికి శ్రీ సుగుణాకర శర్మగారి వయస్సు 23 సం॥లు!. 
చాలా కష్టాలు పడి చివరకు కార్యసాఫల్యులైనారు. ఈవిధంగా శ్రీ కూనపులి 
శేషావతార శాస్త్రి గారి కోరిక నెరవేరింది. 

1. జ్యోతిష రత్నావళి (1-8 భాగాలు) (ప్రథమ భాగం) : ఇందులో 
జిజ్ఞాసకాండ, సంజ్ఞాకాండ, గ్రహభావ విచారణ, లగ్నభావ విచారణ అనే 
విషయాలు చర్చించబడ్డాయి. జిజ్ఞాసకాండ యందు జ్యోతిశ్శాస్తమునకు 


32 తెలుగు నాట జ్యోతిష వికాసం 
సంబంధించిన ప్రాతిపదిక విషయాలన్నీ తాత్త్విక విషయాలతో జతకూర్చి 
విపులంగా చర్చించబడింది. 

సంజ్ఞాకాండయందు జీవాత్మకు పరమాత్మతో సంబంధం, సృష్టిస్వ్తరూపం, 
రవిచంద్ర స్థానములు, కాలపురుషుని అవయవాలు, కేంద్ర, కోణములు స్వభావం 
గూర్చి విపులంగా చర్చించబడింది. ఇంకను వివిధ అంశాలు కూడా తెలుపబడింది. 

ద్వితీయ భాగమైన లగ్నఫల చంద్రికయందు - 

1. సృష్టి రహస్యము 2. జ్యోతిశ్శాస్త్ర ప్రస్తావన 3. షట్‌శబ్ద ప్రాశస్త్యము, 
4. జాతకునిపై బుతుప్రభావము 5. రవిచార ప్రభావము, 6. చంద్ర కారకత్వము 
7. చంద్రయోగాలు 8. చంద్రలగ్న-గ్రహ ఫలములు, 9. మేషం ద్వాదశ లగ్న 
ఫలితాలు మొత్తం 20 ప్రకరణాలలో విపులంగా చర్చించ బడినాయి. 

తృతీయ భాగంలో లగ్నాత్తు ద్వాదశ భావములు, వివిధ యోగాలు - 
వాని ఫలములు, దశాంతర్జ్దశ ఫలములు, గోచార గ్రహ సంచార ఫలములు, స్తీ 
జతక వివరణలు, ఎఫీమరస్‌ ఆధారంగా మరియు ప్రాంతీయ ఆధారాలుగా 
మరియు ప్రాంతీయ పంచాంగమును బట్టి జాతక చక్రమును ఏవిధంగా 
వేయవలెనో విశదీకరింపబడింది. 

7. పరుసవేది సత్యనారాయణ : 

జననం : 27-6-1922, గోగాడ, కొత్తపల్లి, విశాఖ జిల్లా 

తల్లితండ్రులు : శ్రీమతి సత్యవతి మరియు శ్రీ వీరభద్రుడు గార్లు 

ఉద్యోగము : (1945-48) ఫిజిక్స్‌ డెమాన్‌స్టేటరు 

1. ఆంధ్ర కైస్తవ కళాశాల - గుంటూరు 

2. ప్రభుత్వ ఆర్ట్స్‌ కాలేజీ - రాజమండ్రి (1948-1988) సిగ్నలు 
ఇన్‌స్పెక్టరు ద.మ. రైల్వే (1981-1988) ప్రైవేటు సంస్థలు. 

అభిరుచి : ఆంగ్లం, తెలుగు, పుస్తకాల పఠనము, రచనలు. 

1. జ్యోతిష సరస్వతి : (ముహూర్త భాగ సహితం) : ఇది ఒక అద్భుతమైన 
సందర్భం. రచయిత 31-7-1981 న దక్షిణ మధ్యరైల్వే నుండి చీఫ్‌ సిగ్నలు 
ఇన్‌స్పెక్టరుగా పదవీవిరమణ చేసినారు. పదవీవిరమణ రోజున శ్రీ కూనపులి 
శేషావతార శాస్త్రిగారు రచించిన “జ్యోతిష రత్నావళి” సెట్టును ఇచ్చినారు. 
దానినాధారంగా చేసుకొని మరియు వారి మతామహులు ఆయుర్వేదంలో, 
జ్యోతిషంలో పండితుల గారిచే ఆ ఒరవడి రచయితలో చోటు చేసుకుంది. 

ల స్తీ జాతక వాణి : ఈ [గ్రంథంలో 9 అధ్యాయాలు ఉన్నాయి. 

స్త్రీలు - లగ్నాలు, భావములు, చిహ్నములు, గ్రహాలు, వివిధ భావాలలో 
గ్రహాలు, విద్య, ఉద్యోగము, ఏ స్త్రీకి ఎటువంటి భర్త లభించుట, ధన సమృద్ధి -ా 
ధన లేమి, వ్యాధులు, సంతానం గురించి విపులంగా తెలుపడం జరిగింది. 

8. వేదవిద్యాలంకార కొల్లూరి వేంకటాద్రి అవధానులు : 

జననం : 11-12-1922, జన్మస్థలం ర్ట మద్దివలస అ(గ్రహారం (వంగర 
మండలం- శ్రీకాకుళం జిల్లా) తండ్రి : శ్రీ సూర్యనారాయణ అవధానులు, తల్లి: 
శ్రీమతి భవానీ దేవి. 

వేదవిద్య వ్‌ కృష్ణయజుర్వేదము, క్రమాంతం, వేదభాష్యం, అర్ధం 

గురువు : శ్రీ కొల్లూరి నృసింహావధానులు గారు (చిన్నన్న గారు) 

సంస్కృతం : సంస్కృత సాహిత్యం, నాటకాలంకారం 

గురువు : శ్రీ కొల్లూరి వెంటకరమణ శాస్త్రి గారు 

రచనలు : 1. అరుణ కరుణా తరంగిణి 2. స్వాధ్యాయ బ్రాహ్మణులు 3. 
జ్యోతిష చంద్రిక 4. ద్విజ సంస్కార దీపిక - అముద్రితము. 

1. జ్యోతిష చంద్రిక : తులసి గజానన జోషిగారి వంశీయుడు శ్రీ కాశీనాథ 
జోషిగారు జ్యోతిషబోధిని నుంచి విని తెలుగులో రాసుకొని అర్ధమును తెలుగులో 
రచయిత రాసుకొన్నారు. 

జ్యోతిషం యొక్క ప్రాథమిక సూత్రాలను, మర్మాలను సులభంగా అందించదానికి 
సంస్కృతంలో ఎన్నో ప్రకరణ [గ్రంథాలు (చిన్న పుస్తకాలు) ప్రచారంలో ఉన్నాయి. 
వీటికి ఆయా ప్రాంతీయ భాషల్లో వ్యాఖ్యలు, భావ నిర్ణయాలు కూడా వెలిసాయి. 
అటువంటి గ్రంథాలలో ఈ జ్యోతిష చంద్రిక ఒకటి. 

ముహూర్త భాగం, జాతక భాగం, ఫలిత భాగం కూడా ఈ (గ్రంథంలో 
ఇమిడి ఉన్నాయి. క్రొత్త క్రొత్త యోగాలు, వింత వింత చక్రాలు, వాటి ప్రస్తారం, 
వినియోగం, మొదలైన నూతనాంశాలు కూడా ఇందులో చేర్చబడ్డాయి. గ్రహ 
నక్షత్రాదుల వింత యోగాలను అనుసరించి రాగాల ఉపద్రవాలు, మొదలైన 
భవిష్యద్దర్శనము కూడా ఇందు పొందుపరచబడినవి. 

9. వేమూరి సూర్యనారాయణ సిద్దాంతి : 

వేమూరి సూర్యనారాయణ సిద్ధాంతి గారు గోదావరి మండలాంతర్గత 
కోటిపల్లి గ్రామ నివాసి. ఇరవై శతాబ్ది ప్రారంభంలో విరిసిన జ్యోతిశ్శాస్త్ర కుసుమం. 
స్మంధత్రయ జ్యోతిష ప్రజ్ఞా దురంధరులు. విజయనగర సంస్థాన గౌరవ 
సత్కారాలను పొంది ఆస్థాన విద్వాంసులుగా పేరుగాంచిన పండితుడు. 

దైవజ్ఞ కర్ణామృతము : ఈ (గ్రంథం పూర్వోత్తర విభాగము. పూర్వభాగంలో 
8 పరిచ్చేదములు కలవు. 1. కాలపరిచ్భేదము 2. గ్రహ పరిచ్చేదము 3. గ్రహ 
స్థానాది నిర్ణయ ప్రకరణము 4&. గ్రహ స్వరూప ప్రకరణము 5. సంజ్ఞా ప్రకరణము 
6. నక్షత్రాది విభాగ ప్రకరణము 7. వర్షమాసాది విభాగ ఫల ప్రకరణము 6. 
గోచార పరిచ్చేదము మొదలైనవి చెప్పబడింది. 


పశ తెలుగు నాట జ్యోతిష వికాసం 
పూర్వభాగంలో మిగిలిన విషయాలతోపాటు “సర్వతోభద్ర ప్రకరణము” 
విపులంగా తెలుపబడింది. సంస్కృత శోకములతో పాటు చదువరుల 
సౌలభ్యమునకై తాత్పర్యమునందు అనేక విశేషాలు కూడా వివరింపబడినాయి 
ఈ గ్రంథమును సూర్యనారాయణ సిద్దాంతి గారి ప్రియ శిష్యుడైన కీ.శే. పసుమర్తి 
విశ్వపతి శాస్త్రి గారి ప్రేరేపించే బందరు చల్లా లక్ష్మీనృసింహ శాస్త్రి గారిచే 
ముద్రింపబడి ప్రకటన భాగ్యము పొందిన గ్రంథము. మొదటి ప్రతి ఎప్పుడు 
వెలువడిందో తెలియదు. తృతీయ ముద్రణము 1935 లో జరిగింది. ఈ మధ్య 
కాలంలో మార్చి 2007లో సూతన ప్రచురణ వెలువడింది. జ్యోతిశ్శాస్త్ర 
జిజ్ఞాసువులకు “చింతామణి వంటి [గ్రంథ రాజము - దైవజ్ఞ కర్ణామృతము. 


10. పులుగుర్త నరసింహం : 


వీరు పేరుగాంచిన జ్యోతిష శాస్త్రవేత్తయే కాక, శాస్త్ర గ్రంథ రచయిత 
కూదా. గ్రంథకర్త తాను జ్యోతిషాభ్యాస పరుదని, రంగనాథ మహాగురు రాజచంద్ర 
సేవా ప్రసాద లబ్ద కవితావిచార తత్పరుదని, పండితావళికి హితుదనియు 
చెప్పుకొన్నాడు. 

చక్కటి భాష తేలికైన పదాలతో సుందర కవితా శైలిలో శాస్త్ర విషయాన్ని 
జిజ్ఞాసువులకు అందించిన చేయి తిరిగిన కవి వరేణ్యుడు, శాస్త్ర పండితుడు. 

స్మంధత్రయాత్మకమైన తెలుగులో తాను “జాతక” భాగాన్నే తెలుగులో 
రచించానని చెప్పుకున్నాడు. రచన సులభ రీతిలో ఉన్న శాస్త్ర విషయాలను 
గురు ముఖతః నేర్వవలసిందేనని నొక్కి చెప్పి తన గురు భక్తిని చాటుకుంటాడు. 

“దేవ రహస్యంబై తగు, దైవమతము 

మనుజు లెరుగ దగునటుగానన్‌! 

దైవజ్ఞులు గని యలరన్‌, దైవజ్ఞ యశో 

భూషణము ప్రకటింతున్‌!!” అని తెలుపుకొనినాడు. 

కన్టల్ర భోగాదులపై మనంబిదక, భావస్స్ఫూర్తిమై నిర్గుణ 

స్ఫుర దాత్మామల బోధమున్‌ గనుచు జిద్భూమ ప్రభా దీపని 

స్తరితా జ్ఞాన వికారుడై యలరు, నస్మత్మారణాచార్యు స 

ద్గురు చూదామణి రంగనాథు భజియింతున్‌ నిర్గుణావాప్తికిన్‌” 

అని గురు వందనం చెసిన మహాకవి. 

పరమ సులభముగ [గ్రంథము 

విరచింపబడిన దనకు విశదముగా స 

ద్గురు నొద్ద గురువ కున్నను 

వరమే దెలియంగ శాస్తత మర్శ్మములన్‌” 

అంటూ శాస్త్ర విషయాలను గురుముఖతనే నేర్చుకోవాలని హితబోధ 
కావించినాడు. 
కం[॥[మిత్రుడు రక్త శ్యామల 
గాత్రుడు; జంద్రుండు ధవళగాత్రుడు, ధరణీ 
పుత్రుడు రక్తాంగుడు, శశి 
పుత్రుడు దూర్వాంగకమున బొల్పె సలారున్‌! 
తప్తకాంచన వర్షుడై తనరు మంత్రి; 
ధవళ విమలాంగుదై యుండు దైత్యమంత్రి; 
మేచక ద్యుతి గన్పట్టు మిహిరసుతుడు; 
రాహుకేతువుల్‌ మేఘవర్ణంబు వారు! 
చంద్ర సూర్య గురువులు సత్వగుణ ప్రధా 
నులు; సితేందు నందనులు రజోగు 
ణంబు వారు; భూమిజాంబుజ బాంధవ 
నందనులు తమోగుణంబు వారు!! అంటూ పద్య రచన చేసారు. 


సూరి కవిత్వ కోవిదుల బుద్ధిని నింపుగ వృత్తిరీతి శ 

య్యారు చిరోక్తుల బరపి యాంధ్రులు మెచ్చదెలుంగు బాసచే 

హోరిక శాస్త్ర కోవిదుల కందరకున్‌ బ్రమదం బెసంగ నా 

నేరిచినట్లు చెప్పి గణనీయుడ నైతి గలి ప్రశస్తిచే 

అని [గ్రంథాన్ని ముగించడం జరిగింది. అయితే గ్రంథకర్త వివరాలు 
గాని, ప్రచురణ వివరాలు కాని తెలుసుకోవడానికి అవకాశము కుదరలేదు. 
ఒకానొక జిజ్ఞాసువు శ్రీమరువారు శ్రీనివాస శర్మగారి వద్దకు 1983లో లభించిన 
పూర్వాపర పేజీలు లేని అచ్చయిన పుస్తకం తేగా వారు రాసుకున్న వ్రాతపతి 
అనువదించి పై విషయాలు క్రోడీకరింపబడమైంది. ఈ గ్రంథము తదనంతర 
కాలమున మళ్ళీ ప్రకటన భాగ్యము పొందిందా? లేదా? తెలియరాలేదు. 
పునర్ముద్రితము అయినచో శాస్త్ర జిజ్ఞాసువులు అదృష్టముగానే భావించాల్సి 
ఉంటుంది. 
11. దైవజ్ఞ వీరభద్ర సిద్ధాంతి : 


రచయిత తన దైవజ్ఞభూషణం [గ్రంథంలోని ప్రతీ అధ్యాయాంతంలో తన 
వంశవృక్షమును ఈ విధంగా తెలుపుకున్నారు. 

శ్రీ జమదగ్ని గోత్రోద్భృవస్య శ్రీమద్భుటే వంశపయః పారావార రాకా 
సుధాకరస్య పవిత్ర వేంకటసుబ్బయ్య దైవజ్ఞస్య ప్రథమపుత్రేణ వీరభద్ర దైవజ్ఞ 
నాపరచిత మిదం ఆంధ్రతాత్పర్యోదాహరణ సహితం. 


గీ। 


గీ! 

ఇతర వివరాలు కానరావడం లేదు. 

1. దైవజ్ఞ భూషణం : ఈ గ్రంథంలో రచయిత ముందుగా జ్యోతిశ్శాస్త్ర 
ప్రాముఖ్యతను తెలిపాడు. లోకంలో ప్రతి మనుష్యుడు ఇహ పరసాధనమగు 
సత్మర్మను సాధించుట అత్యంత ఆవశ్యకం. అట్సి సత్మర్మను చేయుటకు వేదము, 
కాలజ్ఞానములు, ఆధారాలైఉన్నాయి. అట్టి కాలజ్ఞానము తెలుసుకొనుటకు 
జ్యోతిషమే ఆధారం. జీవ శరీరమునకు కళ్ళు ఎలాంటివో వేద శరీరమునకు 
జ్యోతిషం అలాంటిదని రచయిత తెలిపాడు. 

జ్యోతిశ్శాస్తమును చక్కగా ఆలోచించ గలిగితే శుభాశుభ ఫలములు చక్కగా 
తెలునుకోవచ్చును. మనకు తెలియడానికి వచ్చునట్నే శుభాశుభాలను 
తెలుసుకొనుటకు భగవంతుడు శాస్త్రమును మనకందించారని (గ్రంథకర్త 
తెలియజేసాడు. ఈ (గ్రంథము 11 కాండలుగా విభజింపబడింది. 


12. ఏలూరిపాటి లచ్చయ్య శాస్త్రి :(పెదవాడపల్లి ప.గో. జిల్లా) 

శ్రీ శాస్త్రి గారు ఆనాడు సుప్రసిద్ధ శాస్త్ర పండితులుగా గౌరవింపబడినట్లు 
రావు బహద్దూర్‌ సి. యల్‌. వెంకటనర్సయ్య మొదలైనవారి అభిప్రాయ పత్రముల 
వలన తెలియవచ్చింది. 

1. జాతక మణి : ఈ గ్రంథము తెలుగులో వచన రూపంలో వెలువడిన 
గ్రంథము. 1910 నాటికి రచన పూర్తి కావచ్చినా, 1918 వరకు వెలుగు 
చూడలేదు. అదికూడా 'సంజ్ఞాభావమే” అందులోని విషయములు శ్రీ రంజన్‌ 


ముద్రాక్షర శాల, రాజమండ్రిలో ముద్రించబడింది. మిగతా భాగములు వెలువడినది 
లేనిది తెలియడం లేదు. 


స కట్టా సుబ్బరాయ శర్మ ఫి 


సుబ్బరాయ శర్మగారు గోదావరీ మండలాంతర్గత కోనసీమలోని పేరూరు 
[గ్రామ వాస్తవ్యులు. ప్రొ॥ పేరూరు శర్మ గా పేరుబడిన వాస్తు, సాముద్రిక, 
సంఖ్యా జ్యోతిష శాస్త్రవేత్తగా జగమెరిగిన పండితులు. 

1. వాస్తు పద్మాకరం : రచయిత వాస్తుశాస్త్ర మర్మములను “వాస్తు 
పద్మాకరం” అనే పేరుతో మూడు భాగాలుగా ప్రకటింప సమకట్టిరి. ప్రథమ 
భాగము 1957 లో వెలుగు చూచినది. అవధాన శిరోమణి ఆం. ప్ర. ఆస్థాన కవి 
శ్రీ కాశీకృష్ణాచార్య మహా మంత్రశాస్త్రవేత్త శ్రీవిద్యోపాసకులు కట్టా అగ్నిహోత్ర 
శాస్త్రి (అగ్నన్న శాస్త్రిగా పరిచితులు) ప్రయాగ కాశీనాథ శాస్త్రి ప్రతాపగిరి రంగయ్య 
శాస్త్రి గార్ల వంటి ఉద్ధండ పండిత ప్రకాండుల ప్రశంసలను పొందిన గ్రంథం. 
తేలిక భాషలో శాస్త్ర విషయమును ద్రాక్షాపాకంగా వివరించిన శాస్త్ర పండితులు 
త్రీ శర్మగారు కడు ప్రశంసాపాత్రుడు. 

14 ఇవటూరి అయ్యన్న ఇవటూరి మూర్తిరాజు శర్మ : 


వీరిరువురు తూర్పు గోదావరి జిల్లా యందలి అమలాపురం వాస్తవ్యులు. 
అయ్యన్నగారు ప్లీడరు. మూర్తిరాజు శర్మగారి వృత్తి ధర్మం తెలియదు. ప్రవృత్తి 
జ్యోతిశ్శాస్త్ర వీరాభిమాని. 

జ్యోతిషం రచయితల వారి వంశమున పితృ పితామహార్దితమైన విద్య. 
తాము పండితులము కాకపోయినా, శాస్తముపై గౌరవాభిమానాలచేత ఆనాట 
ఉద్ధండ పండితులు బ॥త్రీ!॥ శ్రీధర వేంకటశాస్త్రి, మల్లాది బలరామ శాస్త్రి వద్ద 
సుమారు 25సం[॥[లు॥। శుళూష ఫలితమునకు తమ అనుభవమును జోడించి 
వారీ గ్రంథము నందు పొందుపరచిదని నిస్సంకోచంగా వెలిబుచ్చిన 
వినయశీలురు. 

జాతక ఫల మణిమంజరి : ఈ గ్రంథము తెలుగులో ప్రశ్నోత్తర రూపంగా 
శాస్త్ర విషయములన్నియు చక్కని తేలికైన భాషలో రాయబడింది. గ్రంథము రెండు 
భాగాలుగా ప్రకటింపబడింది. మొదటి భాగము క్రీ.శ. 1910లోను రెండవ 
భాగము 1912 లోను వెలుగు చూసినట్లు గ్రంథ కర్తలే ప్రకటించినారు. 
అమలాపురంలోని పేరి వేంకటేశ్వర శర్మగారి శ్రీ శార్వణీ ముద్రాక్షర శాల యందు 
అచ్చువేయబడింది. ఈ [గ్రంథమును మూడు భాగాలుగా ప్రచురింపవలెనని 
రచయిత తలంపు. కాని మూడవ భాగము ప్రకటించినారో లేదో ఆచూకి 
తెలియలేదు. 
15. శ్రీధర వేంకటేశ్వర్లు సిద్ధాంతి : 

వీరు సుప్రసిద్ధ పండితులు శ్రీధర వెంకయ్య గారి కుమారులు. తూ.గో. 
జిల్లా అమలాపురమునకు దగ్గరగా ఉన్న నేదునూరు గ్రామ వాస్తవ్యులు. 
క్రీ.శ.1900 సం॥నాటికే జైమినీయ సిద్ధాంత పండితులుగా గోదావరి 
ప్రాంతముననే కాక ఇతర ప్రాంతాలలో పేరు ప్రతిష్టలు పొందిన వారు వెంకయ్య 
గారు. పిడమర్తి సుబ్బయ్య శాస్త్రి గారు వీరి గురువులు. 

పితృ 'సేవాభాగ్యము వలన పొందిన శాస్త్రజ్ఞానంతో బ||ఖ్రీ! శ్రీధర 
వేంకటేశ్వర్లు గారు, జ్యోతిష ఫల రత్నమాల, రత్న పంచకము అనే గ్రంథము 
లను రచించిరి. 

1. జ్యోతిష ఫల రత్నమాల (కృష్ణమిశ పండిత విరచిత) 

2. రత్న పంచకము : (పై గ్రంథాలు జైమినీయ శాఖకు చెందినవి). పై 
(గ్రంథంలోని శ్లోకములకు తెలుగులో టీకాతాత్పర్యము రాసి 'దైవజ్ఞమాలి 
నేదునూరు ద్వారా 1970 లో ప్రచురించినారు. 'రత్నపంచకమనే ద్వాదశ భావఫల 

ప్రదర్శిని గ్రంథము- ఓధ్రభాషలో లభించిన గ్రంథమునకు శ్రీకాకుళం జిల్లాలోని 
“సునాఖులా అగ్రహారము నందలి పండితుల నుండి గ్రహించి, సంస్కృతమున 
అనువాదం చేసి తెలుగు వ్యాఖ్యానంతో 1969 లో ప్రకటించబడింది. ఈ 
జైమినీయ పద్ధతికి చెందిన మహోత్కృష్ట గ్రంథ రాజము, మరియు అనుభవ 
సిద్ధము. 

16. కవి కోకిల, జ్యోతిష విశారద నేదునూరి గంగాధరం : 

వీరు తూ.గో. జిల్లా రాజమహేంద్రవరం తాలూకా నందలి కొంతమూరు 
వాస్తవ్యులు. సాహిత్యసేవకే తమ జీవితకాలమంతా వెచ్చించిన త్యాగశీలురు, 
మరియు నిగర్వ చూడామణి. 

క్ష గృహవాస్తు దర్పణం 2. పంచవాస్తు పారిజాతం : ఆనాటికి లభ్యమైన 
అనేక గ్రంథాలను ఆమూలాగ్రంగా పరిశీలించి ఏర్చి కూర్చిన 'గృహవాస్తు దర్ప్చణం' 
1950 ప్రాంతమున ప్రకటితమై ఎందరెందరో శాస్త్ర జిజ్ఞాసువుల ప్రశంసలను 
పొందిన (గ్రంథ రాజము. “గృహవాస్తు దర్పణము” నకు అనుబంధముగా 
“'పంచవాస్తు పారిజాతము గ్రంథమును 1962 లో ప్రకటించబడింది. పై రెండు 
గ్రంథాలు కూడా జిజ్ఞాసువులకు మేలు చేకూర్చు గ్రంథాలు. 

17. గుళ్ళపల్లి అవధానులు : రచయిత ప.గో. జిల్లాలోని తణుకు గ్రామ 
వాస్తవ్యులు. మిగతా వివరాలు అలభ్యం. 

మారుతీ జాతక ముక్తాఫలం (మొదటి భాగము) : ఇది జ్యోతిష విద్య 
నేర్చుకొను వారికి సులభమైన రీతిలో తెలుగులో రాయబడిన చిన్నప్రుస్తకం. దీని 
ప్రచురణ 1930లో జరిగింది. మిగతా భాగాలు వెలువడినవో లేదో తెలియదు. 
18. కొంపెల్ల నరసింహ శాస్తి : 

శాన్తిగారు తూ.గో. జిల్లాలోని తుని (గ్రామ వాన్నవ్యులు. 
సంస్కృతాంధ్రములలో దిట్ట. జ్యోతిష విషయమున పేరున్న శాస్త్ర పండితుడు. 
(మిగితా వివరాలు అలభ్యం) 

1. జాతక రాజీయము 2. గౌతమ సంహిత 8. వాంఛానాధీయము: 
జైమినీయ సిద్ధాంతానికి చెందిన సింగరాయ కృత “జాతక రాజీయము” గౌతమ 
కృత “గౌతమ సంహిత వాంఛానాథ కృత “'వాంఛనాధీయము' గ్రంథములకు 
ఆనాటికి లభించిన తాళ (గ్రంథములను పరిశీలించి శుద్ద పాఠములను 
తయారుచేసుకొని, మూలమునకు అనుగుణంగా తెలుగులో వ్యాఖ్యానములు రాసి 
1945-1947 ప్రాంతమున ప్రకటించిన మహావ్యక్తి. వీరు చేసిన మహోపకారము 
జ్యోతిశ్శాస్త్ర జిజ్ఞాసువులు మరువరానిది. 


-అహే2వా ఊడ ల-- 

ఫలిత జ్యోతిష విభాగం - కృషి 


జాతక భాగమున మనుష్యుల యొక్క భూత, భవిష్యత్‌, వర్తమానములకు 
గణితరీత్యా తెలిపే విధానం కలదు. ఈ భాగమునే హోరాశాస్త మందురు. జాతక 
చక్రమును చూసి నక తళా హు ఎట అన మరియు క మైనట, ఈ 


నిర్దేశంచడానికి బుద్ధికుశలత, వివేకము, ఈ అనుభవము చాలా అవసరం. పతాక 

బలాబలాలకు, దృష్టులకు విశేష ప్రాముఖ్యము కలదు. జాతకమును బట్టి మనిషి 
యొక్క ఆయుర్దాయము, ఆకృతి, ప్రః న్న మనస్సు, ఆరోగ్యము, ట్య ఆర్థికస్థితి, 
వృత్తి, తల్లిదండ్రులు, ని హత శత్రువులు, బుణములు, హం, ఫలితముల 
కాల నిర్ణయము చేయవలసి ఉండును. ఈ అంశముపై ఇ నాజీ జ్యోతిశ్శాస్త్రజ్ఞులు 
మరియు వారి రచనలను ఇక్కడ చూపడమైంది. 

1 మధుర కృష్ణమూర్తి శాస్త్రి (రాష్ట్రపతి అవార్డు (గ్రహీత, 
మహామహోపాధ్యాయ, వాచస్పతి, జ్యోతిష విజ్ఞానభాస్మర) : 

1. పరాశర మహర్షి ప్రణీత బృహత్పరాశర హోరా శాస్త్రము, ఆంధ్రతాత్పర్య 
వివరణ సహితము: ఈ గ్రంథము 4 భాగాలలో మై రింపబడింది. హోరాభాగము, 
ఫలభాగము, ఫలమును చెప్పుటకు అనేక మహ న్నల గ్రంథాలు ఉన్నాయి. అందు 
“కలౌ పారాశరీ హోరా ప్రత్యక్ష ఫలదాయినీ” అనే ప్రాచీనుల అనుభవ సిద్ధ 
వాక్యమును అనుసరించి పరాశరహోరా శాస్త్రము సమస్త ఫలిత గ్రంథములందు 
ఉత్తమోత్తమం. పరాశర మహర్షి కలియుగారంభమునకు పూర్వంలో గర్గ మహర్షి 
వలన తాను నేర్చిన విద్యను మైత్రేయునకు ఉపదేశించినట్లు గ్రంథము ) చివరలో 
కలదు. ఈ పూర్వ గ్రంథమునకు రచయిత ఆంధ్ర తాత్పర్య వవరణ సహితముగా 
తెలిపినారు. 

అ) ప్రథమ భాగము : ఇందులో 26 అధ్యాయాలు ఉన్నాయి. 

ఆ) ద్వితీయ భాగము : ఈ గ్రంథం 9 అధ్యాయములతో కూడుకున్నది. 

ఇ) తృతీయ భాగము : ఇది 11 అధ్యాయాలలో వ్రాయబడింది. 

ఈ) చతుర్ధ భాగము : మిగతా భాగంలో 1 నుంచి 46 అధ్యాయములు 
పూర్తి అయినందున ఇందులో 47 మరియు 48 అధ్యాయాలుగా విభజింప 
బడింది. 47 వ అధ్యాయము దశాధ్యాయము. ఇందు నక్షత్ర దశలు, (గ్రహదశలు, 
రాశిదశలు చెప్పబడినవి. 48 వ అధ్యాయం దశాఫలాధ్యాయం. 

రచయిత చాలా (గ్రంథాలను వివిధ ప్రదేశాల నుండి తెప్పించి వాట 
అధ్యయనం తర్వాత వీటిని తాత్పర్య సహితంగా ఆంధ్ర లోకమునకు 
అందించినారు. 

2. దైవజ్ఞ వల్లభము (ప్రశ్నశాస్త్రము) : దైవజ్ఞ వల్లభము అనే ప్రశ్న 
శాస్త్రమును శ్రీపతిభట్టు అనే ప్రాచీన దైవజ్ఞుడు రచించెను. మధుర కృష్ణమూర్తి 
శాస్త్రి గారు దీనికి తెలుగు అనువాదం చేసి ప్రకటించిరి. తత్మాల ప్రశ్న కాల 
లగ్నమును గ్రహించి, తత్కాల గ్రహస్థితిని అనుసరించి, వారి వారి ప్రశ్నలకు 
నిర్దుష్టంగా అనుభవమునకు సరిపడేట్లుగా 15 అధ్యాయాలలో జయాపజయ, 
వివాహ, సంతాన, రోగ, శుభాశుభ, పరదేశవాసి చింత, లాభాలాభముల మొ 
వివిధ ప్రశ్నములకు సమాధానాలు చెప్పుటకు ఈ గ్రంథము చాలా సహకరించును. 
రచయిత చాలా గ్రంథాలను పరిశీలించి ఈ గ్రంథమును ప్రచురించడమైంది. 

3. భావార్థ రత్నాకరము : (ఆంధ్ర తాత్పర్య వివరణ ఉదాహరణ 
సహితంగా) భావార్థ రత్నాకరమును గ్రంథమును థ్రీ భాష్యం రామానుజా చార్యులు 
అనే ఉత్తమ జ్యోతిశ్శాస్త్రజ్డుడు రచించెను. రచయిత ఈ (గ్రంథమును తెలుగులో 
సులభంగా అర్థమయ్యేట్లు ఉదాహరణ జాతకములతోను విశేష వివరణలతోను 
పరాశర మతానుసారము అనేకాంశములను వివరించుచూ అనువదించారు. ఈ 
గ్రంథ పఠనం వలన జాతక ఫల నిర్ణయము, దశల యొక్కయోగార యోగములు 
నిర్ణయించుటకు చాలా సులభంగా ఉండును. 

4 శతయోగ మంజరి : (నూరు రాజయోగముల సంపుటాలు) శతయోగ 
మంజరి అనే నూరు రాజయోగముల యొక్క సంపుటిని శ్రీవేంకటేశ్వర శర్మ 
అనే ప్రాచీన దైవజ్ఞుడు రచించెను. ఇతర దైవజ్ఞులు కూడా వివిధ భాషలలో 
వీటిని ప్రచురించడం జరిగింది. గ్రంథకర్త చాలా గ్రంథాలను పరిశీలించి ఆయా 
[గ్రంథాలలో ఉత్తమ యోగములుగా పేర్కొనబడిన వాటిని చేర్చి తెలుగులో వివరణ 
రాసినారు. మొత్తం 100 యోగముల గురించి ఇందులో తెలుపబడింది. 

ఇవే కాక శ్రీ శాప్రిగారు ముహూర్త చింతామణి, స్వప్నశాస్త్రము, వాస్తుశాస్త్ర 
వివేకము (4 భాగాలు) అనుభవ సులభ వాస్తు (2 భాగాలు) వ్రత నిర్ణయ 
కల్పవల్లి అనే గ్రంథాలను తెలుగులో ప్రచురించినారు. ఆ యా గ్రంథాలకు 
కొన్నింటికి వారి కుమారులు శ్రీ మధుర ఫాలశంకర శర్మ గారిని సహ 
రచయితలుగా పేర్కొన్నారు. శ్రీ ఫాలశంకర శర్మ గారు తండ్రిగారి వద్ద విద్యాభ్యాసం 
చేయడమే కాకుండా తెలుగు విశ్వవిద్యాలయం ద్వారా ఎం.ఏ., జ్యోతిషాన్ని పూర్తి 
చేసి, పరిశోధనలు కొనసాగిస్తున్నారు. 
2. తెలకపల్లె విశ్వనాథ శర్మ : 
జననం : ఆంగీరస, ఆశ్వయుజ బ॥ సప్తమి తేదీ : 22-10-1932 
తల్లిదండ్రులు : కీ॥శే॥ తె. వేంకటకృష్ణయ్య మరియు కీ.శే. వేంకట 
నర్సమ్మ సప్తార్నేయ, శాండిల్యగోత్రం 
విద్యాభ్యాసం : మహబూబ్‌నగర్‌ జిల్లా కొల్హాపూర్‌ సంస్థానం. ఆస్థాన 
విద్వాంసులు, తర్మవేదాంత మహాపండితులు కీ. సా వనం ఫీతాకాకు శాస్త్రిగారి 


వద్ద గురుకుల వాసం, సాహిత్య శిరోమణి - పతి ప్రాచ్య కళాశాల - 
స్వర్ణపతకం 1952, ఎం.ఏ. సంస్కృతం- అన్ననయ లో ప్రప్రథమంగా 1963 
లో ఉత్తీర్ణత. 


విశేషాలు : సంస; లతాంధ్ర, ఆంగ్లంలో మంచివక్త, దూరవీక్షణ 
కుల్యాలలోను, అకాతవాతేళ "అనేక ప్రామాణిక ప్రసంగాలు 

రచనలు : పరాశర మాధవీయం (మొదటిభాగం ఆచారకాండ) ద్వితీయ 
భాగము - ప్రాయశ్చిత్త కాండ అనువదించి ముద్రించారు. 

బాధ్యతలు : మైసూరు శ్రీగణపతి నం. స్వామి వారి దత్తపీఠమునకు 
ఆన్థానపందితులు. మహబూబ్‌నగర్‌ జిల్లా పాఠెం శ్రీవేంకటేశ్వర ప్రభుత్వ ప్రాచ్య 
కళాశాలకు 1964లో వ్యవస్థాపక ప్రధాన ఆచార్యులు. 1990 లో పదవీవిరమణ. 

మహాకవి కాళిదాస విరచిత జ్యో తిర్విదాధరణము (ఆంధ్ర భాషాంతరీకరణ) 
ఈ [గ్రంథము కాళిదాసు విరచితమా? కాదా అని చాలా విమర్శలను 
విపులీకరించుచు రచయిత ఇది కాళిదాసు విరచితమే అని స్పష్టంచేసారు. ఈ 
(గ్రంథము 22 అధ్యాయాలు (ప్రకరణములు) గా ప్రకటింపబడింది. 
8. దా! సి.వి.బి. సుబ్రహ్మణ్యం: (దా! చిజ్టావూరి వేంకట భాస్కర 
సుబ్రహ్మణ్యం) 

డా॥ సుబ్రహ్మణ్యంగారు 15-1-1958 రోజున కీ॥శే. చిజ్ఞావూరి అనంత 
పద్మనాభ శాస్త్రి గారు, శ్రీమతి సుబ్బలక్ష్మి గార్లకు జన్మించారు. 

, కీ.శే. చిట్టావూరి అనంత పద్మనాభ శాస్త్రిగార్లకు వ్యాకరణ విశారద, 
గీతా వ్యాఖ్యాత చక్రవర్తి, సువర్ణ ఘంటాకంకణభూషిత మొ[॥।బిరుదులిచ్చి 
సత్కరించారు. వీరు రాష్ట్రపతి సన్మానం కూడా పొందారు. 

డా॥ సుబ్రహ్మణ్యంగారు భాషా ప్రవీణ (తెలుగు), ఎం.ఏ., (తెలుగు), 
వ్లం.ఏ. (జ్యోతిషం), ఎం.ఏ. (సంస్కృతం), రాష్ట్రభాష(హింది) పట్టములను 
వాందారు. బెంగుళూరు విశ్వవిద్యాలయం నుండి తెలుగులో పిహెచ్‌.డి., పట్టాను 
పొందినారు. వ్యాకరణ, వేదాంత, జ్యోతిశ్శాస్తంలో మంచి అనుభవము గడించిన 
శాస్త్రజ్ఞులు. * 
వీరు జ్యోత్తిష సాహిత్యాలలో పరిశోధన, కవిత్వం, భారత రామాయణ 
భాగవతాదులపై ప్రసరాగాలు వీరి కృషికి నిదర్శనాలు. నేత్రావధానం చేయగల 
సమర్భులు. వీరు జ్యోతిరై ఎద్యం ద్వారా అనారోగ్యాలను నివారించుచున్నారు. 

ఆస్థాన జ్యోతిష పండితుడు, జ్యోతిషకేసరి, జ్యోతిష కళారత్న (హంపీ 
విరూపాక్ష వీఠాధిపతిచే అనుగ్రహింపబడింది) జ్యోతిర్వైద్యరత్న (స్టార్‌ 
ఆ'స్ర్టాలాజిలకల్‌ రిసెర్చి సెంటర్‌ మరియు జ్యోతిష పరిషత్తు హైదరాబాదు ప్రదానం 
చేసినది) జ్యోతిష కళానిధి, జ్యోతిష విజ్ఞాన భాసుర (యూనివర్సల్‌ రిసెర్చ్‌ 
ఇనిస్టిట్యూట్‌ ఆఫ్‌ ఏ'స్ర్రో అక్కల్ట్‌ సైన్సెస్‌ హైద్రాసొదు వారిచ్చినది) జ్యోతిష 
మహామహోపాధ్యాయ, జ్యోతిష మనీషి (ఏషియన్‌ ఆ'స్ట్రాలజర్స్‌ కాంగ్రెసు, కలకత్తా 
వారిచ్చినది) మొ బిరుదాంకితులు. | 

1996 లో ఆంధ్రప్రదేశ్‌ రాష్ట్ర ప్రభుత్వం వారిచే ఉగాది పురస్కారం, 2) 
కాస్మోపాలిటన్‌ ఎంప్లాయిస్‌ కల్చరల్‌ అసోసియేషన్‌ వారిచే 1997 లో సన్మానము, 
1998, 2000 సం॥లో రామగుండం పురపాలక సంఘం వారిచే సన్మానం. 
వీరికి సన్మానాలు, పురస్కారాలకు కొదువలేదు. 

పొట్టి శ్రీరాములు విశ్వవిద్యాలయం హైద్రాబాదులో డీన్‌గా, దూరవిద్యా 
కేంద్ర డైరక్టరుగా పదవీ బాధ్యతలు నిర్వహించారు. ప్రస్తుతం జ్యోతిశ్శాస్త్ర విభాగ 
అధ్యక్షునిగా, పాఠ్యప్రణాళికా సంఘ అధ్యక్షునిగా బాధ్యతలు నిర్వహిస్తున్నారు. 
ఎం.ఏ. స్థాయిలో జ్యోతిషాన్ని మొట్టమొదటగా విశ్వవిద్యాలయ స్థాయిలో 
ప్రవేశపెట్టిన ఘనత డా1సి.వి.బి. సుబ్రహ్మణ్యం గారికే దక్కుతుంది. వారి 
సారథ్యంలో ఎంతో మంది జ్యోతిష విద్యనభ్యసించి గురువు గారికి ఎనలేని కీర్తిని 
సంపాదించి పెట్టారు. 

1. జ్యోతిష పరిచయం : రచయిత ఈ గ్రంథంలో జ్యోతిషమంటే ఏమిటో 
తెలిపి, దాని ఆవిర్భావము, జ్యోతిశ్శాస్త్రంలో ఉండే వివిధ అంశాలను తేలికైన 
భాషలో అందరికీ'అర్ధమయ్యేట్లుగా చాలా రమ్యంగా తెలిపినారు. మొత్తము రచన 
లైల అధ్యాయాలలో ఉదాహరణ పూర్వకంగా తెలిపినారు. 

2. విదేశాలలో జ్యోతిషోపన్యాసాలు : ఈ [గ్రంథం 1997 లో 
ప్రచురింపబడింది. రచయిత వేరు వేరు దేశాలలో పర్యటించిన సందర్భంలో 
సందేహాలు, సమాధానాలు, భారతీయ జ్యోతిష సూత్రాలకు సహేతుక సమన్వయం 
చేసిన వివిధ అంశాలు ఇందులో ఉన్నాయి. ఇందులో భారతీయ జ్యోతిష ప్రాభవం 
మొదలైన 49 అంశాలపై సుదీర్హ ఉపన్యాసాలు ఇందులో ఉన్నాయి. దీనినే 
ఆంగ్లంలో 2003 లో అనే గ్రంథంగా వెలువరించి ఆచార్య మురళీ మనోహర్‌ 
జోషి గారికి అంకితమిచ్చారు. 

8. ప్రాచ్య పాశ్చాత్య జ్యోతిషాలు : జ్యోతిషం గణిత శాస్త్రానికి, ఆలోచనా 
వికాసానికి, ఖగోళ శాస్త్రానికి పుట్టినిల్లు. అందరి తలలో నాలుకలా వైద్యానికి, 
విజ్ఞానానికి, పరిపాలనకు, పశుపోషణకు, వ్యాధులను నివారించ డానికి, గూడు 
నిర్మించుకోవడానికి, గుడ్డ కట్టడానికి ఓ ఇంటి వారు కావడానికి, నాడి సంద్రంలో 
కూడా దిక్కు తోవ చూపించడానికి ఒక్కటేమిటి? అన్ని రంగాలలో కలసి మెలిసి 
జీవిస్తున్న జీవనదిలా, కాంతిలా వ్యాపించి అన్ని దేశాలలోనూ జ్యోతిషం వికసిస్తున్న 
విశేషాలను రచయిత చాలా చక్కగా వివరించారు. 

4. షోడశ సంస్కారాలు : వ్యక్తిని సంస్కరించేవి సంస్కారాలు. మన 
సంస్మ్కారాలన్నింట ధర్మం, దానం, సామాజిక అనుబంధం గోచరిస్తుంది. 
సంస్కారాలే కాదు, సామాన్య వ్యవహారాలు కూడా అలాగే రూపొంది సంస్కారాన్ని 
వృద్ధిచేస్తున్నాయి. సంస్కారాలు పర్వాలు, ధర్మానుష్థానం మొదలైన వాటి ద్వారా 
వ్యక్తిని, అతని కుటుంబాన్ని చుట్టూఉన్న సమాజాన్ని సంస్కరించడం జరుగుతుంది. 
రచయిత యొక్క గాఢ విశ్వాసం. గర్భాదానం, పుంసవనం, సీమంతం, జాతకర్మ, 
నామకరణం, అన్నప్రాశన, చౌలం, ఉపనయనం, ప్రాజాపత్యం, సౌమ్యం, 
ఆగ్నేయం, వైశ్వదేవం, గోదానం, సమావర్తనం, వివాహం, అంత్యేష్టి అనేవి షోడశ 
సంస్కారాలు. వీటిని వివిధ శాస్త్ర గ్రంథాల నుండి తీసుకొని బహుచక్కగా అందరకి 
అయ్యే రీతిలో రాయడం జరిగింది. 

5. వివాహ మేలాపకం : (కుజదోష సంబంధ ప్రత్యేక వివరణలతో) 

వివాహమనేది జీవితంలో అతి ముఖ్యమైన వ్యవహారం. ఆధ్యాత్మిక 
శాస్త్రాలను అనుసరించి అది ఒక సంస్కారం. వ్యక్తిని సంస్కరించదానికి 
ఉపకరించే ఈ ప్రక్రియ ఆనంద ప్రదంగాను, వ్యక్తిత్వవికాసానికి తోద్చడేది కాను 
ఉందాలి. ఒకరన్నది మరొకరు కాదనే రీతిలో జీవన సుఖప్రదం కాదు. వివాహ 
విషయంలో కలిపి జీవించేవారి మధ్య కలిసే భావాలు, కలవని భావాలను 
గుర్తించడానికి ఉపకరించేవే పొంతనలు. జ్యోతిషశాస్త్రంలో వివాహ ప్రకరణం 
ఈ పొంతనను నిర్ధారించడానికి ఉపయోగపడుతుంది. ఈ గ్రంథంలో రచయిత 
ఈ మేలాపకంపై 21 అధ్యాయాలలో సవిస్తారంగా వివరించినారు. సంస్కృత 


డడ తెలుగు నాట జ్యోతిష వికాసం 
శ్లోకాలకు తెలుగులో వీటి తాత్పర్యమును చక్కగా విశదీకరించారు. కుజదోష 
నివారణకు అనుసరించే వివిధ విధానాలను, చేయాల్సిన జపాలను గూర్చి కూడా 
చక్కగా రచయిత తెలియబరచినారు. 

6. జసవ రాజీయం - కర్శవిపాకం : పూర్వజన్మలో కేసిన, పొవం 
వ్యాధిరూపంలో బాధిస్తుంది. ఆ దోష నివారణకు బజెషధాలు (మందులు) వాడాలి. 
ఇంకా దోషం ఎక్కువగా ఉందే, దానాలు చేసి ఆ దోషాలను తొలగించుకోవాలి. 
ఇంకా దోషాలుంటే జప, హోమాలతోనూ,అధిష్టాన దేవతల పూజల వల్లను, ఆ 
దోషాలను తొలగించుకోవాలి. ప్రాచీన వైద్య గ్రంథాలు, జ్యోతిషం, కర్మసిద్దాంత 
ఆధారంగా రోగ నివారణ చర్యలను వివరించాయి. ఆ వైద్య గ్రంథాలలోని దాన, 
జప, హోమ, సురార్బనాదుల గురించి రచయిత ఇందులో పొందుపరచినారు. 
ప్రతివారు చదివి వారికి గల వివిధ దోషాలను నివారణ చేసుకొనవచ్చును. 

పై గ్రంథాలే కాక వేరు వేరు పత్రికల్లో వారు వ్రాసిన వ్యాసాలు, జ్యోతిర్వాస్తు 
విజ్ఞాన మాసపత్రికలో సంపాదకీయాలను కలిపి 'సివివి సంపాదకీయాలు” 
“అంతర్యామి” 'ఆనందవాహిని' “అంతర్వాహిని అనే పేర్లతో నాలుగు పుస్తకాలను 
వెలువరించారు. నిరంతర బోధన, పరిశోధన, రచనా రంగాలలో ఉంటూ 
ఎందరికో మార్గదర్శకంగా ఉన్నవారు ఆచార్య సివిబి సుబ్రహ్మణ్యం గారు. 

4. డా॥। సాగి కమలాకర శర్మ : 

డా॥ సాగి కమలాకర శర్మగారు శ్రీ సాగి జానకిరామ శర్మ శ్రీమతి 
స్వరాజ్యలక్ష్మిలకు జన్మించారు. 

డా॥ సాగి కమలాకర శర్మగారి పెదతాత గారు శ్రీ సాగి లక్ష్మీనృసింహ 
అవధానులు గారు ప్రఖ్యాత వేదపండితులు. అలానే వారి తాతగారు శ్రీ సాగి 
'సేతురామశాస్రి గారు శంకరభాష్యం, బృహజ్ఞాతకాది (గ్రంథాలలో అపార 
పాండిత్యము కలిగిన వారు. వీరి చినతాత గారు శ్రీకటకం శంకర శర్మ సిద్ధాంతి 
గారు పంచాంగ కర్త, జ్యోతిషంలోని జాతక, ప్రశ్చ్క వాస్తు విభాగాలలో విశేష 
ప్రజ్ఞ కలిగినవారు. 

చిన్ననాటి నుంచి శ్రీ కమలాకర శర్మగారు వారి తండ్రి గారి వద్ద కేవలం 
పరిసరాలకు అవసరమైన జ్యోతిష విజ్ఞానాన్ని ఆస్వాదించారు. వారిలోని జ్యోతిష 
శాస్త్ర తృష్ణ తదుపరి కాలంలో తీర్చుకొన్నారు. వీరు ఎం.ఏ. (తెలుగు), ఎం.ఏ. 
(సంస్కృతం), ఎం.ఏ. (జ్యోతిషం), ఎం.ఏ. (ఇంగ్లీష్‌ పి. హెచ్‌.డి., పి.జి. డిప్లామా 
ఇన్‌ ప్రాకృత్‌ స్టడీస్‌, పి.జి. డిప్లామా ఇన్‌ జర్నలిజం, మాస్‌కమ్యూనికేషన్‌ లలో 
పట్టాలను పొందినారు. 

ఉస్మానియా విశ్వవిద్యాలయం తెలుగు శాఖలో ఉపన్యాసకులుగా ప్రస్తుతం 
ఉద్యోగిస్తున్నారు. గతంలో పొట్టిశ్రీరాములు తెలుగు విశ్వవిద్యాలయం జ్యోతిష 


తెలుగు నాట జ్యోతిష వికాసం శవ 


శాఖలో దాదాపు 12 సంవత్సరాలు అధ్యాపకులుగా సేవలందించారు. ఉస్మానియా 
విశ్వవిద్యాలయం, దూరవిద్యాకేంద్రంలో ఎం.ఏ., వేదిక్‌ ఆస్ట్రాలజీ ఏర్పాటులో 
కీలక పాత్ర పోషించి, ఎం.ఏ. జ్యోతిషం గ్రంథాలకు సంపాదకత్వం వహించారు. 
“మూసీ” సాహిత్య, సాంన్భృతిక, చారిత్రక మాసపత్రిక మరియు 'జ్యోతిర్వాస్తు 
విజ్ఞానం” అనే మాసపత్రికకు సంపాదకులుగా ఉన్నారు. 

వీరికి ఆంధ్రభాషా భూషణ, జ్యోతిష ప్రవీణ, జ్యోతిష విశారద, జ్యోతిష 
మనీషి దైవజ్ఞరత్న జ్యోతిర్విద్యాభూషణ, ఆధ్యాత్మిక రత్న వంటి అనే బిరుదులను, 
ఎన్నో పురస్కారాలను పొందినారు. 

జ్యోతిష, ధార్మిక, సాహిత్య కార్యక్రమాలు, పత్రికారచన మొదలైనవి వీరి 
అభిరుచి. వీరి రచనల వివరాలివి. 

1. జ్యోతిష కమలాకరం : ఈ [గ్రంథంలో ముఖ్యంగా జ్యోతిషంలో విజ్ఞాన 
స్వరూపాన్ని చూడటం, జ్యోతిష స్టూలచరిత్ర, జ్యోతిషం యొక్క వికాసం, 
కాలగణనలో జ్యోతిర్విజ్ఞానం, కర్మసిద్దాంతం- జ్యోతిష అవగాహన, నక్షత్ర 
విజ్ఞానం, పంచాంగాల ప్రాముఖ్యత, సౌరకుటుంబ వ్యవస్థ, సాయన, నిరయన 
“భ” భచక్రాలు, గ్రహాలు - దశావస్థలు, స్థానసంజ్ఞలు, గ్రహాలు - ఉచ్చనీచలు, 
మూలత్రికోణాలు, గ్రహాల, రాశుల కారకత్వాలు, గ్రహాల, రాశుల కారకత్వాలు, 
గ్రహాలు-షద్బలాలు, షోడశ వర్ష్లులు, భావచక్ర నిర్మాణాలు, పంచమవహా పురుష 
యోగాలు, జాతక గణన పద్ధతులు మరియు ఎన్నో ఇతర విషయములను 
హృద్యంగా అందరికీ అర్ధమయ్యే భాషలో వ్రాయడం జరిగింది. ఇది జ్యోతిషాన్ని 
అభ్యసించే విద్యార్థులకు అత్యంత ఉపయోగకరం. 

2. జానపదుల జ్యోతిర్విజ్లానం : డా కమలాకర శర్మగారు జ్యోతిష 
సంబంధ విశేషాలతో కూరుకున్న సామెతలు, ఇంకా పొడుపు కథలు జానపద 
విశేషాలతో కూరుకున్న పరిశోధనా గ్రంథం. ఈ కూర్చునకు పరిశోధనా 
గ్రంథం. ఈ కూర్చునకు ఆంధ్రప్రదేశ్‌ విజ్ఞాన పరిషత్‌ వారు 1996 వ సం॥లో 
డా॥ బి.రామరాజు జానపద విజ్ఞాన పరిషత్తు బహుమతి లభించింది. 

“అదను ఎరిగి సేద్యం - పదును ఎరిగి పైరు 'అదను చూసి పొదలో 
చల్లినా పండుతుంది” 'భరణి కురిస్తే ధరణి పందును' “భరణి ఎండలకు బండలు 
పగులును 'రోహిణిలో రోళ్ళు పగులును మొదలైన జానపదులు ఉపయోగించే 
వివిధ సామెతలు ఈ గ్రంథంలో కనిపిస్తాయి. 

3. జ్యోతిర్మయం వాజ్మయం (ప్రాచీనాంధ్ర సాహిత్యంలో జ్యోతిష విజ్ఞానం) 
; ఈ గ్రంథము డా॥ సాగి కమలాకర శర్మగారు ఉస్మానియా విశ్వవిద్యాలయానికి 
2004 సం॥లో పి.హెచ్‌.డి. పట్టాను సమర్పించిన సిద్దాంత (గ్రంథము. ఈ 
[గ్రంథమును 4 భాగాలుగా విభజించి శర్మగారు పరిశోధన చేసినారు. 

1. జ్యోతిర్దర్భనం 2. వైదిక సాహిత్యంలో జ్యోతిష విజ్ఞానం 3. జ్యోతిర్మండల 
స్వరూపాలు - విశేషాంశాలు 4. ప్రాచీనాంధ్ర సాహిత్యంలో జ్యోతిష విజ్ఞానం. 
ఏ దేశానికి సంబంధించిన వాజ్మయాన్నైనా పరిశీలిస్తే ఆ కాలంలోని ఆ దేశపు 
నాగరికత వ్యక్తమౌతుంది. ప్రపంచ దేశాలలోని అన్ని వాజ్బయాల కంటే బుగ్వేదం 
అతి ప్రాచీనమైనది. ఈ కాలపు ప్రాచీనతను గుర్తించడానికి జ్యోతిష సూత్రమే 
ఆధారమైంది. 

“జ్యోతిర్మయం వాజ్ఞ్మయం” మన వాజ్బయంలో జ్యోతిష స్పర్శ లేని 
విషయం, గాధ లేదన్న రీతిలో శర్మగారి పరిశోధన సాగింది. అందరూ చదివి 
ఆనందించాల్సిన గ్రంథం. 

4 అందరికీ జ్యోతిషం : ఈ [గ్రంథం చూడడానికి చిన్నదైనా పలు 
అంశాలను శర్మగారు చక్కగా వివరించారు. ఇందులో జ్యోతిషమంటే ఏమిటో 
తెలియజేస్తూ దానికి ఇతర శాస్తాలతో సంబంధం, కర్మ సిద్ధాంత సంబంధం, 
సౌరకుటుంబ వ్యవస్థ, గోచారం, పంచాంగం ప్రాముఖ్యం మొదలైన అంశాలు 
ఏది విడవకుండా చాలా చక్కటి శైలిలో మనకందించారు. ఇది ప్రతి వారికి 
కరదీపికగా ఉపయోగపడుతుంది. 

5. జ్యోతిష కిరణం : ప్రాథమిక అధ్యయనంలో ఉన్న విద్యార్థులకు 
సాధారణంగా ఆసక్తిని పెంచుకొని చదవాలనుకున్న వారికి, ఇప్పటికే పరిణితులైన 
వారికి రెఫరెన్స్‌ కోసం ఉపయోగపడేవిధంగా ఈ పుస్తకాన్ని శర్మగారు 
రూపొందించారు. 

ఈ (గ్రంథాన్ని 6 విభాగాలుగా చేసి రచన చేసారు. 1. జ్యోతిషం - 
పరిచయం - విభాగాలు 2. ముహూర్తం 3. గోచారం- దేశగోచారం 4. వాస్తు 
5. వైద్య జ్యోతిషం 6. జ్యోతిర్వైద్యం. ఈ [గ్రంథ పఠనం మన ఆలోచనల్లో 
పరిశోధనాత్మకతను పెంపొందించు కోవడానికి చాలా ఉపయోగపడే. (గ్రంథం. 
ఈ(గ్రంథము చదివితే జ్యోతిషాన్ని గూర్చి ఎలా ఆలోచించాలో తెలుస్తుంది. 

5. దైవజ్ఞ గోరస వీరభద్రాచార్యులు : 

వీరు శ్రీ జయనామ సంవత్సర చైత్ర పూర్ణిమ మందవారం (17.4. 
1954) లో పండిత వంశంలో జన్మించారు. వీరి తల్లిదండ్రులు శ్రీ గోరస 
వీరబ్రహ్మాచార్యులు, శ్రీమతి గవర్రాజు గారు. 

పొట్టి శ్రీరాములు తెలుగు విశ్వవిద్యాలయంలో 1987లో జ్యోతిష వాస్తు 
శాఖలలో ఆచార్యులుగా పనిచేసి ఎందరో విద్యార్థులకు జ్యోతిష్కవాస్తు విషయాల్లో 

చ. 

తెలుగు విశ్వవిద్యాలయంలో ఎం.ఏ. కోర్సుకు సంబంధించిన వాస్తు, 
సంహితలు మొ! కోర్సుల ద్వారా దూరవిద్యా మాధ్యమంగా జ్యోతిష పాఠాలను 
అందించడం, భవిష్యవాణి అనే పత్రికను నిర్వహించడం వంటి కార్యక్రమాలను 
వీరు నిర్వహించారు. 

వీరు చాలా కాలం పాటు జ్యోతిష శాఖాధిపతిగా బాధ్యతలను నిర్వర్తించారు. 
కన్నడ విశ్వవిద్యాలయం హంపి వారి వాస్తు శాఖలో విజిటింగ్‌ ప్రొఫెసర్‌గా 
నియమితులైనారు. ఎందరో విద్యార్ధులకు పి.హెచ్‌.డి. పట్టా కొరకు 
మార్గనిర్దేశకులుగా ఉన్నారు. వీరి ఆధ్వర్యంలో తెలుగు విశ్వవిద్యాలయంలో 
ఉన్నతమైన విలువలు గల పరిశోధనలు వెలువడినాయి. 

వీరు భాషా ప్రవీణ : ఎం.ఏ. (తెలుగు) పట్టములను పొందినారు. వీరు 
పంచాంగకర్తలు కూడా. వీరి అభిరుచులు పుస్తకపఠనం, ఆకాశపరిశీలన, అంజన 
విద్య, ప్రాచీన కట్టడాలు, చారిత్రక అంశాల పరిశీలన. 

వీరి ముద్రిత రచనలు : మయవాస్తు 2. లగ్న పారిజాతము 3. నక్షత్ర 
పారిజాతము 4. సంధ్యావందనం 5. పురోహిత దర్శిని 6. వాస్తు విద్యారహస్యాలు 
7.మహాదశా పారిజాతము 8. వాస్తు విజ్ఞాన చంద్రిక. 

వీరి ప్రతిభా పాండిత్యాలకు ప్రతీకగా వేరు వేరు సంస్థలు “దైవజ్ఞ జ్యోతిష 
మహార్జవ, వాస్తు సామ్రాట్‌, మొదలైన బిరుదులిచ్చి సత్కరించారు. 

జ్యోతిర్వాస్తు విజ్ఞానసంస్థ ఇటీవల నిర్వహించిన “వైద్యం - జ్యోతిషం” 
సెమినార్‌లో ఏప్రిల్‌ 29, 2012 రోజున శ్రీమాన్‌ గోరస వీరభద్రాచార్యుల " 
వారికి “జ్యోతిర్వాస్తు విజ్ఞాన శేఖర” అనే బిరుదునిచ్చి గౌరవించింది. శ్రీ గోరస 
వీరభద్రాచారి గారు కొన్నిరోజులుగా అనారోగ్యంతో బాధపడుతూ 6-8-2012 
రోజున పరమపదించారు. , 

1. పురోహిత దర్శిని : (అను జాతకాలంకారము) : ఇందులో రచయిత 
జ్యోతిశ్శాస్త్ర వికాసము, నక్షత్రములు - భచక్రము, ద్వాదశరాసులు, పంచాంగ- 
పరిచయం, పంచాంగ వైశిష్ట్యం, రాజాది నవనాయక నిర్న్మయము, సంక్రాంతి 
పురుష విషయములు, దుర్ముహూర్తములు, మొ! అనేక విషయాలు అందరికీ 
అర్ధమయ్యే రీతిలో రచించారు. ఈ గ్రంథము జ్యోతిశ్శాస్త్ర అభిమానులకు మరియు 
పురోహితులకు ఉపయోగపడే గ్రంథం. . 

2. నక్షత్ర పారిజాతము : ఇందులో రచయిత ఏ సమయమున చంద్రుడు 
ఏ నక్షత్రమున ఏ అంశయందుండగా ఆ జీవి ఏ లక్షణములతో ఉండునో మధ్యమ 
ప్రమాణంగా పూర్వ శాస్తానుసారంగా వివరించబడింది. మరియు చంద్రుడు 
ఆ నక్షత్రము నందుండగా చేయాల్సిన పనులు, ఆ నక్షత్రమునకు సంబంధించిన 
అధిదేవతలు సమస్త వివరాలతో సులభ పద్ధతిలో తెలిపినారు. 

3. లగ్న పారిజాతము : ఈ (గ్రదీథము రెండు భాగాలుగా రచించడం 
జరిగింది. ప్రథమ భాగంలో (మేషాది మీనము వరకు) జన్మించిన వారి 
గుణగణములు, ప్రకృతి స్వభావాలు తెలుపబడినవి. ద్వితీయ భాగములో సంఖ్యా 
శాస్త్ర ఫలితములు తెలుపుచున్నవి. ఏ సంవత్సరములోనైనా, ఏ నెలలో నైనా 1 
నుంచి 9 సంఖ్యలోపు వచ్చే తేదీలలో పుట్టిన స్త్రీ, పురుషుల స్వరూప స్వభావాలు, 
నడవడికలను తెలుపబడినవి. 

4. వాస్తు విజ్ఞాన చంద్రిక : రచయిత ఈ [గ్రంథంలో వాస్తు శాస్త్రజ్డునకు 
పద నిర్ణయాలతో పాటు నిర్మాణ విధానము కూదా తెలిసి ఉందాలి. వాస్తు 
శాస్త్రాన్ని నిర్వచించడానికి ఈ క్రింద చెప్పబడిన శాస్త్ర పరిజ్ఞానం కావాలి. 

1. మంత్రశాస్త్రం 2. జ్యోతిశ్శాస్త్రం 3.భూగత వస్తు పరిజ్ఞానం 4. నిర్మాణ 
కుశలత 5.వాస్తు శాస్త్ర రీత్యా పద విన్యాసము. పై విషయాల గూర్చి, అవి 
వాస్తుశాస్తానికి ఏ విధంగా అనుసంధానిపంబడ్డాయో తెలిపినారు. పై విషయాలు 
పాటించి ఒక వ్యక్తి తాను నిర్మించిన ఇంటిలో సుఖవంతమైన జీవనం గడపడానికి | 
, ఆస్కారం ఉంది. 

5. విశ్వకర్మ వాస్తు విద్యా రహస్యాలు : ఈ [గ్రంథంలో అతి సామాన్యుని 
నుండి మహా పండితుని వరకు తెలుసుకోవల్సిన ఎన్నో విషయాలు ఉన్నాయి. 
వీటిలో ముఖ్యంగా స్థలశుద్ధి, శాల్యములు గుర్తించే పద్ధతి, తిక్రాధనా విధానాలు, 
ఆయం కట్టే పద్ధతి, శంకుస్థాపనలో ఉందే ముఖ్య విషయాలు, వాస్తు దోషాలు, 
స్ధల దోషాలు, గృహ నిర్మాణంలో తీసుకోవాల్సిన ముఖ్య నియమాలు, సైన్సు 
పరంగా అన్వయించిన వీధిశూల అంటే ఏమిటి, వీధి శూల ఎందుకు ఎలా 
ఏర్పడుతుంది, వెన్నుపోటు అంటే ఏమిటి, వీధులు, దిక్సూచి, అయస్కాంత శక్తుల 
ప్రభావం, గృహ అయస్కాంత క్షేత్రం, ముహూర్తం లాంటి అనేక విషయాలు 
ఇందులో అందరికీ అర్ధమయ్యే రీతిలో తెలుప బడినది. 

6. మయ వాస్తు: అనేక వేల సంవత్సరాలకు పూర్వమే మనకు పూర్వులైన 
కొందరు బుషులు మానవ నివాస యోగ్యమైన గృహ నిర్మాణ విషయంలో 
చిరకాలం పరిశమించి, తమకంటే పూర్వులైన మానవ జాతులు అనుసరించిన 
గృహనిర్మాణ పద్ధతులను వాటి పూర్వాపరాలను బాగా పరిశీలించి, పరిశోధించి 
ఆయా పరిశోధనా ఫలితాలను తమ తమ అతీంద్రియ జ్ఞాన దృష్టులతో విమర్వించి 
అందులో నిగ్గుతేలిన పద్ధతులను సూత్రబద్ధం చేసి లోక కల్యాణ కారకాలైన 
గృహనిర్మాణ శాస్త్రాన్ని రూపొందించారు. 

7. గ్రహదశా యోగఫల విన్యాసము : (మహాదశా పారిజాతము) ఇందులో 
రచయిత “భార్గవ నాడి, భృగుసంహిత, బృహత్‌ పరాశర హోరా, బృహత్‌ సంహిత 
మొ[[బుషి ప్రోక్తములైన అనేక ప్రాచీన గ్రంథముల నుండి విషయాలను సేకరించి 

క్రమపద్ధతిలో అనేక దశాంతర్జశా ఫలితములను వివరించాడు. మహా 
దశాంతర్జశలను గుణించు పద్ధతి, మహాదశాంతర్జశా విదశల పట్టికలు, 
దశాంతర్దశలకు దానాలు, శాంతి ప్రక్రియలతో పాటుగా శాస్త్రంలో నిగూఢముగా 
ఉన్న అనేక విషయాలతో దశాంతర్దశలను ఏవిధంగా చూడాలో విశ్లేషించి 
మహాదశల ఫలితాలు, వాటికి శాంతులు, రాశిననుసరించి ఉచ్చ, వ్‌చ్చ 
స్వక్షేత్రములు భావమును అనుసరించి గ్రహముల ఫలితాలు, మహా దశలయందు 
అంతర్జ్దశల యందు సాధారణ గ్రహములిచ్చు ఫలితాలు వివరించబడ్డాయి. 
6. శ్రీ శివల సుబ్రహ్మణ్యం (సివిల్‌ ఇంజినీర్‌) : 
వీరు విశాఖ పట్టణ వాస్తవ్యులు. వీరి జనన కాల వివరాలు అలభ్యం. 
శ్రీ శివల సుబ్రహ్మణ్యం గారు వారి నాన్నగారైన కీ.శే. శ్రీశివల 
కామేశ్వర్రావు గారి వద్ద జ్యోతిషశాస్త్రం ప్రాథమికంగా చదవడం జరిగింది. శాస్త్రాన్ని 
అభ్యసించిన 8సం॥ లకు విశాఖ పట్టణం రైల్వేస్టేషన్‌లో కృష్ణమూర్తి పద్ధతి మేగజైను 
కొని దానికి ఆకర్షితులై శ్రీ సుబ్రహ్మణ్యం గారు మరియు వారి తండ్రిగారు 
కావేశ్వర్రావు గారు గ.3. నిస్టంపై పరిశోధనలు మొదలుపెట్టారు. 
మాతామహులైన శ్రీ రావి జగన్నాధరావు గారు పరాశరీయ- జైమినీ జ్యోతిషాలలో 
ఆరితేరిన జ్యోతిష శాస్త్రజ్ఞుడు వారి వద్ద కూడా శ్రీశివల గారు ఈ శాస్త్రాన్ని 
అభ్యసించారు. నిత్య జీవితంలో మనకు సంభవించే కొన్ని కొన్ని కష్టాలకూ, 
సమస్యలకు పరిష్కారం చూపడానికి దురదృష్టాన్ని కొంత వరకైనా మార్చడానికి 
కావలసిన పద్ధతులేమిటి, మార్గాలేంటి, అనే విషయంపై పూర్వ సంప్రదాయ 
శాస్తపరమైన పరిహార క్రియలే హరా ఆధునికంగా, శాప్రీయంగా బాగా తక్కువ 
వ్‌ చేయగలిగే విస్తృత పరిశోధనలను వీరు చేసారు. 
ప్రజలకు శాస్త్రం దగ్గరకావాలని, ప్రజలకు పనికిరావాలని శాస్త్రంలోని 
నిజానిజాలు ప్రజలకు తెలియాలని వారు శ్రమ చేసారు. 
1. సైంటిఫిక్‌గా జ్యోతిషం నేర్చుకోండి (1వ భాగం) 
2. సైంటిఫిక్‌ జ్యోతిష మార్గదర్శిని (సైంటిఫిక్‌ జ్యోతిషం-2 వ భాగం) 
8. సైంటిఫిక్‌ జ్యోతిష విన్యాసము (సైంటిఫిక్‌ జ్యోతిషం-8వ భాగం) 
ప్రథమ భాగంలో డిగ్రీలలో చక్రములు వేయడానికి కావలసిన సైంటిఫిక్‌ 
రిజ్ఞానమును పొందుపరిచినారు. మొత్తము 10 అధ్యాయాలలో [గ్రంథం 
పూర్తెయింది. 
రెండవ భాగంలో సౌంజ్ఞాధ్యాయము, గ్రహ పరిచయాలు, కారకత్వాలు, 
గ్రహ దృష్టులు,రాళి శీలములు, కారకత్వాలు, నక్షత్ర శీలములు, కారకత్వాలు 
మరియు వీటితో పాటు కృష్ణమూర్తి పద్ధతి ప్రకారం 1,6,10,8, భావాల 
ఫలితాలను ఉదాహరణలతో సహా వివరించారు. 

మూడవ భాగంలో మొత్తము 8 భావాల సైంటిఫిక్‌ విశ్లేషణలతో 
నవాంశ,దశాంశ, సప్తాంశ చక్రాలు ఏ డిగ్రీలలో ప్రయోగించి సోదాహరణంగా 
వాటి ఉపయోగాన్ని కూడా నూతన విధానాలలో చెప్పబడింది. ఫార్టూనా, 
సూబీలైబేషన్‌, మూలగ్రహం, రూలింగ్‌ మూలగ్రహం వంటి సరిక్రొత్త అంశాలు 
ఇందులో చేర్చబడ్డాయి. 

4& సంతాన దీపిక : ఇది సంప్రదాయ సిద్ధమగు గ్రంథము మరియు 
ఇది సంన్భతంలో రచించబడింది. పై గ్రంథాలలోని శ్లోకాలకు వ్యాఖ్యానము 
చేసినారు. మరియు అన్య గ్రంథాలలోని సంతాన, నిస్సంతాన యోగములను 
కూడా ఈ (గ్రంథములో చూపి విరణములను తెలిపినారు. 

5. రెమెడీస్‌ (పరిహార ప్రక్రియలు) : రెమెడిస్‌ తప్పక పని చేస్తాయని 
రచయిత నమ్మకము. అవి ఏ పరిస్థితులలో పనిచేస్తాయో ఆ పరిస్థితులకు 
అనుగుణంగా మనం మనల్ని మలచుకోవాలి. అహంకారంతో ప్రవరిస్తే అదే 
మిగులుతుంది. రెమెడీలున్నాయి పాపం చేస్తాననుకుంటే మందులున్నాయి కదా 
అని రోగాన్ని తెచ్చుకున్నట్లే అవుతుందని రచయిత తెలిపినారు. ఎందుకనగా 
మందులు పనిచేయవు సరికదా రోగం మిగిలిపోతుంది. పశ్చాత్తాపం లేని రెమిడీ 
పనిచేయదు. ధిక్కార స్వభావం అసలు పనికిరాదు. అపనమ్మకం అసలు దరిదాపులో 
ఉండరాదు అని రచయిత వక్కాణించి చెప్పినారు. 

6. రెమెడీస్‌ (పరిహార క్రియలు) : ఈ గ్రంథము 16 అధ్యాయాలు 
మరియు 5 అనుబంధములు మరియు ప్రత్యేక వ్యాసాలు (బృహస్పతిహోమ 
గుండంలలో విభజింపబడినది) 

ఇందులో ఉద్యోగ, వ్యాపారాలకు, ' వివాహ జీవితాలకు, చదువులకు, 
సంతానానికి మరియు సినిమారంగానికి సంబంధించిన ఎన్నోరకాల సమస్యలకు 
రెమెడీలు తెలుపబడినవి. 

7. రెమెడీస్‌ : ఈ గ్రంథంలో 8 అధ్యాయాలు కలవు. ముఖ్యంగా రచయిత 
ఆవేదన ఏమనగా దృష్టిదోశాలు, బిల్జింగులు ఎక్కువగా ఉన్నప్పుడు వాట 
విరుగుడులకు అనేక జ్యోతిష వైద్యం గ్రంథాలలో పెద్దగా అగుపడవు. 

8. రెమెడీస్‌ - (పరిహార క్రియలు) (నవగ్రహ శకునము) : రచయిత 
గ్రంథాన్ని ముఖ్యంగా మంత్ర మహార్దవం, మంత్రమహోధధి, ప్రశ్నామార్గాలు, 
భృగు సంహిత గ్రంథాలను ఆధారంగా చేసుకొని రాసిన గ్రంథము. ఈ గ్రంథమును 
9 అధ్యాయాలుగా విభజించి రాసినారు. ఈ గ్రంథంలో రచయిత కొన్ని ప్రత్యేకముగా 
తెలిపిన సూర్యగ్రహం గురించి చర్చించినపుడు ప్రాణశక్తి గుళికను పరిచయం 
చేసాడు. మణిపూరక చక్రంను ఎలా జాగృతం చేయాలో తెలిపారు. చంద్రగ్రహం 
గురించి చెపుతూ వాయవ్యదిశలో చంద్రయంత్రము మరియు పిరమిడ్‌ స్థాపన 

తెలిపారు. అంగారక బుణవిమోచన యంత్రాన్ని పరిచయం చేసాడు. ఇలా 
చాలా నూతన ప్రయోగాలతో రచయిత ఈ (గ్రంథమును నడిపించారు. 

9. వర్ష ప్రవేశ జాతకము : శ్రీకృష్ణ తాచకము :సాంవత్సరిక జాతకము 
లేక వర్షఫలము అనేది “తాచక పద్ధతి”. ఒక వ్యక్తి జన్మ జాతకంలో రవి ఏ 
డిగ్రీలలో ఉంటే ఆ డిగ్రీలకు ప్రతి సంవత్సరం ఏ సమయానికి వస్తే ఆ 
సమయానికి జాతకం వేసి ఆ సంవత్సరం ఫలితాలను ఆ జాతకం ద్వారా 
తెలుసుకోవడం తాచక పద్ధతి అంటారు. రచయిత ఈ [గ్రంథంలో వర్ష ప్రవేశ 
జాతకంను కె.పి. పద్ధతి ద్వారా పరిచయం చేసినారు. 

10. సర్వాంతర్యామి జ్యోతిషం : ఇది 9 అధ్యాయాలతో ఉన్న గ్రంథము. 
ఇందులో ఉన్న విషయాలు నేటి ప్రజలకు అవసరమయ్యేవి. ప్రతి విషయానికి 
పునాది పూర్వ గ్రంథాలలో ఉన్నప్పటికి నేటి అవసరాలకు తగ్గినట్టుగా విషయాలను 
ఆధునీకరణ చేయబడినవి. ప్రథమ ప్రకరణములో ప్రత్యేక యోగాలు, రెండవ 
ప్రకరణలో ప్రత్యేక యోగ బిందువులు, తృతీయ ప్రకరణంలో ముహుర్తములు- 
సంఘటనలు, చతుర్ధ ప్రకరణలో సినిమా తారల గురించి, పంచమ ప్రకరణంలో 
రాజకీయ పార్టీల గురించి, సప్తమ ప్రకరణంలో అగ్ని పర్వతాల ప్రేలుడు, అష్టమ 
ప్రకరణంలో తుఫానులు, నవమ ప్రకరణంలో విశ్రమ వేదికల గురించి వివరంగా 
తెలుపబడింది. 

11. ఈ తరానికి నూరు జ్యోతిష యోగాలు :ఇందులో రచయిత నేట 
తరానికి ఉపయోగపడే 100 యోగాలను ఎంపిక చేసి 1238 ఉదాహరణలతో 
వివరించిన ప్రత్యేక గ్రంథము. యోగాలు పనిచేయాలంటే ఎలాంటి గ్రహ 
పరిస్థి తులుండాలి మొ; విషయాలను కూలంకషంగా చర్చించినారు. 
రాజయోగాలు, ధనయోగాలు, పరివ్రాజయ యోగాలు, పంచమహా పురుష 
యోగాలను చాలా వివరంగా షష్ట్యాంశాలతో జోడిస్తూ చెప్పిన విధానం 
కనిపించింది. సాంప్రదాయకులైన కె.పి. వారైనా ఎవరైనా చదువదగింది. 

12. కాస్మిక్‌ వాస్తు (1,2,8) : ఇవి శివల గారి కలం నుంచి వెలువడిన 
వాస్తు పుస్తకములు. ఇవి ఆ (ఆరు) గ్రంథాలలో వ్రాయాల్సినవి రచయిత 
ఎంచుకున్నారు. 3 భాగాలు ఇప్పటికి వెలువడినాయి. మిగితావి వచ్చేలోపే వారు 
పరమపదించడం జరిగింది. ఈ (గ్రంథాలలో వాస్తుకు సంబంధించిన వివిథ 
అంశాలను వివరించడం జరిగింది. ఇంకా జ్యోతిష వైభైషన్‌ సిద్ధాంతాలు మొ॥ 
గ్రంథాలను రచించినారు. 

7. భాగవతుల నరసింహ శర్మ : 

వీరి జననం శ్రీముఖ భాద్రపద శుద్ధ అష్టమి (ది. 28-8-1933) రోజున 
శ్రీమతి సావిత్రమ్మ మరియు శ్రీ దక్షిణామూర్తి శాస్త్రుల వారికి జన్మంచినారు. 
వీరి జన్మ స్ధలం మారెడ్డిపల్లె (దర్శి తాలుకా, ప్రకాశం జిల్లా) 


దం తెలుగు నాట జ్యోతిష వికాసం 

వీరు బ॥శ్రీ! భారతుల వెంకట నరసింహ మరియు బ|।శ్రీ!! బొమ్మకంట 
సత్యనారాయణ శాస్తుల వారి వద్ద శాస్త్ర విద్య మరియు తర్మమును నేర్చుకొన్నారు. 
బ॥|త్రీ॥ మద్దులపల్లి మాణిక్య శాస్త్రి గారి వద్ద శాస్త్ర విద్య మరియు తర్మమును 
నేర్చుకొన్నారు. / 

వీరు బి.ఏ. (లిట్‌, ఎం.ఏ (తెలుగు) సంస్కృతం (స్వతంత్రం) పట్టాలను 
పొందారు. గుంటూరు హిందూ కళాశాల పాలక వర్గంలోని పండితునిగా పనిచేసి 
1991లో ఉద్యోగవిరమణ చేసినారు. జ్యోతిష విద్యాబోధన, గ్రంథ రచన, వివిధ 
సాహిత్య ప. పాల్గొనుట వీరి వ్యాసంగము. 

1. గ్రహబలం - జాతక ఫలం : 30 సంవత్సరాల జాతక పరిశీలన 
అనుభవము 10 సం॥ల జ్యోతిష శాస్త తోధనాకుళ వము పురస్కరించుకొని 
సులభంగా జ్యోతిష శాస్త్రము గ్రహించడానికి కొంత అధికారము సంపాదించడానికి 
వీలుగా నుండే రీతిలో గ్రంథకర్త రచనా ప్రణాళికను తయారుచేసి రచన 
సాగించారు. గ్రహ బలాల విపులికరణ, ఫలితాలు చెప్పే విధాన వివరణ, దశాంతర్జశ 
ఫలితాలు విశేష నిరూపణ చేయబడ్డాయి. ఇన్‌ రత్నాలను ధరించడం సన 
కలిగే ఫలితాలు, రత్న పరీక్ష వివాహ “విషయంలో వధూవరుల జాతక పరిశీలన, 
విషక్షన్యా యోగములు, ప్రీ ప్తీ జాతకంలో సౌభాగ్య యోగములు, ప్రేమ వివాహము, 
గ్రహశాంతి విధానము మొ! విషయాలను రచయిత అందరికీ అర్ధమయ్యే రీతిలో 
రచన చేసారు. 

8. శివకోటి సత్యనారాయణ మూర్తి : 

బ్ర॥|శ్రీ! శివకోటి సత్యనారాయణ మూర్తి గారు వీరి తండ్రి గారైన బ్ర॥శ్రీ॥ 
శివకోటి శేషగిరి రావు గారి సాన్నిధ్యంలో జ్యోతిష విద్యనభ్యసించి రచయిత 
మాతా మహులైన చేబ్రోలు అబ్బన్న శాపస్రిగారి సాన్నిధ్యంలో మెరుగులు దిద్దుకొని 
అనేక గ్రంథాలలోని అమూల్య విషయాలను ఆకళింపు చేసుకొని రచయిత స్వల్ప 
భావమును జోడించి జ్యోతిష రచనే వ్యాసంగమునకు ఉపక్రమించెను. 

ప్రగతి పథంలో “శ్రీవ పురోగమనానికి చరిత్ర చాలా అవసరం. చరిత్ర 
సంరక్షణకు నూతన రచనలు అత్యవసరం మరియు అట్టి సులభైలిలో ఉండాలని 
రచయిత అభిప్రాయం. 
. జాతక ప్రభాకరము (1 వ భాగం) (స ఏంజ్ఞా ప్రకరణము) 
. జాతక ప్రభాకరము (2 వ భాగం) (గణిత ప్రకరణము) 
. జాతక ప్రభాకరము (3 వ భాగం) (భావఫలా ధ్యాయము) 
. జాతక ప్రభాకరము (4 వ భాగం) (దశాంతర్జశాధ్యాయము) 
. ముహూర్త ప్రభాకరము 
. ద్వాదశ భా 


ఈ పాయ్‌ బు ఫర (ల 


తెలుగు నాట జ్యోతిష వికాసం వక్ష 


జాతక ప్రభాకరము (సంజ్ఞాధ్యాయము), జాతకమునకు కావలసిన వివిధ 
అంశాలను సులభ శైలిలో రాయబడింది. జ్యోతిషశాస్త్ర విద్యాభ్యాసమునకు ఇది 
ఎంతో ఉపయోగపడుతుంది. 

జాతక ప్రభాకరము (గణిత ప్రకరణం) ల లో గ్రహ స్ఫుటము, భావ స్ఫుటము, 
అష్టకవర్డు, షడ్వ ర్గులు, శోదష వర్గులు, వివిధ లగ్నములు, వాటిని గుణించు 
పద్ధతులు ఇలదులో తెళుపబిడినాలు: 

జాతక ప్రభాకరము (భావ ఫలాధ్యాయములో) ఈ ౩ గ్రంథ సహాయంతో 
స్వయంగా ద్వాదశ భావ ఫలములు, జాతకుని యొక్క రూపము, గుణము 
ధనము, కుటుంబ విషయములు, సోదరులు, తల్లి, విద్య, భూమి, గృహము, 
వాహనం, సంతానం, శత్రు, రోగ, బుణ విషయములు, వివాహము, దాంపత 
జీవనం, ఆయుర్దాయం, తండ్రి, ఆభరణములు, కార్యవిజయము, జీవన వృత్తి, 
ఆరోగ్యం వంటి విషయాలు ఎవరికి వారే స్యయంగా తెలుసుకొనుటకు 
ఉపయోగపడుతుంది. రచయిత వి న స క్రంసన (7 ౦థము. 

జాతక ప్రభాకరము (దశా "ంతర్ద్జశాధ్యాయం) ల లో రవ్యాధి గ్రహముల 
మహాదశ ప్రమాణాలు, వాని యోగాయోగ విచారణ, అం (న ప్రమాణాలు, 
యోగాయోగ విచారణ మొ॥ కలవు. వివరణలు ఉదాహరణలతో బహు విపులంగా 
రాయబడినవి. 

ముహూర్త ప్రభాకరములో జాతక కర్మ, నామకరణ, అన్న ప్రాశన, 
చేలోపనయనాది పంచదశ సంస్కారాలు, దజన్వలా ప్రకరణము, గృహారంభ, 
(హ్రవేశాది సమస్త విషయాలకు ముహూర్త నిర్ణయాలు చేయడానికి ఈ గ్రంథం 
ఉపకరించును. ఇందు ఏకవింశాతి కోషములు, భావశుద్దులు, రాశి శుద్దులు 
వివరంగా తెలుపబడినవి. 

ద్వాదశ లగ్న వివేచనము : అనే గ్రంథంలో మేషాది ద్వాదశలగ్నముల 
యొక్క లక్షణములు, ఆయా లగ్నాలకు శుభగ్రహాలు , పాప గ్రహములు, మారక 
గ్రహములు, యోగ గ్రహములు, యోగ భంగాలు, రోగములు, వృత్తులు, విద్య, 
ఉద్యోగము వంటి ప్రధాన జీవిత విషయాల గూర్చి ప్రతి లగ్నమునకు శాస్త్ర 
ప్రమాణముతో వివరంగా రాయబడినవి. 
9. కేశరాజు వేంకట శతృంజయ రావు (కే.వి.యస్‌. రావు) 


నో 


క్‌ ళ్ట 


వీరిని సాధారణంగా కే. వి.యస్‌. రావుగా ప్రసిద్ది. వీరు బ్ర॥శ్రీ!॥ కేశరాజు 
వేంకట కిషన్‌ రావు మరియు శ్రీమతి రత్నమ్మ గార్లకు 15-7-1950 నాడు 


జన్మించారు. 


ద్‌4 తెలుగు నాట జ్యోతిష వికాసం 

వీరి ప్రాథమిక విద్యాభ్యాసము రాచర్లపాడు ఖమ్మం మండలమునకు, 
హైస్కూలు చదువు ఖమ్మం పట్టణంలో జరిగింది. వీరు డిష్తామా ఇన్‌ ఇంజినీరింగ్‌ 
(మెకానికల్‌) పట్టాను పొందిన ఏ .ఎస్‌.ఇ. (మెకానికల్‌) ఇంగ్లాండు పోస్టల్‌ 
కోచింగ్‌ ద్వారా ఉత్తీర్ణులైనారు. 

వీరు తెలుగు విశారద పూర్వార్థ భాగము చదివినారు. కాని కొన్ని కారణాల 
వల్ల చదువు కొనసాగించలేకపోయారు. 

చిన్న తనము నుంచే జ్యోతిష శ్భాస్తంపై అభిరుచి కలిగియుండి వీరి 
తండ్రి గారి వద్ద ఈ విద్యను నేర్చుకున్నారు. 

క శ్రీకృష్ణ మిశ్రీయము దశాభుక్తి నిర్ణయము : ఈ గ్రంథంలో దశాభుక్తిని 
బటి ఇవ్వబడిన శుభాశుభ ఫలితములు వాటి ఆద్యాంతములు మరియు అశుభ 
ఫలితములకు విరుగుడుగా చేయవలసిన జప, తప, దానాది కర్మలు 
తెలుపబడినవి. ఇది జ్యోతిష విద్యార్థులకు, వృత్తిరీత్యా మనుగడ సాగించే 
జ్యోతిష్కులకు ఉపయోగకరమైన గ్రంథం. ఈ గ్రంథమును 10 అధ్యాయాలతో 
పూర్తి చేసినారు. 

10. సన్నిధానం యజ్ఞనారాయణ మూర్తి గారు (ప్రొఫెసర్‌ మూర్తి గారు) 

1. దైవత్వం దిశగా మానవ పరిణామం : గ్రంథకర్త తన ముందు మాటలో 
తెలిపినదేమంటే ఈ సృష్టి అంతా చాలా నియమబద్ధంగా నడుస్తూ ఉండటం, 
అంతా నిర్దిష్టంగా ప్రణాళికాబద్ధంగా ఒక సంఘటనకు అనుబంధించి మరొక 
సంఘటన ఉండేట్లుగా ఉండటం, ఖశ్చితమైన గణితం ప్రకారం అంతా నడుస్తూ 
ఉండటం, ఒక క్రమబద్ధంగా సూర్య, చంద్ర గ్రహ నక్షత్రాల ఉదయాస్తమయాలు, 
చంద్రుని కళలు తగ్గడం, పెరగడం ముఖ్యంగా ఉత్తర దక్షిణాయనాలు, సూర్య 
చంద్ర గ్రహణాలు ఆరు బుతువులూ, పన్నెండు పున్నములతో కూడిన నెలలూ 
ఇవి ఆకాశంలోని ఏర్పాట్రైతే, భూమి మీద అన్ని జీవులూ క్రమంగా బాల్య, 
యౌవన, కౌమార, వార్ధక్య, దశలు అనుభవించడం, సంతాన ఉత్పత్తి, ఖశ్చితమైన 
గణితం ప్రకారం జరగడం ఇలా ఈ ప్రకృతి అంతా ఎంతో క్రమబద్ధంగా అన్ని 
కార్యక్రమాలను కొనసాగిస్తూ ఉండటం, అంతా ఒక పూర్వ నిశ్చిత పరిణామ 
కమం జరుగుతూ ఉండటం, ఆ క్రమాన్ని మనంవ చాలామట్టుకు ముందుగానే 
తెలుసుకొనగలిగే అవకాశం కూడా ఉండటం, ఆ క్రమంలోనే మన జీవితం 
ఒక అంతర్భాగం అయిపోయిందని తెలిపారు. 

సృష్టి అంతా సూర్యుని నుండి ప్రారంభమై తిరిగి సూర్యునిలోనికే 
ఉపసంహరించబడుతుంది. ఈ విజ్ఞానమే అన్ని జీవుల మధ్య సమైక్యతా భావానికి, 
అందరి ఆనందానికి కారణం అవుతుందని అనడంలో ఏలాంటి సందేహం లేదు 


తెలుగు నాట జ్యోతిష వికాసం గక 


అని రచయిత ప్రగాఢ విశ్వాసం మరియు ఇది ముమ్మాటికి నిజం. ఈ [గ్రంథం 
మొత్తము 12 అధ్యాయాలతో విభజింపబడి అందరికీ అర్థమయ్యే రీతిలో 
వివరించబడింది. 

2. సూర్యకేంద్రిత విశ్వ సృష్టి సూత్రాలు, వేదాలు : సమస్త లోకాలకు, 
భూమిపైన గల అన్ని జీవులకూ "* “సూర్యుడే” కేంద్ర బిందువని ఏ వేదం ఎలా 
తెలిపిందో రచయిత వివరించాడు. చతన్యేతాల సారాన్ని నిక్షిప్తం చేశుకొన్‌, 
అహం బ్రహ్మాస్మి, తత్వమసి మొ; నాలుగు మహా కార్యాలు సూర్యుని గురించే 
అని అంటున్నారు. సూర్య కేంద్రిత విశ్వసృష్టి సూత్రాలే” వేదాలు అని రచయిత 
వివిధ విషయాలను క్షుణ్ణంగా వివరించాడు. 

ఈ [గ్రంథము 12 అధ్యాయాలతో విభజింపబడి అందులోని అంశాలను 
చాలా చక్కగా వివరించారు. 

అసౌ ఆదిత్యో బ్రహ్మా : రచయిత ఇందులో తెలిపినదేమంటే ఈ 
సూర్యుడే మన అందరి సృష్టికర్త. దేవుడు అంటే సర్వవ్యాపన, సర్వదర్శవు 
సర్వజ నట మరియు దేవుళ్ళు స్‌ వేరుగా ఎవ్వరూ, ఎక్కడా లేరు, ఒక్క సూర్యుడు 
తప్ప. రచయిత ప్రకారం బ్రహ్మ, అబ్రహాం, ఇబ్రహాం కూడా మనము కొలిచే 
సూర్య భగవానుడే అని తెలిపినా | 

ఈ గ్రంథం మొత్తం 12 అధ్యాయాలుగా విభజింపబడింది. మొత్తం పై 
సూర్యశక్తిని మించిన శక్తి లేదని తెలుస్తున్నది 

ప్రొఫెసర్‌ మూర్తిగారు ఖగోళాన్ని. 
మూలం జ్యోతిషంగానే నిర్ణయిస్తూ సం 
ఫిలాసఫీ” 1 ఆంగ్ల (గ్రంథాన్ని రచి 0౦చా 
ప్రామాణిక జ్యోతిష వ్యాసాలను వీరు వ్రా 


షమషన్ని అధ్యయనం చేసి అన్నింటికీ 
5 ఈజ్‌ ద ఆరిజిన్‌ ఆఫ్‌ సైన్స్‌ కుక్‌ 
. ఎన్నో వైజ్ఞానిక, పరిశోధనాత్మక, 
సున్నారు. 


00. 
[ [| న 


11. అర్ష్న విద్యాభూషణ, దైవజ్ఞ రత్న విద్యావిశారద దివాకరుని వేంకట 
సుబ్బారావు : 

శ్రీ దివాకరుని వేంకట సుబ్బారావు గారు గుంటూరు జిల్లా, తెనాలి 
తాలూకా చింతలపూడి గ్రామంలో 14-1-1910 న శ్రీమతి పిచ్చమ్మ, 
శ్రీరామయ్య దంపతులకు జన్మించారు. వీరి పాఠశాల విద్య తెనాలిలోను, ఉన్నత 
విద్య గుంటూరు, మద్రాసు పట్టణంలో జరిగినది. విద్యాభ్యాసా నంతరము 
శ్రీసుబ్బారావు గారు భారత ప్రభుత్వ రక్షణ శాఖలో కవిన్‌ ఉద్యోగిగా అనేక 
పదవులు నిరహించి 1968 లో పదవీ వరమణ చేసినాము. 

వీరికి చిన్నతనం నుండి జ్యోతిశ్శాస్త్రం మీద ఆసక్తి ఉన్న కారణం చేత, 
ఆ శాస్త్రంలో విశేషమైన కృషి చేసారు. వీరు రాసిన అనేక పరిశీలనా వ్యాసా 


ద్‌6 తెలుగు నాట జ్యోతిష వికాసం 
సాధికి రచనలు ఆనాటి ప్రముఖ పత్రికలు భారతి, ఆంధ్రపత్రిక, ఆంధ్రప్రభ, 
జ్యోతిష విజ్ఞాన పత్రిక, గోల్కొండ పత్రిక, మొ వాటిలో ప్రచురింపబడినవి. 

వీరికీ సంన్భృతంలోనే కాక ఆంగ్ల, తమిళ, హిందీ భాషలలో కూడా 
మంచి ప్రావీణ్యము ఉన్న కారణం చేత ఆయా భాషల ప్రాచీన గ్రంథముల 
నుండి కూడా జ్యోతిష శాస్త్రమునకు సంబంధించిన విషయాలు, రహస్యములు 
వీరి రచనలలో సందర్భోచితంగా కనబడతాయి. 

1. విద్యా విశారద 2. ఆర్ష విద్యాభూషణ 3. జ్యోతిష శిరోమణి 4. దైవజ్ఞ 
శిరోమణి 5. జ్యోతిష మహా మహోపాధ్యాయ 6. జ్యోతిష వల్లభ 7. విశిష్ట వ్యక్తి 
సరన న (ఆం.ప్ర ప్రభుత్వము 1986 ఉగాది నాడు) 8. జ్యోతిష సరస్వతి 
9. ఫెలోషిప్‌ (ఎఫ్‌.ఊ.సి.ఎ) ఇంటర్‌నేషనల్‌ కౌన్సిల్‌ ఆస్ర్రాలాజికల్‌ కల్చరల్‌ 
స్టడీస్‌ హైద్రాబాదు (22-1-1986) 10. విద్యావాచస్పతి : ఆంధ్రప్రదేశ్‌ కళావేదిక 
(1986) వంటివి వీరు పొందిన పురస్కారాలు. వీరి ఆరోగ్యము క్షీణించడం 
వలన తేదీ 19-11-1985 న పరమపదించారు. 

వీరు చాలా జ్యోతిష [గ్రంథాలు రాసి, చాలా జ్యోతిష సభలలో కీలక 
ఉపన్యాసాలు చేస్తీ నవీన సిద్ధాంతాలను ప్రతిపాదించి, ఈ శాస్త్రములో వారికి 

గల పరిశోధనాసక్తి, ప్రజ్ఞాపాటవాలను చాటిచెప్పి అనేకమంది. జ్యోతిష్కులకు 
ఆదర్శప్రాయము మరియు మార్గదర్శకులు అయినారు. 

1960 దశకంలో వీరు పరాశర హోర (రెండు భాగాలు) ఆయుర్భావం, 
ధనయోగ ఫల ప్రదర్శనము, రాజ యోగములు, జాతక బలము- ఫలము, 
గ్రహ సంబంధములు (ఆంగ్లంలో రాసినారు) 

1980 దశకంలో జ్యోతిష సర్వస్వమును (3 భాగాలు) ద్వాదశ భావ 
ఫలములు శ్రీ సుబ్బారావు గారు రచించారు. వీరు రాసిన కొన్ని పుస్తకాలను 
కింది చూపనైనది. 

క్షే జ్యోతిష సిద్ధాంతము ; ఈ [గ్రంథములో ప్రథమాధ్యాయంలో 
మానవునిపై గ్రహాల ప్రభావము- విశ్వోత్పత్తి - నక్షత్రాల గురించి చర్చించబడింది. 
ద్వితీయ అధ్యాయంలో ద్వాదశాంశాలు, షోడశ వర్గులు, నవ గ్రహములు గురించి 
విపులంగా తెలుపబడింది. 

2. ద్వాదశ భావ ఫలములు : (ప్రథమ- ద్వితీయ భాగాలు): ప్రథమ 
భాగంలో భావఫల నిర్ణయ సూత్రములు మరియు తను భావము నుండి షష్ట 
భావము వరకు చర్చించడం జరిగింది. ద్వితీయ భాగంలో సప్తమ భావము 
నుండి ద్వాదశ భావ ఫలములను చర్చించడం జరిగింది. ఇవి కాక దశాభక్తి 
ఫలములు మరియు గోచారము కొంత తెలుపినారు. 


తెలుగు నాట జ్యోతిష వికాసం వ్‌” 


8. గోచార సమన్వయము : మానవ కోటిపై గ్రహములకు గల 
ప్రభావమును తెలుపునది జ్యోతిష ఫల శాస్త్రము. ఈ [గ్రంథము 7 భాగాలలో 
అధ్యాయాలుగా విభజించబడినది. 

1. గోచార సమన్వయము నక్షత్రములు, అక్షర సంజ్ఞలు 3. చంద్ర రాశి 
నుండి వివిధ భావాలు సంచరించు గ్రహదాన ఫలములు 4. మిశ్రమ ఫలా 
భావము 5.అష్టకవర్లు 6. అష్టకవర్గు క్రమ గోచారము 7. జనన కాల స్థిత 
గ్రహములకు గోచార గ్రహ సంబంధ ఫలములు. 

4. ధనయోగ ఫల ప్రదర్శనము : అసంఖ్యాకములైన ప్రకృతి ప్రకటనలు 
పంచ విభాగాలుగా ఉన్నవి. వీటినే పంచతత్వములు అంటారు. పృథ్వి, జలము, 
వాయువు, అగ్ని ఆకాశము అనే పంచతత్వములు బుధ,శుక్ర, శని, కుజ, గురుల 
' అధీనంలో ఉన్నాయి. గ్రహ రాజైన రవి, చంద్రుడు స్వయం ప్రకాశ గ్రహములు 
అని భావించారు. అలాగే నక్షత్రములు కూడా పై పంచతత్వములను 
పంచుకొన్నాయి. 

ధన యోగ విచారణకు ధన, భాగ్య, లాభ భావములు ప్రధానములు. 

ఈ (గ్రంథము 4 అధ్యాయాలలో కుదించబడింది. 1. సమిష్టి ధన 
యోగములు 2. ధనప్రాప్తి యోగములు 3. ద్వాదశ లగ్న ధన యోగములు 

5. అష్టకవర్గు : ప్రతి గ్రహము జనన కాలమందు తాను స్థితి పొందిన 
స్థానము నుండి ద్వాదశ రాశులందు సంచారము చేస్తూ తానివ్వనున్న ఫలము 
ప్రసాదించును. జనన కాలమందు చంద్రుడు స్టితినాందిన రాళిని జన్మరాశియని 
వ్యవహరించుచున్నారు. సప్త గ్రహములు స్థితిని పొందిన స్థానములు, లగ్నరాళశి 
కలిసి ఎనిమిది న్ధానములు ప్రాధాన్యత వహించుచున్నవి. ఈ ఫల నిర్ణయ 
క్రమమును అష్టకవర్గు క్రమం అంటారు. ఈ క్రమము చలిత కుండలి (భావ 
చక్రము) ప్రాధాన్యత వహించుచున్నది. 

ఈ [గ్రంథమును స్టార్‌ ఆస్టలాజికల్‌ రీసెర్చ్‌ సెంటర్‌, చిక్కడపల్లి 
హైదరాబాదు వారు ప్రచురించారు. 

6. లగ్ననాడి : ఈ గ్రంథము బ్ర॥శ్రీ! దివాకరుని వేంకట సుబ్బారావు 
గారిచే రచించపబడిన ద్వాదశ లగ్నముల పుస్తకమును పొంది, వసుంధర పబ్లికేషన్స్‌ 
విజయవాడ వారు లగ్ననాడియను గ్రంథంగా ప్రచురించారు. 

ఈ (గ్రంథంలో 12 లగ్నాలకు లగ్న స్వభావము, జాతకుల సహజ 
లక్షణాలు, రాశిస్థితి గ్రహ ఫలములు, యోగములు, రాజ యోగములు, గ్రహాల 
భావస్థితి, యుతి, దృష్టి ఫలితాలు, ధన, విద్య, సంతాన, ఆరోగ్య, కలత్ర, రాజ 
యోగములు మరియు ఇతర యోగములు కలిగియున్నవి. 


ద్‌ తెలుగు నాట జ్యోతిష వికాసం 
12. చల్లా లక్షీ శ నృసింహశాస్త్రి : 

చల్లా లక్ష్మీ నృసింహశాస్త్రి గారి జననీ జనకులు శ్రీమతి సీతాదేవమ్మ 
గారు మరియు చల్లా నాగలింగ శాస్త్రిగారు. - 

వీరు 80 సం॥॥ల క్రిందట ఆర్యానంద ముద్రాక్షర శాల అనే పేరుతో 
ముద్రణాలయము స్టాపించిరి. ప్రత్యేకంగా 5 అమ్యూలములైన శ్రౌత, స్మార్త, 
జ్యోతిష సిద్ధాంత, ముహూర్త, కల్పాది వైదిక వాజ్బయ [గ్రంథ రాజములను 
అనేకంగా ముద్రించి వారి జీవితాంతం వరకు ఆంధ్ర దేశమునకే కాక దేశము 
నలుమూలలా వ్యాపింపజేసి సింథర యశము నార్జించి స్వర్గస్థులైనారు. 

1. గోచార దర్శిని (జ్యోతిషామృతంలోని ప్రథమ భాగము) : ఇది జ్యోతిష 
ప్రారంభకులకు ఉపయోగపడే గ్రంథము. వరరుచి, వరాహమిహిర మొ వీరు 
అనేక జ్యోతిష గ్రంథాలను రాసారు. అవి తాళపత్ర (గ్రంథములలో ఉన్నవి. 
రచయిత కొన్ని శ్లోకాలను సంపాదించి తెలుగు తాత్పర్యమును రాసి గోచార 
దర్శిని అనే నామాలతో ముద్రించినారు. జాతక భాగమగు జ్యోతిషామృతమును 
ప్రత్యేక గ్రంథంగా ముద్రించినారు. 

గోచార దర్శినిలో (గ్రంథకర్త నాడు నక్షత్రాలు, రాశి నిరూపణము, రాశి 
చక్రము, జన్మ, నామకరణముల యొక్క వివిధ క్రమము, అంగచక్రం, తారాబలం, 
వీరాధిపతులు, తారాదోష పరిహారం, చంద్రబలం చూసే విధానం, గ్రహముల 
హోరా ఫలం, అంగ గ్రహచారములు, గ్రహములకు లఘు గోచార ఫలములు 
మొ॥ అనేక అంశాలతో కూడుకొన్నది. 

లై జ్యోతిషామృతము : ఇందులో ప్రాథమిక జ్యోతిష విజ్ఞానంతో పాటు 
(గ్రహకారకత్వాలు, గ్రహాల దశా ఫలితములు, అంతర్జశా భేలీతాలు, అష్టకవర్గు 
వేసే విధానం మొ॥ ఎన్నో విషయాలను ఇందులో చూడవచ్చును. . 


14. శ్రీ బొద్దికూరపాటి వేంకట రంగ కవి : (ఆయుర్వేదీయ వైద్య జ్యోతిష 
విద్యావేది) 

1. జాతక చంద్రిక - గోపాల రత్నాకరము : జాతక చంద్రిక అనే 
(గ్రంథమును శ్రీ వేంకటేశ్వర దైవజ్ఞునిచే రచింపబడింది. దీనికి అనుబంధం 
చేయబడిన గోపాల రత్నాకరము, గోపాల దైవజ్ఞునిచే రచింపబడింది. వీరిరువురు 
దేశకాలాదులు తెలుసుకోవడానికి ఎలాంటి ఆధారాలు లేవు. 

జాతక చంద్రిక 82 శ్లోకాలు కలిగి పరాశర హోరా సారాంశమై వెలిసింది. 
గోపాల రత్నాకరుమ ద్వాదశ భావ ఫల ప్రదర్శినిగా ఉన్నది. 

ఈ రెండు గ్రంథములకు తగిన టీకలు కాని తాత్పర్యములు లభ్యంగా 
ఉండెను. రచయితకు వైద్యశాస్త్ర పాండిత్యముకు తోడుగా జ్యోతిశ్శాస్త్ర జ్ఞానము 


తెలుగు నాట జ్యోతిష వికాసం 5౦ 


ఉన్నందున వాటి ఆధారంగా జాతక చంద్రికను శరద్విభావరి, గోపాల 
రత్నాకరమునకు “మందరము” అనే ఆంధ్ర తాత్పర్యములను రాసినారు. 

వీరు వావిళ్ళ వేంకటేశ్వర శాస్త్రి గారి ప్రోత్సాహం వలన పై రెండు 
గ్రంథాలకు ఆంధ్ర తాత్పర్యములు రాసినారు. ఈ గ్రంథము వావిళ్ళ రామస్వామి 
శాస్త్రులు అండ్‌ సన్స్‌ చెన్నై వారిచే ముద్రింపబడింది. 

2. బృహజ్ఞాతకము : (ఆంధ్ర తాత్పర్య సహితం) : వరాహమిహిరుడు 
రాసిన బృహజ్ఞాతకమును రచయిత తెలుగులో తాత్పర్య సహితంగా ఆంధ్ర 
లోకమునకు అందించారు. ఈ గ్రంథమును వావిళ్ళ రామస్వామి శాస్త్రులు అండ్‌ 
సన్స్‌, చెన్నపురి వారిచే 1949 లో ముద్రించారు. 


15. అమరచింత జోషి పద్మనాభయ్య గారు 


వీరు ఆత్మకూరు సంస్థానం, అమరచింత (మహబూబ్‌ నగర్‌ జిల్లా) 
రామచంద్ర కవి దత్తపుత్రుడు. ఆంధ్ర ఫల గ్రంథము అను గ్రంథమును వనపర్తి 
రాజా రామేశ్వర్రావు గార్ల ఆస్థానముచే స్థాపించబడిన బ్రహ్మ విద్యావిలాస ముద్రాక్షర 
శాలలో అమరచింత కొంపెల్లి జనార్దన శెట్టి గారిచే ముద్రణ చేపించి 
ప్రచురింపబడింది. ఈ [గ్రంథము శోభాకృత్సవంత్సర ఆశ్వీజ శు పంచమి రోజున 
ప్రచురించారు. 

దీనిని శ్రీమాన్‌ పండిత ఆచార్య రంగాచార్యుల వారిచేత పరిష్కరింప 
బడినది. ఇతర విషయాలు అలభ్యం. 

1. ఆంధ్ర ఫల [గ్రంథము : ఈ [గ్రంథము పద్య రూపకంలో రచింప 
బడింది. ఈ [గ్రంథము ముహూర్త శాస్త్రంలోని అంశాలను పద్యరూపంలో 
వివరణలతో తెలిపినారు. 

ఇందులో నవ గ్రహములు రాశిమీద ఎన్ని దినములుండునో మరియు 
గ్రామ చక్రము, వివిధ విషయాలకు శుభవేళలు, అశుభ వేళలు మొ॥ 128 
పద్యాలతో ముగించారు. 

ఉదాహరణ పద్యాలు : 

కం॥ కుజెడెనిమిదింట నుండి భృగుజుడారో స్థానమందు గూడిన పెండ్లిన్‌! 
త్రిజగములలోన జేయరు! సుజనులు లగ్నమున కెంత సుగుణంబున్నన్‌ 

ప్రారంభమునకు లగ్న ప్రాశస్త్యము 

ఉ॥మీనము, కర్కటంబునను మేదిని ద్రవ్విన నీళ్ళు దండియు 

ద్రవ్విన నర్ధతోయము ల్విని మిగితా రాసులకు విశ్వ 
మున న్లలలేక కోట్లు పాషణులు మన్ను బోకులు మ - శంబును 
గన్పడు నెన్ని జూచినన్‌! 


60 తెలుగు నాట జ్యోతిష వికాసం 
టీక॥మీన కర్మటములందు బావి త్రవ్విన, బావినిండ నీళ్ళు పడును 
వృషభ కుంభముల యందు ద్రవ్విన సగము బావికి నీళ్ళు 
వచ్చును, మరియు ఈ లగ్నంబులకు మిగిలిన లగ్నముల యందు 
ద్రావ్విన నీళ్ళు లేక రాళ్ళు చుక్కలుగను పడునని తాత్పర్యము 
16. శ్రీ వేదము లక్ష్మీనారాయణ శాస్త్రి : గ్రంథ పరిష్కర్త (తాత్పర్య కర్త - 
నోరి గురులంక శాస్త్రులు. 
గ్రంథ పరిష్కర్త అయిన శ్రీ వేదం లక్ష్మీనారాయణ శాస్త్రి గురించి వావిళ్ళ 
వారి వాజ్మయ సేవ” అనే గ్రంథంలో కొంత సమాచారము ఈయబడింది. దీనిలోని 
అంశములను అనుసరించి వీరు బి.ఏ. మరియు విద్వాన్‌ పట్టములను పొందిరి. 
వీరు వావిళ్ళ వారి బంధు వర్గంలోని విద్వాంసులు. వీరు తొలుత ఆంగ్ల 
విద్యనభ్యసించి కొంతకాలము కళాశాలలో కూడా చదువు సాగించి ఆర్థిక 
పరిస్థితుల కారణంగా విరమించారు. తర్వాత సంనృతాంధ్రముల యందు గట 
కృషి చేసి పాండిత్యమును సంపాదించారు. వీరికి గణితములో, జ్యోతిషంలో 
ఆసక్తి ఎక్కువ. విద్వాన్‌, బి.ఏ. పరీక్షలలో ఉత్తీర్ణులై మద్రాసు, సావుకారు పేటలోని 
హిందూ తియలాజికల్‌ హైస్కూలులో ప్రధానాంధ్రాధ్యాపకులుగా పనిచేసారు. 
తీరిక సమయంలో వావిళ్ళ వారి గ్రంథములను పరిష్మరించుచు, వాటికి పీఠికలను 
రాసేవారు. పాఠశాలలోని ఉద్యోగమును విరమించిన తర్వాత పండితులుగా 
పనిచేసిరి. 
వైద్యనాథ విరచిత జాతక పారిజాతము (ఆంధ్ర తాత్పర్య సహితము) 
ఈ [గ్రంథము 18 అధ్యాయాలలలో విభజింవబడింది. ఈ గ్రంథంలోని 
అన్ని అధ్యాయాలలోని సంన్భత భాషలోని శ్లోకాలకు చక్కని తాత్పర్యము రాసి 
ఆంధ్ర లోకమునకు ఎంతో సేవచేసారు. 
17. జ్యోతిష విశారద వడ్డాది వీర్రాజు సిద్ధాంతి : 


రచయిత శ్రీ వడ్డాది వీర్రాజు గారి గురించి వావిళ్ళ వారి వాబ్బయ సేవ” 
అనే గ్రంథంలో కొంత సమాచారము ఈయబడినది. దీనిలోని అంశములను 
అనుసరించి రచయిత జన సామాన్యులకు కావలసిన జ్యోతిషము మొ! శాస్త్ర 
విషయాలను సులభంగా రచించుటలో సిద్ధహస్తులు. వివిధ విషయాలలో వీరికి 
మంచి ప్రవేశము ఉంది. వీరి సామర్ధ్యమును గుర్తించి వావిళ్ళ వేంకటేశ్వర శాస్త్రులు 
గారు వీరిని ప్రోత్సహించి గ్రంథములను రాయించి ప్రకటించిరి. చారవశమున 
(గ్రహముల ద్వాదశ న్థానములందు సంచరించినపుడు కలుగు ఫలితములను 
తెలిపే “గోచార రత్నాకరము”ను జ్యోతిష గ్రంథమును రాసారు. హస్త రేఖలను 
బట్టి ఊహించే ఫలా ఫలములను తెలుపు హస్త రేఖాశాస్త్రము “వావిళ్ళ హస్త రేఖ 

శాస్తమనే పేరుతో రచించారు. ఈవిధంగానే పుట్టుమచ్చల ఫలితాలను తెలుపు 
(గ్రంథమును కూడా రచించారు. వీరు కొంత కాలము తర్వాత రాజమండ్రిలోని 
ఆర్యాపురంలో స్థిరపడినారు. 

వీరి రచనలు వావిళ్ళ వారేకాక ఇతర ప్రచురణ కర్తలు కూడా 
ప్రచురించినారు. | 

1. జ్యోతిష బాలశిక్ష : ఇది సి.వి. కృష్ణా బుక్‌డిపో వారు ప్రచురించారు. 
జ్యోతిశ్శాస్త్రము నేర్చుకొనుటకు ఇదే ప్రథమ గ్రంథం అయినందున దీనికి “జ్యోతిష 
బాలశిక్ష అని రచయిత పేరు పెట్టినారు. 

దీనిని అందరికీ ఉపయోగపడే విధంగా, ప్రతివారికీ సులభంగా 
బోధపడుటకు, ఈ శాస్త్రమును నేర్చుకొనుటకు ప్రారంభ దశలో మొట్టమొదట 
తెలుసుకోవలసిన విషయాలన్నీ కూడా సులభంగా అర్థమయ్యేట్లు ఇందులో 
రాసినారు. 

2. గోచార రత్నాకరము : నక్షత్ర మండలము నుంచి గ్రహ సంచారమును 
అనుసరించి మానవులకు కష్ట సుఖములు ప్రాప్తిస్తున్నాయని పూర్వీకులైన 
మహర్షులు కనుగొన్నారు. జన్మ నక్షత్రాలను బట్టి జన్మ రాశిని తెలుసుకోవాలి. 
ఆ జన్మ రాశికి సూర్యాది నవగ్రహాలు ఏయే స్థానాలలో ఉన్నాయో తెలుసుకొని 
(గ్రహాలు ఆయా స్థానాలలో ఉన్నపుడు కలుగజేసే ఫలితాలను ఈ (గ్రంథంలో 
తెలుపబడింది. జాతకమును బట్టి దశాంతర్జశా ఫలితములు చెప్పెటపుడు తాత్మాలిక 
గోచారమును కూడా తప్పక చూడవలెను. 

పరాశర, వశిష్ట వ్యాస, భృగు, గౌతమాది మహర్షులెందరో విపులంగా 
రాసిన గ్రంథాల నుండి విశేషాలను సంగ్రహించి రచయిత ఈ (గ్రంథమును 
రాసినారు. దీనిని వావిళ్ళ (ప్రెస్సు వారు ప్రచురించినారు. 

3. కళ్యాణ వర్మ విరచిత సారావళి (తెలుగు వ్యాఖ్యానము) : సంన్భత 
శ్లోకాలతో కూడిన “సారావళిొ ని రచయిత శ్లోకములకు తాత్పర్యములు రాసి 
ఆంధ్ర లోకమునకు అందించారు. మొత్తము గ్రంథములో 54 అధ్యాయాలు 
ఉన్నాయి. అన్ని అధ్యాయాలలోని శ్లోకములకు తెలుగు తాత్పర్యమును రాసి 
ప్రశంసలను అందుకొన్నారు. ఈ తెలుగులో రాసిన వడ్డాది వీర్రాజు గారి 
పుస్తకమును గొల్లపూడి వీరాస్వామి సన్స్‌, రాజమండ్రి వారిచే ప్రచురింపబడింది. 

4. జాతక ఫల నారాయణీయము : ఆకాశంలోని నక్షత్రములకు, 
గ్రహములకు జ్యోతులని పేరు. అట్టే జ్యోతులకు సంబంధించినదే జ్యోతిష 
శాస్త్రము. ఏదైనా ఒక విషయమును గురించి విపులంగా తెలిప దాన్ని 
శాస్తమంటారు. ఇట్టి జ్యోతిశ్చాస్తము 1. సిద్ధాంత భాగము 2. జాతక భాగము 8. 
ముహూర్త భాగము అని 3 భాగాలుగా చెప్పబడినవి. అందులో జాతక భాగము 

మానవ జీవితానికి అత్యంత అవసరమైంది. ఈ [గ్రంథము గొల్లపూడి వీరాస్వామి 
సన్స్‌, రాజమండ్రి వారిచే ప్రచురింపబడింది. 

5. స్వప్న ఫలదీపిక : (కలలు - వాటి ఫలితాలు) : మనము పగలు 
గాని, రాత్రిగాని గాఢంగా నిద్ర పోతున్నపుడు ఒక్కొక్క సమయంలో స్వప్ప్నములు 
వస్తాయి. ఇది ప్రతి వారికి సహజంగా కలిగే విషయము. 

మానవ శరీరంలో మహత్తరమైన దైవభక్తి, దివ్యశక్తులు ఉన్నాయి. 
సదాచారములు, పరోపకార బుద్ది గల సత్పురుషుల యందు అట్టి దైవ శక్తి 
కార్యాచరణములో ఉండి, అద్భుతమైన మానసిక శక్తియే స్వప్నము. దురాచారాలు, 
దుర్మార్గ ప్రవర్తన గల వారి యందు అలాంటి శక్తి తగ్గి, మానసిక మాంద్యమును 
కలుగజేయును. అట్టి అద్భుతమైన మానసిక శక్తి వలన భూత భవిష్యద్వర్త మాన 
జ్ఞానము కలిగి, అట్టి దైవశక్తి పెరిగే కొద్దీ వృద్ధియగుచుండెను. 

స్వప్నములు, దివ్య స్వప్నములు, పైత్య, అజీర్ణ, మనో వికారాల వలన 
కలిగినవి కావని గ్రంథ కర్త అభిప్రాయం. ఈ [గ్రంథంలో స్వప్న ఫలితములు, 
శుభ స్వప్నములు, దుస్వప్నములు, మొ! వాటిని 83 అంశాల క్రింద విభజించి 
సరళమైన భాషలో అందరికీ అర్ధమయ్యే రీతిలో రచన సాగింది. ఈ గ్రంథమును 
గొల్లపూడి వీరాస్వామి సన్స్‌ రాజమండ్రి వారిచే ప్రచురింపబడింది. 

6. శకున శాస్త్రము : (శిఖి నరసింహ శతకము): శకున శాస్త్రము, 
జ్యోతిష శాస్త్రములో ఒక భాగంగా ఉన్నది. జ్యోతిషము, సోదెలు, జాతక ఫలములు, 
అంజనములు, మంత్రములు, శకునములు, సాముద్రికాలు, అనేవి శరీర 
ధారులకు అనుకూలించడానికి ఈశ్వరునిచే నిర్మింపబడెను. శకునములు అనుభవ 
జ్ఞానంచే రాయబడినవి. మనము ఏ శాస్త్రమైనను నేర్చుకోవాలంటే మొదట దాని 
పూర్వ వృత్తాంతము తెలుసుకోవాలి. ముందు కలుగబోయే శుభాశుభాలను 
తెలియజేసే చిహ్నములకు శకునాలని పేరు. 

ఈ శకునములు మన దేశవాసులే కాక ఇతర దేశాలలో కూడా 
పాటిస్తున్నారు. కాని ఇతర దేశాలలో శకునములు మనకు వర్తించలేదు. కావున 
మన దేశానుకూలములగు శకునాలనే రచయిత తీసుకొన్నారు. 

శిఖీ నరసింహ శతకము 18వ శతాబ్దము నందు రాసారు. శిఖి నరసింహ 
శతకమును ఆధారంగా [గ్రంథకర్త ఈ పుస్తకమును రాసారు. ఈ (గ్రంథమును 
సి.వి. కృష్ణ బుక్‌ డిపో మద్రాసు వారు ప్రచురించినారు. 

7. వావిళ్ళ హస్త రేఖా శాస్త్రము : అరచేతిలోని రేఖలు దైవ కల్పితములు. 
ఈ [గ్రంథము చదివినచో హస్తము నందలి రేఖలను బట్టి ఎవరి భవిష్యత్తును 
వారే సులభంగా తెలుసుకోవచ్చును. ఇతరులకు కూడా చేతులు చూసి 
చెప్పవచ్చును. 

ఈ గ్రంథంలో ఏ రేఖ ఎక్కడున్నదో, ఏ ఫలితము కలుగజేయునో తెలుపును. 
అరచేతిలో ఉందే సమస్త విషయాలు సులభంగా తెలుసుకొను విధానాలు 
రాయబడినవి. ఉదాహరణ చిత్ర పటములు కూడా ఈయబడినవి. 

ఈ [గ్రంథము వావిళ్ళ రామస్వామి శాస్త్రులు అండ్‌ సన్స్‌, చెన్నై వారు 
ప్రచురించినారు. 

8. హస్త సాముద్రిక శాస్త్రము (అంగ సాముద్రికము, సుడులు, 
పుట్టుమచ్చలు - ఫలములు) : సాముద్రిక శాస్త్రము 1. హస్తా సాముద్రికము 2. 
అంగ సాముద్రికము అని రెండు భాగాలుగా ఉన్నది. 

హస్తము, హస్తము యొక్క సౌష్టవము, వ్రేళ్ళు, అరచేతులయందుండు 
రేఖలు వాటి వలన మానవుల జీవితములో భూత భవిష్యద్వర్తమానములను 
తెలుసుకొను విధానాలు సూచించునది హస్త సాముద్రికము. 

శరీర లక్షణములు, శరీర అంగములు వాటి లక్షణములు, రూపములు, 
నేత్రములు, నాసిక, లలాటము, పెదవులు, చుబుకము, కంఠము, వక్షము, 
ఉదరము, కటి ప్రదేశము, తొడలు, మోకాళ్ళు, పాదములు వీటి లక్షణములను 
బట్టి జీవిత విశేషాలను తెలుసుకొను విధానాలను తెలుపునది అంగ సాముద్రికము. 

మనుష్య ప్రకృతిని విప్పి చెప్పునదే సాముద్రిక శాస్తం యొక్క మూల 
తత్త్వము. అంతః ప్రకృతిని బట్టియే అవయవ నిర్మాణం జరుగుచున్నది. ఈ 
(గ్రంథమును ఎన్‌.వి. గోపాల్‌ అండ్‌ సన్స్‌ మద్రాసు వారు ప్రచురించినారు. 
18. జ్యోతిష విద్యా భూషణ డా॥ వేమూరి సత్యనారాయణ శర్మ : 

వీరు స్టార్‌ ఆస్ర్ట్రాలాజికల్‌ రిసెర్చి సెంటర్‌ను మొదట న్యూ మల్లేపల్లి 
హైదరాబాదులో స్థాపించారు. తర్వాత 1-4-481, వేంకటేశ్వర దేవాలయము 
వీధి చిక్కడపల్లికి మార్చినారు. ఈ సంస్థ “గ్రహవాణి” అనే జ్యోతిష మాస పత్రికను 
కూటఊడా నదడిపినది. 

వీరు స్వయంగా కొన్ని గ్రంథాలను రాసి ప్రముఖులచే గ్రంథములను 
రాయించి ప్రచురించినారు. వీరు రాసిన గ్రంథాలు “తారాబలము, ఉదురశా 
ప్రదీపిక, సాధన (స్తోత్రమాల) అనేవి, జైమినీయ జ్యోతిష శాస్త్రము, జ్యోతిష 
పరిచయము” గ్రహదృష్టి” అనే పుస్తకాలను డా॥పి.యస్‌. శాస్త్రి గారిచే రాయించి 
ప్రచురించినారు. 

“గౌతమ సంహిత” నుఏ వేలూరి సుబ్రహ్మణ్య శాస్త్రి గారిచే రాయించి 
ప్రచురించినారు. “అష్టకవర్గు” అనే గ్రంథమును శ్రీ దివాకరుని వేంకట సుబ్బారావు 
గారిచే రాయించి ప్రచురించినారు. వేమూరి దక్షిణామూర్తి గారు రాసిన “వైద్య 
జ్యోతిషము” అనే దానిని సంగ్రహించి వీరు స్టార్‌ ఆస్త్రాలాజికల్‌ రిసెర్చి సెంటర్‌ 

సంస్థ ద్వారా ప్రచురించినారు. ఇదే కాక (60640401 10 ౮2ముఘు) అనే 
(గ్రంథమును మరియు “సంతాన విచారణ” అనే గ్రంథమును కూడా ఈ సంస్థ 
ద్వారా ప్రచురణ చేసారు. 

1. తారాబలము : గంథకర్త : డా॥ వేమూరి సత్యనారాయణ శర్మ : 
ఇందు ప్రతి నక్షత్రముల నందు జన్మించిన వారి స్వభావములు, వేధ నక్షత్రములు, 
మాసములు, వారములు, ధరింపవలసిన రంగులు, నవరత్నములు, శుభ చక్రము 
ఇవ్వబడినవి. ప్రతి నక్షత్రం వారికి చంద్రాష్టమ నక్షత్రాలు తెలుపబడినవి. 

ఇందులో జననకాల వింశోత్తరి, అష్టోత్తర, యోగిని, కాలచక్ర దశల 
వివరాలు, నక్షత్ర దోషములు, అమృత, ఆనందాది యోగాలు, రజస్వలా 
దోషములు మొ॥నవి తెలుపబడినవి. జన్మనక్షత్ర జననకాల దోషములు, జన్మ 
నక్షత్ర రజస్వలా విచారణ, ఇష్ట దేవత, ధరించాల్సిన దైవాంశ రుద్రాక్ష వివరాలు 
మరియు నక్షత్ర దిశాల వివరణల గురించి వివరంగా తెలుపబడింది. 

2. గౌతమ సంహిత : (ఆరూధాష్టాధ్యాయం) గ్రంథకర్త : వేలూరి 
సుబ్రహ్మణ్య శాస్త్రి : “గౌతమ సంహిత” కు గ్రంథకర్త గౌతముదడనియు. ఈ 
గౌతముదేనాటి కాలం వాడో, ఏఏ (గ్రంథాలు రచించాడో మొ॥ వివరాలు 
తెలియలేదు. అయినను ఇతడు ప్రాచీనుడని తెలియుచున్నది. ఈ [గ్రంథమందు 
రచయిత గౌతమ సంహితను తెలుగులో రాయడానికి ప్రయత్నము చేసాడు. 

8. అష్టకవర్గు : గ్రంథకర్త దివాకరుని వేంకట సుబ్బారావు : అష్టకవర్లు 
అనగా సప్త గ్రహములు మరియు లగ్నముల యొక్క శుభాశుభత్వ నిర్ణయము. 
ఈ [గ్రంథములో పరాశరులు, వైద్యనాథులు, మంత్రేశ్వరుడు, దేవ కేరళలీయ 
అభిప్రాయాలు తెలిపారు. 

శుభాశుభ ఫలప్రద కాల నిర్ణయము గావించుట, ఆయుర్నిర్ణయము, 
సవిస్తరంగాను, అనుభవ పూర్వకంగాను, పొందు పరిచారు. ప్రధానమైన మూల 
శ్లోకాలు కూడా పొందుపరచారు. ఈ [గ్రంథము 5 అధ్యాయాలతో కూడుకొని 
ఉన్నది. 

4. జ్యోతిష పరిచయము : గ్రంథ కర్త : దా॥ పి.యస్‌. శాస్త్రి : ఇందులో 
గ్రంథకర్త జ్యోతిష పరిచయ [గ్రంథమును నూతనంగా జ్యోతిష విద్యను అభ్యసించే 
వారికి ప్రాచీన, పాశ్చాత్య విధానంలో జాతక చక్రము, జాతక చక్రము, పంచాంగం 
మరియు గ్రహ స్ఫుటములను భాగ లిప్తలందు వేయుటకు వీలుగా సులభజైలిలో 
రాసినారు. ఇంకా భావచక్ర విధానము, జ్యోతిష పరిభావ, వింశోత్తరి దశాంతర్జశల 
పట్టికలు, అయనాంశను గురించి విపులీకరించారు. 

5. గ్రహదృష్టి : గ్రంథకర్త దా! పి.యస్‌. శాస్త్రి : ఇందులో రాశి, గ్రహ, 
భావ కారకత్వాలు, రెండు, మూడు,నాలుగు, ఐదు, ఆరు (గ్రహదృష్టులు, దృగ్బల 
నిర్ణయానుసారంగా ఫలితాలు, ముఖ్యంగా దశమ భావము మరియు చలిత 
గ్రహముల సాధన, గ్రహాల దృష్టి వివేక ఫలితములు వివరించబడినవి. దృగ్బల 
మరియు సాయన లగ్న ప్రమాణముల పట్టిక కూడా అనుబంధంలో చేర్చబడినవి. 

నూతనంగా జ్యోతిష విద్యను నేర్చుకొనేవారికి జ్యోతిశ్శాస్త్ర విద్యార్ధులకు 
పరిశోధనా గ్రంథంగా పనిచేయును. 

6. ఉడుదశా ప్రదీపిక : గ్రంథకర్త : డా॥ వేమూరి సత్యనారాయణ శర్మ 
; “ఉడుదశా ప్రదీపిక” అనే గ్రంథము ఏకవింశతి (గ్రంథ సంపుటమగు “జాతక 
సర్వస్వము” నుండి గ్రహింపబడింది. 

“జాతక సర్వస్వమును బ్ర|।శ్రీ!! శివశంకర శాస్త్రులు (బెంగుళూరు) 
వారిచే పరిశోధితమై పరిష్కరింపబడింది. సంనృతంలోని ఉడుదశా ప్రదీపికను 
తెలుగులో అర్ధయుక్తంగా డా॥వేమూరి సత్యనారాయణ శర్మగారు దీనిని 
ప్రచురించినారు. 

7. వైద్య జ్యోతిషం : గ్రంథకర్త : వేమూరి దక్షిణామూర్తి : ఈ గ్రంథము 
జ్యోతిశ్శాస్త్రం అధ్యయనం చేయు వారికి మరియు వైద్యవృత్తి చేసే వారికి ఎంతో 
ఉపయోగకరం. ఈ [గ్రంథము 12 అధ్యాయాలుగా విభజింపబడింది. ఈ[గ్రంథము 
రెండవ భాగము వెలుగులోకి రాలేదు. 

19. కాలనాథభట్టు వేంకట రమణ మూర్తి : 

కాలనాథ భట్టు వంశావళిని చూస్తే ఈ వంశంలో వేదాధ్యయన ప్రవీణుడు 
శ్రీ॥ లక్ష్మీనారాయణ పండితుడు. నిరంతర విష్ణుపూజలు చేసేవారు. ఇతడు 
సద్గుణ సంపన్నుడై వేద వేదాంగాలయందు పాండిత్యము సంపాదించేవాడు 
జన్మించాడు. అదే క్రమంలో ఈ వంశంలోని శ్రీమతి యజ్ఞమాంబ మరియు శ్రీ 
సూర్యనారాయణ దంపతులకు కాలనాథ భట్టు వేంకట రమణ గారు జన్మించిరి. 

రచయిత తమ పితృపాదులందరిని స్మరిస్తూ ఈ (గ్రంథ రచన సాగించారు. 
రచయిత దైవజ్ఞపండిత నేమంచి శ్రీరామశాస్త్రి గారికి ప్రియమిత్రులు. ఎందరికో 
దృగ్గోచరము కాని సమస్యలు జాతక గ్రంథముల యందలి సారముతో కూడిన 
ఈ జాతక మర్శబోధిని” ని సులభ శైలిలో మంచి మైత్రీ చిహ్నంగా శ్రీనేమాని 
రామశాస్త్రి గారికి ప్రసాదించారు. 

1. జాతక మర్మ బోధిని : ఈ గ్రంథమునందు గ్రంథకర్త జ్యోతిషోత్పత్తి 
మొ! జాతక ప్రాథమికాంశములు, షడ్వర్గ నిర్ణయము, హోరాధిపతులు, 
ద్రేక్కాణాధిపతులు, నవాంశాధిపతులు, ద్వాదశాంశాధిపతులు, త్రింశాంశాధి 

పతులు, రాశి స్వరూపములు, అంతర్దశలు, విదశలు, దశాభుక్తి నిర్ణయము, 
ఆరూఢ లగ్నము, ఆరూఢ లగ్నగత (గ్రహఫలము, కారక లగ్నము మొ॥ ఇంకా 
ఎన్నో ప్రాథమికాంశాలు, బాలారిష్టాధ్యాయము, రాజయోగా ధ్యాయము, వివిధ 
భావములు అనగా తను భావము నుండి వ్యయభావము వరకు ఉందే ఫలితములు, 
గోచార విషయములు మొ॥!నవి సవిస్తారంగా తెలియజేసినారు. 

జాతక, స్కంధ, ప్రవేశాభిలాషులు ఈ (గ్రంథంలోని విషయాలను 
ప్రముఖంగా ్రస్తుతించిరి. కావున ఈ [గ్రంథము అందరికీ ఉపయోగకరంగా 
అయింది. 

20. దైవజ్ఞరత్న పండిత శ్రీ వోలేటి రామనాథ శాస్త్రి : 

వీరు విజయనగరం జిల్లాలోని పురిటిపెంట గ్రామంలో సమితి ప్రాథమిక 
పాఠశాలలో పనిచేసి పదవీ విరమణ చేసారు. 9-5-1984 రోజున వీరి విశిష్ట 
ఉపాధ్యాయ చరిత్రను గుర్తించి ఉత్తమ ఉపాధ్యాయ యోగ్యతా పత్రమును పంచశత 
రూప్యములు ధన పురస్మారమను జాతీయ ఉపాధ్యాయ సంక్షేమ నిధి ఆంధ్రప్రదేశ్‌ 
భాగ్యనగరం వారు అందజేసినారు. క 

శ్రీ కళాభారతి బొబ్బిలి వారి ఆధ్వర్యంలో తేదీ 21-9-85 నాడు జరిగిన 
సభలో ముహూర్త విజ్ఞాన భాస్కరము అనే కృతి ప్రకాశకము సందర్భంగా శ్రీ 
వోలేటి రామనాథ శర్మ గారిని విజయనగరం మహారాజా సంన్భత కళాశాల 
ప్రిన్సిపాల్‌ బ్ర॥॥శ్రీ!! పేరాల భరత శర్మగారు సన్నానించిరి. 

అఖిల భారత జ్యోతిష తంత్రశాస్త్ర మహాసభ 1985 జూన్‌ 10 వ తేదీన 
హైద్రాబాదులో జరిగినది. ఆ మహా సభలో జ్యోతిషం, తంత్ర శాస్త్రంలో నిష్ణాతులైన 
రామనాథ శాస్త్రి గారికి “దైవజ్ఞ రత్న బిరుదునిచ్చి సత్కరించారు. 

వీరు పురిటి పెంటలో 1945 సం॥లో చంద్రకళా జ్యోతిష అయనమును 
ఏర్పరచి జ్యోతిష విద్యా సౌరభాలను వెదజల్లుచున్నారు. 

వీరు కొంత కాలము మద్రాసు నుండి వెలువడే సూర్యప్రభ అనే మాస 
పత్రికకు నక్షత్ర ఫలితములు, విజయనగరం నుండి వెలువడే “మాతృసేవ” 
అనే వార పత్రికకు వారఫలములు అందించుచూ ఆంధ్రుల ఆదరాభిమానాలను 
చూరగొన్నారు. 

1. జ్యోతిష మర్మ బోధిని (సర్వ జ్యోతిష సార సంగ్రహము): 
కాలమానంతో ఆరంభించి మానవ జీవితానికి ఆవశ్యకమైన విషయం, నిత్య 
జీవితానికి అవసరమయ్యే జ్యోతిష విషయాలను తేట తెలుగు మాటల మూటగా 
తెలిపారు రచయిత. పురుశ్ళ్శుక్ర దోషం, మూఢము, కర్తరి, పుష్కరాలు, శకునము, 
ప్రశ్నశాస్త పద్ధతులను తెలిపినారు. 

స్త్రీ పురుష సాముద్రికం, ముహూర్త భాగం, సంఖ్యాశాస్త్రము కలిసి 15 
అధ్యాయాలలో రాయబడింది. ఈ [గ్రంథము మోహన్‌ పబ్లికేషన్స్‌ రాజమండ్రి 
వారిచే ప్రచురింపబడింది. 

2. ముహూర్తం నిర్ణయించడం ఎలా?: ముహూర్త శాస్త్రం, జ్యోతిశ్శాస్త్రంలో 
ఒక భాగము. ఈ ముహూర్త శాస్త్రం నిత్యం ఎంతో మందికి ఉపయోగపడే 
శాస్తం. మనం ఏదైనా శుభకార్యం చేపట్టాలంటే మంచి ముహూర్తము 
నిర్ణయించుకొని ఆ యొక్కపనిని మొదలుపెట్టడం పరిపాటి. మంచి ముహూర్తము 
నిర్ణయించుకొని పనిని మొదలుపెట్టడం వలన ఆ పని ఎంతో త్వరగా పూర్తయి 
ఏవిధమైన అడ్డంకులు లేకుండా సాఫీగా ఆ పని జరుగును. ఈ పుస్తకము చదివి 
స్వతంగా ముహూర్తములు నిర్ణయించే స్థాయికి చేరుకోగలడు. 

8. తారాబలం - చంద్రబలం : (ఏ రోజు ఏమి జరుగును?): మనము 
ఏపని తలపెట్టినా, ఎక్కడికి ప్రయాణమైనా దానికి మంచి ముహూర్తము కావాలి. 
మంచి ముహూర్తము చూసుకునే ముందు తారాబలం - చంద్రబలం మన పేర 
ఆరోజున బాగున్నదీ లేనిదీ పరిశీలించుకోవాలి. తారబాలం-చంద్రబలం 
బాగున్నపుడు ముహూర్తబలం కొంత తగ్గినా దుష్పలితాలు కలగవు. ఈ (గ్రంథంలో 
మొత్తం 30 అంశాలపై సరళ భాషలో రాసిన గ్రంథం. 

4 ముహూర్త విజ్ఞాన భాస్కరం : ఇందులో ముహూర్తం నిర్ణయించడం 
ఎలా? అనే పుస్తకంలోని అంశాలు మరియు ముహూర్త శాస్త్రమునకు 
సంబంధించిన విషయాలు తెలుపబడినవి. ఇది మూడు భాగాలుగా విభజించబడి 
164 అంశాలపై రాయబడినవి. ఈ గ్రంథము మోహన్‌ పబ్లికేషన్స్‌ రాజమండ్రి 
వారు ప్రచురించారు. 

ర్‌. జ్యోతిష చంద్రిక ; ఈ గ్రంథము జ్యోతిష విద్య నేర్చుకునే వారికి 
కల్పవృక్షము. ఇందులో ప్రామాణిక విషయాలను సమకూర్చి ఆంధ్రజాతికి 
అందించారు. ఈ [గ్రంథంలో వాస్తు, సాముద్రిక తదితర ముఖ్య విషయాలను 
కూడా పొందుపరిచారు. 

6. ప్రయాణ ఫల మంజరి : ప్రయాణం సుఖకరంగా కావాలంటే మంచి 
ముహూర్తం కావాలి. ఈ [గ్రంథం సాధారణ జనానికి సులభమైన చిట్కాలాంటిది. 
జ్యోతిష చంద్రిక మరియు ప్రయాణ ఫల మంజరి పుస్తకములు శ్రీ లక్ష్మీనారాయణ 
బుక్‌ డిపో రాజమండ్రి వారు ప్రచురించారు. 

21. పండిత నేమాని శ్రీరామ శాస్త్రి సిద్ధాంతి : 

వీరు దైవజ్ఞ రత్ప జ్యోతిర్విద్యా వాచేస్పతి, వాస్తురత్నృ కనకాభిషేక 
బ్రహ్మరథారూఢ, గజారోహణ సన్మానితులు. వీరి పూర్వీకులు క్రీ!;శ! 15 వ 
శతాబ్దం నుండి జ్యోతిష విద్యా పారంగతులు. 

జ్యోతిష శిరోమణి, ముహూర్త సుధాకరుడు అనే బిరుదులు కూడా కలవు. 
వీరు అద్వితీయ జ్యోతిష పండితులైన శ్రీ నేమాని సోమేశం మరియు శ్రీమతి 
రాజేశ్వరీ గార్ల ఏకైక పుత్రులు. వీరు అనుభవ హస్త రేఖా సాముద్రికం, దైవ 
ప్రార్ధనలు, సంఖ్యా శాస్త్రము, జాతక సరస్వతి, నేమాని గృహవాస్తు మొ! ఎన్నో 
(గ్రంథాలను రాసినారు. 

శ్రీరామ శాస్త్రి గారికి, రామ, లక్ష్మణ, భరత, శతృఘ్నుల వలె విద్యా వినయ 
సంపన్నులైన నల్గురు సుపుత్రులు కలరు. అందు చి॥ సూర్యనారాయణ మూర్తి 
బి.ఏ., చి; అనంత పద్మనాభం అనేవారు తండ్రి గారికి, సవ్య, దక్షిణ భుజాల వలే 
గ్రంథరచనాదుల యందును, చి॥ సుబ్బారావు, చి॥శివ రామకృష్ణ మూర్తి అనేవారు 
గ్రంథముద్రణాదుల యందు తండ్రిగారికి తోద్పడుచున్నారు. 

వీరి జ్యోతిషాలయము (శ్రీ సరస్వతీ జ్యోతిషాలయము, దేవాలయం వీధి, 
కాకినాడ) 1914 లో ప్రారంభింపబడి ఇంతవరకు అమూల్య (గ్రంథాలు 
ప్రచురింపబడినవి) 

1. జాతక సరస్వతి : ఈ గ్రంథంలో ప్రాథమిక జ్యోతిష విజ్ఞానము, గ్రహ 
స్వరూప లక్షణములు, గ్రహగతులు, లగ్నఫలాలు, ద్వాదశ భావ ఫలాలు మొ 
అనేక విషయాలతో విజయ దుందుభులు మోగించిన గ్రంథ రాజము. 

2. ముహూర్త సరస్వతి : ముహూర్త భాగము హోరా శాస్త్రమునకు 
సంబంధించినది. జనన మరణములందు నక్షత్ర, తిథి, వార జ్ఞానము ప్రధానము. 
ప్రతి వారికి అన్నప్రాశన, అక్షర స్వీకార, కేశఖండన, ఉపనయనం, వివాహం, 
గర్భాదాన, వ్యాపార, ఉద్యోగాదులు చేయుటకు తారాబలం, చంద్రబలం 
నిర్ణయించుటకు నక్షత్ర, తిథి, జ్ఞానము, ముహూర్తము ప్రధానతరము. అట 
నక్షత్ర జ్ఞానమును ఈ [గ్రంథము తెలియజేయుచున్నది. ఇది హైందవ ధర్మము 
పాటించే వారికి శుభాశుభ పరిజ్ఞానమును, నిర్ణయాలను తెలుపుటకు 
కరతామలకమై ఉన్నది. 

సరస్వతి జ్యోతిషాలయము ద్వారా 27 నక్షత్రాలకు మరియు మేషాది 
ద్వాదశ లగ్నములకు ఒక్కొక్క దానిపై విపులంగా పుస్తకములు ప్రచురింపబడినవి. 
నేమాని వారి పంచాంగములు కూడా ఆంధ్ర దేశమున ప్రఖ్యాతి గాంచినవి. 
22. డాః॥ కంభంపాటి రామగోపాల కృష్ణమూర్తి : 

1. శ్రీ పరాశర మహర్షి ప్రోక్త బృహత్పరాశర - హోరా శాస్త్రము (సమగ్ర 
వివరణ సహితము) : బ్రహ్మర్షి వశిష్టుల వారి మనుమలైన శ్రీ పరాశరుల వారు 
తనకు శిష్యతుల్యుడు అయిన మైశత్రేయునితో సాగించిన ముచ్చటయే ఈ శాస్త్రం. 
గ్రహసంజ్ఞలు, ఆధిపత్యాలు, ధూమ-గుళికాది పంచోపగ్రహ గణన విధి, ముహూర్త 
వేళల మీద ఉపగ్రహాల ప్రభావం రాశులు, అనుభవితమైన రాశి ప్రభావములు, 

ప్రత్యేక లగ్నాలు, షోడశ వర్గులు-గణన, ఫల నిరూపణాధికములు, షడ్వర్లు 
సప్తవర్లు జా దశవర్లుల వివరణ, రాజయోగ నిర్దేశకులు, అంశాలు (దశ, ద్వాదశాది 
సమస్తము) 

ఫలవ్యక్తీకరణము, బాలగ్రహ దోషాలు ఇంకా అనేక విషయాలను 
తెలియజేసే (గ్రంథమిది. ముఖ్యంగా ఆరూధఢములు - భావాధిపతులు ప్రత్యేక 
స్ధితి ఫలములు, పన్నెండు ఆధిపత్యాల వివరణమూ - ఫల నిరూపణ యందు 
వహించాల్సిన శ్రద్దా- పద్ధతులు, భావాలకు ఉపగ్రహాల వలన ఏర్పడే లాభ 
నష్టాలు, ఇష్ట - కష్ట- వంసాత, షద్చల ఫలములు, వాటిని గుణించాల్సిన 
విధాలు, గ్రహ పాదములు. 

కారకాంశాలు, వాటిని గణించాల్సిన విధానాలు, గ్రహ సాధనములు, 
కారకాంశాలు, రాజయోగాలు, దరిద్ర కారకములైన దుష్టగ్రహ సంయోగములు, 
అవనస్థా ప్రభావములు, చరదశ, సూక్ష్మదశ, నక్షత్ర దశల యొక్క ప్రభావాల గురించిన 
సమగ్ర షో పాటు కాలచక్ర దశాలు అందరికి అర్ధమయ్యే విధంగా తెలుపబడింది. 
అష్టకవర్డు, ప్రీ జాతక చక్ర విధి, గ్రహగతి, ౫ సౌరదోషం, (గ్రహణ దోషం, మూల 
నక్షత్ర దోషం మొదలగు అనేక విషయాలతో 4 వేల శ్లోకములు కలిగి 97 
అధ్యాయాలు కలిగి ఉన్నవి. 

2. శ్రీ వేంకటేశ్వర దైవజ్ఞ విరచిత సర్వార్థ చింతామణి (ఆంధ్ర 
తాత్పర్యంతో) : ఇది ప్రాచీన జ్యోతిష గ్రంథము. దీనిని అప్పయార్య పుత్రుడైన 
వెల్నాడు ఓరుగల్లు వేంకటేశ దైవజ్డునిచే _ చెప్పబడెను. దీనిని తెలుగులో 
తాత్పర్యములతో సహా రచయిత తెలియజేసారు. 

ఈ గంథంలో మొదట సంజ్ఞాధ్యాయ మంతయు వివులంగా 
చెప్పియుండెను. తర్వాత ద్వాదశ భావములు తను, ధన, భ్రాత్భ, మాతృ, పుత్ర, 
శత్రు, కళత్ర, ఆయుర్జాయ, భాగ్య, రాజ్య, లాభ, వ్యయ భావముల ఫలితములు 
సులభంగా తెలుసుకొను విధానములను అతి విపులంగా చెప్పెను. తర్వాత రవి, 
చంద్ర, కుజ, బుధ, గురు, శుక్ర, శని, రాహు, కేతు మహా దశల ఫలితాలను 
తెలుసుకొను విధానములు చక్కగా వివరించారు. 

ఆ తర్వాత సాముదాయిక అంతర్జశా ఫలితములు కూడా విపులంగా 
చెప్పినారు. అన్ని విషయాలు ఉన్నందుననే దీనికి “సర్వార్థ చింతామణి” అనే 
పేరు సార్థకంగా ఉన్నది. జాతక విషయాలు - ఫలితములు చెప్పే ప్పెవారికి ఇది 
చాలా ఉపయుక్త గ్రంథం. 

3. చమత్కార చింతామణి : దీనిని రాసిన కవి శ్రీ భట్ట నారాయణా 
చార్యులు. దీనిని తెలుగులో గ్రంథకర్త తాత్పర్యములు రాసినారు. ఇది స్వరూపంలో 
చాలా చిన్నదైనా విషయ వివేకంలో చాలా అద్భుతమైంది. లగ్నమును బట్టి గ్రహ 

స్థితిని బట్టి ఏర్పడే ఫలితాలు చక్కగా తెలుపబడినాయి. పై మూడు గ్రంథాలు 
గొల్లపూడి వీరాస్వామి సన్స్‌, రాజమండ్రి వారు ప్రచురించినారు. 

4& షట్పంచాశిక 5. లగ్న చండీశ్వరము 6. జైమినీ సూత్రములకు కూడా 
తాత్పర్యములు రాసినారు. 

23. దైవజ్ఞ శిరోమణి ఉపద్రష్ట కామేశ్వర రావు : 

వీరు అమలాపురం పట్టణ వాస్తవ్యుడు. వీరు మంత్రేశ్వరుని ఫలదీపిక, 
శ్రీవరాహ మిహిరుని బృహజ్ఞాతకమును ఆంధ్రీకరించారు. అదేమాదిరిగా “జాతక 
పారిజాతము” అనే గ్రంథమును మరియు ఇతర వివరములు లభించలేదు) 

వీరికి బ్ర॥శ్రీ! మధుర కృష్ణమూర్తి శాస్త్రి గారితో పరిచయము కలుగుట 
వలన వారి ప్రోత్సాహంతో కొన్ని జ్యోతిష [గ్రంథములకు ఆంధ్రానువాదము 
చేయాలని అనుకొన్నారు. వీరు జాతకాభరణమును సంన్భతం నుండి 
ఆంధ్రానువాదము చేసిన కొద్ది కాలములోనే కీర్తిశేషులైనారు. 

1. జాతక పారిజాతము : ఈ జాతక పారిజాతము” అష్టాదశా ధ్యాయాలతో 
17638 శ్లోకములతో అలరారుచున్న పారిజాత దృమము పారిజాత సుమము 
దేవతలకు ఏవిధంగా ఈప్ప్సితార్థములను తీర్చునో అదేవిధంగా జ్యోతిష 
విద్యార్థులకు, పండితులకు ఈ [గ్రంథము పారిజాత పుష్పాల వలే విలసిల్లుచున్న 
(గ్రంథము. దీనిని రచయిత తెలుగులో అనువదించారు. 

ఈ (గ్రంథంలో ద్వాదశ భావములు, నవగ్రహములు ఫలిత విధానము, 
రాజ యోగములు, దశాంతర్జశలు, ఆయుర్దిర్మయము, అష్టక వర్గు అధ్యాయము, 
కాలచక్ర దశా విధానములు చాలా విపులంగా తెలియజేసారు. 

2. బృహజ్ఞాతకము : గ్రంథకర్త పై పుస్తకమునకు ఆంధ్రానువాదము 
చేసినారు. 

జాతక, సిద్ధాంత, ముహూర్త భాగములు అనే మూడు భాగాలుగా 
జ్యోతిశ్శాస్తము చెప్పబడును. ఈ [గ్రంథము జాతకమునకు సంబంధించినది. 
జాతకములలో పట్టే రాజయోగాలు, ఏకగ్రహ, ద్విగ్రహ, త్రిగ్రహాది యోగములు 
అనేకములు ఈ (గ్రంథంలో వివరంగా తెలుపబడింది. జాతక భాగములో ఈ 
[గ్రంథము విశేష ప్రాముఖ్యమైనది. 

8. శ్రీ మంత్రేశ్వర ప్రణీత (ఫల దీపిక) ఆంధ్రానువాదము) : ఈ గ్రంథము 
వివిధ విషయాలపను విపులంగా వివరణలతో మొత్తము 28 అధ్యాయాలతో 
అలరారుచున్నది. ఈ గ్రంథమందు ప్రతి విషయము అతి జాగరూకతతో అనేక 
విషయాల యెొక్క సాంవ్రదాయాలను, యోగ వియోగముల 
సమాయాసమయాలను విపులంగా విశదీకరించి ఉండెను. 

శ శ్రీ జాతకాభరణము (సరళ ఆంధ్రానువాదము) : డుంధి రాజ దైవజ్ఞులు 
ఈ (గ్రంథమును రాసిరి. రచయిత దానిని ఆంధ్రానువాదము చేసారు. 
జ్యోతిషవేత్తలు అనేక విషయాలతో కూడిన జన్మ పత్రికను (జాతక ఫలితములు) 
రాసే క్రమ పద్ధతిని తెలియజేయు (గంథం, కావున ఈ [గ్రంథమునకు 
జాతకాభరణము అనే నామకరణం చేసారు. 

24. దైవజ్ఞరత్న శ్రీ పుచ్చా శ్రీనివాసరావు : 

వీరు విజయవాడ వాస్తవ్యులు. వీరు రాష్ట్రపతి అవార్డు గ్రహీతలు. జ్యోతిష 
విజ్ఞాన భాస్కర ్ర॥శ్రీ! వేదమూర్తులైన మధుర కృష్ణమూర్తి శాస్త్రి గారి వద్ద 
జ్యోతిష విద్యను కొంతకాలము అభ్యసించారు. తర్వాత పొట్టిశ్రీరాములు తెలుగు 
విశ్వ విద్యాలయంలో ఎం.ఏ. జ్యోతిషం కోర్సుకు పాఠ్యాశములు రాసినారు. తాము 
స్వయంగా ఎం.ఏ., జ్యోతిషాన్ని అధ్యయనం చేసినారు. వీరు బి.వి.రామన్‌ గారి 
జ్యోతిష గ్రంథాలను తెలుగులో అనువదించారు. కొన్ని స్వంత రచనలు కూడా 
చేసారు. ఇంకా జాతక దీపిక, నవరత్న కల్పతరువు, 40 రోజులలో జ్యోతిష, 
హస్తసాముద్రిక, సంఖ్యాశాస్త్ర, నక్షత్ర ఫలితాలు అనే గ్రంథములు వీరి కలము 
నుండి వెలువడినవి. ఈ మధ్యనే వీరు 40 రోజులలో వైద్య జ్యోతిషము అనే 
గ్రంథమును కూడా రాసినారు. ఇంకా కొన్ని గ్రంథాలను ఆంధ్రానువాదము 
చేసినారు. 

1. జాతక దీపిక : జ్యోతిష శాస్త్రానికి సంబంధించినవి సిద్ధాంతము, 
హోర, సంహితలు. వీటిలో హోర అనేది జీవ కోటిపై జ్యోతిస్సుల ప్రభావాన్ని 
తెలియజేసే స్కంధము. మానవులకు ఎంతో కుతూహలం కలిగించే భాగం. ఈ 
జాతక దీపిక హోరా స్కంధంపై పూర్తిస్థాయి పరిజ్ఞానాన్ని అందించగల పుస్తకం. 
ఈ పుస్తకంలో గ్రహరాశి, భావకారకత్వాలు, లక్షణాలు, సంబంధాలు మొదలగు 
అనేక అంశాలు సులువుగా తెలియజేయ గల పుస్తకం. దీనిని రోహిణి పబ్లికేషన్‌, 
రాజమండ్రి వారు ప్రచురించినారు. 

2. నవరత్న కల్పతరువు : ఈ పుస్తకంలో రచయిత ప్రకృతిలో లభించే 
వివిధ రత్నముల చరిత్ర, భౌతిక రసాయనిక లక్షణాలు, లభించే ప్రదేశాలు, 
వివిధ డిజైనులు, నవరత్నాలు జాతులు, గుణగణములు, స్వరూపములు, 
దోషములు, ఉపయోగాలు మరెన్నో ఇతర రత్నాల వివరాలు ముఖ్య విషయాలను 
తెలిపినారు. ఈ (గ్రంథం రోహిణి పబ్లికేషన్స్‌ రాజమండ్రి వారు ప్రచురించారు. 

3. జ్యోతిష పదార్జవము : ఫలిత జ్యోతిషము భాగమందు పరాశర, 
యవద జైమిని, మతములు ప్రసిద్ధములు మరియు తాజిక పద్ధతి కలవు. ఈ 
భాగములందు తరచుగా వాడుకలో ఉన్న శబ్దములను ఒకచోట చేర్చి వానిని 
వివరించడం జరిగింది. 

4 శ్రీ పృథు యశో విరచిత హోరాసారా (ప్రాచీన జ్యోతిష గ్రంథము) 
ఆంధ్రానువాదము) : ఈ [గ్రంథము 32 అధ్యాయాలుగా 1209 శ్లోకాలతో 
రచించారు. అనేక ప్రాచీన మతములను చక్కగా గ్రహించి వరాహమిహిరా చార్యులు 
బృహజ్ఞాతకమును రచించారు. వారి తనయుడు “పృ్పథుయశస్తు” తన తండ్రి 
రచించిన “బృహజ్ఞాతకమును” లోని సారాంశము సుబోధకంగా గ్రహింపలేని 
వారిని ఉద్దేశించి “హోరాసార” అనే గ్రంథమును రచించారు. 

5. శ్రీమన్మహా దేవపాఠక విరచిత జాతక తత్వము (జాతక తత్వ 
సూత్రములు) ఆంధ్రానువాదము : ఈ (గ్రంథము ఐదు తత్వములుగా 
విభజింపబడింది. అవి సంజ్ఞా, సూతిక, ప్రకీర్ణ, స్రీజాతక, దశాతత్వములు. 

6. 40 రోజులలో జ్యోతిషం నేర్చుకోండి 

7. 40 రోజులలో హస్తా సాముద్రికం నేర్చుకోండి 

8. 40 రోజులలో సంఖ్యా శాస్త్రము తెలుసుకోండి 

9. 40 రోజులలో నక్షత్ర ఫలితాలు తెలుసుకోండి 

మొట్టమొదటి సారిగా తెలుగులో నక్షత్రముల గురించి పూర్తి వివరాలతో 
కూడిన జ్యోతిష గ్రంథము. నక్షత్రములకు, నక్షత్ర దేవతలకు గల వైజ్ఞానిక, 
పౌరాణిక సంబంధమైన వివరణలతో ప్రతి నక్షత్రం వారికి అదృష్ట సంఖ్యలు, 
మంచి రోజులు, వారాలు, వివరాలతో, ఏ నక్షత్రం వారు ఎవరితో స్నేహం, 
వ్యాపారం చేయవచ్చునో యోగ కాలం తెలుసుకునే విధానం సమగ్రంగా 
వివరిపంబడదిన గ్రంథం. 

10. 40 రోజులలో వైద్యజ్యోతిషం నేర్చుకోండి 

11. నిత్యజీవితంలో “లాల్‌ కితాబొ యథాతథం (సింపుల్‌ రెమెడీస్‌) 
(ఆంధ్రానువాదం) 

రోగ నిర్దారణ చేయకుండా మందుల షాపులో దొరికే ఏదో ఒక మందు 
వాడితే అది ఏవిధంగా పనిచేయదో అదే విధంగా కారనం తెలుసుకోకుండా 
చేసే రెమెడీలు వ్యర్ధమవుతాయి. “లాల్‌కితాబ్‌ను” అనుసరించి దీనికి తగిన 
రెమెడీలు చేస్తే చక్కని ఫలితాలు కలుగుతాయి. 

ఇందులో రచయిత పై విషయాలను దృష్టిలో ఉంచుకొని “లాల్‌కితాబ్‌” 
ప్రకారం జాతకం పరిశీలించే విధానం, రాశి దృష్టులు, గ్రహముల ఫలితాలు 
ఇందులో తెలియజేస్తాయి. అనేక దోషాలకు కారణమైన పితృ బుణాలను, అవి 
ఏర్పదే విధానం, చేసుకోవాల్సిన రెమెడీలను, కుజదోషంపై లాల్‌కితాబు 
అభిప్రాయం వంటి ఆసక్తికరమైన విషయాలను ఇందులో తెలియజేస్తారు. 

12. డా॥బి.వి. రామన్‌ గారి ఆంగ్ల జ్యోతిష గ్రంథాలకు రచయిత తెలుగు 
అనువాదాలు ఈక్రింది వాటిపై చేసారు. 

. గ్రహ భావ బలములు 

. కాలచక్ర దశ 

. అనుభవ ప్రశ్న జ్యోతిషం 

. జ్యోతిష శాస్త్రంలో వాతావరణ భూకంపాలు 
| భావార్థ రత్నాకరము 

. భారతీయ జ్యోతిష సర్వస్వము 

. పురోగామి జాతకము 

. జ్యోతిష శాస్త్రంలో సమాధానాలు ' 
ముహూర్తం 

10. విశిష్ట జాతకము 

11.భారతీయ ఫలిత జ్యోతిషం 

12.300 ముఖ్యమైన యోగములు 

13. జాతకం పరిశీలించడం ఎలా? 

25. వి. రాఘవేంద్ర రావు : 

వీరు శ్రీ వేంకటేశ్వర విశ్వ విద్యాలయం ప్రాచ్య పరిశోధన సంస్థ 
కార్యాలయంలో జూనియర్‌ అసిస్టెంటుగా పని చేస్తున్నారు. డా॥ ఎలవర్తి 
చంద్రమౌళి గారు తెలుగు అసిస్టెంటు ప్రొఫెసర్‌ మరియు ఆచార్య వేమూరి 
వెంకట రమణా రెడ్డి సహకార సంపత్తులతో శ్రీ ఢింగరి భాష్యకారుని యోగ 
చంద్రికకు తెలుగులో తాత్పర్య రచన చేసినారు. 

శ్రీ ఢింగరి భాష్యకారుడను కవి ఈ [గ్రంథమును 18-19 వ శతాబ్దంలో 
రచించెను. దీని వ్రాత పతిని “కవణంకు” తాతాకామార్దేరు పోస్టు నెగ్గిపూడి 
కాపురస్తులు ఖేతన భొట్ల సర్వావధానులు గారి కుమారుడు సోమనాథ శాస్త్రి 
“యోగ చంద్రికను చెన్నపట్నం గవర్నమెంటు ఓరియంటల్‌ లైబ్రరీ వారికి 
ఇచ్చేయడమైంది. 

7-9-1917 అనే వివరాలతో ఉన్న ఈ జ్యోతిశ్శాస్త్ర గ్రంథం తెలుగు 
పద్య రూపంలో ఉన్న దానిని ఓరియంటల్‌ రీసెర్చ్‌ ఇనిస్టిట్యూట్‌లోని వ్రాత 
ప్రతుల గ్రంథాలయంలో చూసి దీనిని పరిశీలించి అది అముద్రితమని గ్రహించి 
ఒక ప్రతిని డైరెక్టరు గారి అనుమతితో రచయిత తీసుకొని ప్రతి పద్యాన్ని విడివిడిగా 
రాసుకొని ఛందస్సు, వ్యాకరణ సూత్రము ప్రకారం సవరించి, “మాధవ రాజీయం” 
అనే గ్రంథాన్ని అతి ప్రయాసతో మద్రాసు గవర్నమెంటు లైబ్రరీ నుండి ప్రతిని 
పొంది ఈ రెంటిని సంకలన పరిచి తాత్పర్యం రాసి అముద్రిత [గ్రంథాన్ని 
ముద్రించారు. 


౧౨౦౨౫౩ రాలా లు సై గ 

1. యోగ చంద్రిక (జ్యోతిశ్శాస్త్ర గ్రంథం) : డింగరి భాష్యకారుడు, 
యోగచంద్రిక గ్రంథమును రాయుటలో “మాధవ రాజీయం” అనే గ్రంథాన్ని 
ఆధారము చేసుకొన్నట్లు చెప్పుకున్నారు. ఈ యోగచంద్రిక గ్రంథము పద్య 
రూపకంలోజఉన్నది. ఈ [గ్రంథము తిరుమల తిరుపతి దేవస్థానముల వారి అముద్రిత 
ధార్మిక గ్రంథాలు ప్రచురణ నిమిత్తము చేయు ఆర్థిక సహాయంచే ముద్రిపంబడింది. 
26. జ్యోతిష మహామహోపాధ్యాయ ఇరగంటి రంగాచార్య : 

జ్యోతిష మహామహోపాధ్యాయ గా పేరుగాంచిన శ్రీమాన్‌ ఇరంగంట 
రంగాచార్య గారు 1927 మే నెల 21 న జ్యోతిష పండితుల కుటుంబంలో 
జన్మించారు. 1963 నుంచి జాతీయ స్థాయిలో ముద్రితం అవుతున్న ప్రముఖ 
జ్యోతిష పత్రికలలో అనేకానేక పరిశోధనాత్మక వ్యాసాలు రాసారు. 

జైమినీ జ్యోతిషంలో ఆయనకు ఆయనే సాటి. శ్రీ రంగాచార్య గారు 
సంన్భృతంలోనే కాక ఆంగ్రంలోనూ రాసిన అనేక సాధికారిక రచనలు చేసారు. 
వీరు ఖగోళ, జ్యోతిశ్శాస్తాలలో చేస్తున్న పరిశోధనాత్మక కృషి జాతీయ స్థాయిలో 
ఎన్నదగినది. జ్యోతిర్వాస్తు విజ్ఞాన సంస్థ వారు వీరి కృషికి 'జ్యోతిర్వాస్తు విజ్ఞాన 
శేఖర” అనే బిరుదునిచ్చి సత్కరించింది. 

1. ముహూర్త సింధు : ఈ [గ్రంథము 8 ప్రకరణములుగా విభజింప 
బడింది. ప్రథమాధ్యాయంలో చాంద్రాబ్బములు, అయనమాస పక్షములు, తిథులు, 
తిధిగణనము, మొదలైన చాలా అంశాలున్నాయి. 

ద్వితీయాధ్యాయంలో నంస్మ్కారాల గురించి తెలువబడింది. 
చతుర్ధాధ్యాయంలో వివాహ ప్రకరణము గురించి తెలుపబడింది. 

పంచమాధ్యాయంలో గృహారంభ గృహ ప్రవేశము మొదలైన అంశాలు 
ఉన్నాయి. షష్ట్థాధ్యాయంలో యాత్రా ప్రకరణము, సప్తమాధ్యాయంలో మిశ్రమ 
ప్రకరణములు, అష్టమాధ్యాయంలో వాస్తు ప్రకరణము. 

ముహూర్త సింధును ఆంగ్లంలో కూడా రచయిత ముద్రించారు. 

2. భువన దీపిక (ప్రశ్నా శాస్త్రము) : శ్రీపద్మ ప్రభుసూరి విరచిత భువన 
దీపిక అనే ప్రశ్నా శాస్త్రంలో 36 ద్వారములు ఉన్నాయి. ఇందులోని సంస్కృత 
శ్లోకాలకు గ్రంథకర్త తెలుగులో తాత్పర్యములు రాసి ప్రచురించారు. 

ఈ గ్రంథంలో రాశ్యాధిపతులు, గ్రహ ఉచ్చ, నీచ, మిత్ర శత్రుత్వ భేదములు, 
గ్రహ కారకత్వ ద్వాదశ భావములు మంచి తెలుసుకొను విషయాలు విశిష్ట 
(గ్రహలక్షణాలు, లాభాలాభా, పదవీ లాభ, గమనా గమన, రోగ, గర్భ, వాద, 
చౌర్య, క్రయ విక్రయ, (ద్రేక్కాణ ఫల, దోష జ్ఞానాది నూతన విషయాలే కాక 
కార్యసిద్ధి ఎంత కాలమునకు అగునో తెలియు విషయాలు, తత్సంబంధ [గ్రంథాలతో 
వచనములు రచయిత వివరించారు. 

ఈ [గ్రంథము జ్యోతిశ్శాస్త్ర అభ్యాసకులకు ఎంతో ఉపయోగపడుతుంది. 
దీనిని “టాగూర్‌ పబ్లిషింగ్‌ హౌస్‌, హైదరాబాదు వారు ప్రచురించారు. 

3. జైమినీ సూత్రామృతమ్‌ (సంన్భుతాంధ్ర వ్యాఖ్యము) : జైమినీ 
సూత్రాలకు లభించిన సంన్భాత వ్యాఖ్యానములకు చదివి వ్యాసముల రూపంలో 
తెలుగులోను, ఆంగ్లంలోను ప్రచురించారు. రచయిత జైమినీ సూత్రాల ప్రథమ, 
ద్వితీయ అధ్యాయాలకు సంన్భృతాంధ్ర వ్యాఖ్య “జైమినీ సూత్రామృతమ్‌” 1991 
లో ప్రచురింపబడింది. జైమినీ సూత్రాల ప్రథమ, ద్వితీయ అధ్యాయా లకు 
సంన్భృతాంగ్ల వ్యాఖ్య 1995 లో ప్రచురించారు. 

4. జైమిని జ్యోతిష కౌముది :ఈ (గ్రంథంలోని విషయాలను 9 
పటలములలో విభజించి రాయడం జరిగింది. జైమినీ జ్యోతిషం సులభంగా 
అర్ధ్థమగుటకు ఈ (గ్రంథంలో ఉదాహరణ జాతకములు ఈయబడింది. ప్రథమ 
పటలములో జైమినీయ ప్రాథమికాంశాలు తెలుపబడినవి. ద్వితీయ పటలములో 
అర్గళలు మరియు అర్గళ రాజయోగములు తెలుపబడినవి. తృతీయ పటలంలో 
కారకాంశ ఫలితములు తెలుపబడినవి. చతుర్ధ పటలంలో ఆరూఢము గురించి, 
పంచమ పటలము ఉపపదము గురించి షష్ట పటలము గురించి ప్రీ జాతకము, 
సప్తమ పటలము ఆయుర్దాయము, అష్టమ పటలము ఆయుర్దాయాల గురించి 
పదవ పటలము ఫలిత దశాల గురించి చర్చించడమైంది. 

5. జ్యోతిష ఫల రత్నమాల (కృష్ణ మిశ్ర విరచిత) (ఆంధ్ర తాత్పర్య 
వివరణ సహితం) : కృష్ణ మిశ్రుడు రచించిన “జ్యోతిష ఫల రత్నమాల” అనేది 
ప్రాచీన జైమినీ జ్యోతిష గ్రంథం. దీనికి రచయిత తెలుగు అనువాదము చేసారు. 
జైమినీ సూత్రామృతము చదివిన వారికి వల రత్నమాల ఎక్కువగా 
ఉపయోగపడును. 

27. దా॥ కందాడై రామానుజాచార్య : 

శ్రీరామ దైవజ్ఞ విరచిత ముహుర్త చింతామణి (వివాహ ప్రకరణము) 
ఆంధ్ర తాత్పర్యము : గృహస్థాశ్రమము అన్ని ఆశ్రమాలకు ఆధారము. అన్ని 
ఆశ్రమాలను నిలుపునది, నడిపేది గృహస్థాశ్రమము. ఈ గృహన్థాశ్రమము 
వివాహంతో మొదలవుతుంది. వివాహము స్త్రీ, పురుషులను ఇద్దరినీ ఆధారము 
చేసుకొని ఉన్నది. వివాహ యోగ్యులకు కావలసిన అన్ని విషయాలను సంన్భతం 
నుండి తెలుగులోని అనువదించి జ్యోతిష వాజయమునకు నిరుపమాన సేవ 
చేసారు. 

జ్యోతిశ్శాస్త్ర అనుసారంగా వివాహమును ఏ లగ్నమున, ఏ విధంగా 
ఆచరించాలో అనే దానిని తెలుపుటకు శ్రీమద్రామ దైవజ్జులచే రచించబడిన 
ముహూర్త చింతామణిలో శౌనక, కాశ్యప, నారద, వశిస్ట్ర ఇత్యాదులు రచించిన 

నతి సంహితలను ఆధారంగా చేసుకొని అందరికీ ఉపయోగపడేలా ఈ వివాహ 
ప్రకరణమును రచయిత ఆంధ్ర లోకమునకు అందించారు. 
28. దైవజ్ఞ భాస్కర ఆకెళ్ళ కృష్ణమూర్తి శ 

(ఎం.ఏ. ఫిలాసఫీ, ఎం.ఏ. (జ్యోతిషం), డిప్లామా ఇన్‌ సంన్భృతం), 
డిప్లామా ఇన్‌ మెడికల్‌ ఇంజినీరింగ్‌, డిప్లామా ఇన్‌ హిందుస్థానీ క్లాసికల్‌ 
మ్యూజిక్‌) ప్రస్తుతం ద్రవిడ విశ్వవిద్యాలయ మాధ్యమంలో వీరు క్యాన్సర్‌ - 
జ్యోతిషం అంశంపై పిహెచ్‌.డి. పరిశోధన చేస్తున్నారు. 

వీరు శ్రీ ఆకెళ్ళ సుబ్బారావు మరియు శ్రీమతి సుబ్బలక్ష్మి గార్లకు 
14-11-1942 రోజున భట్లపాలిక (ద్రాక్షారామంలో) జన్మించారు. 

వీరి ధర్మపత్ని డా॥ సరస్వతి (యం.బి.వి.యస్‌) ఎం.ఏ (ఫిలాసఫీ, 
జ్యోతిషం) 1973 నుండి 2003 వరకు సివిల్‌ అసిస్టెంట్‌ సర్జన్‌గా పనిచేసారు. 

శ్రీ ఆకెళ్ళ కృష్ణమూర్తి గారికి జ్యోతిష పండిట్‌, జ్యోతిష విద్యానిపుణ, 
సంఖ్యాశాస్త్ర శిరోమణి, జ్యోతిష శిఖామణి, దైవజ్ఞ భూషణం, జ్యోతిష విద్యా 
భూషణ, దైవజ్ఞ భాస్మర, జ్యోతిర్వైద్య మొ॥। బిరుదులను వివిధ విద్యా పీఠాలచే 
ఇవ్వబడినవి. 

శ్రీమతి డా॥ సరస్వతి గారు వృత్తిరీత్యా వైద్య విభాగంలో 30 సం॥లుగా 
పనిచేసారు. సర్వీసులో ఉన్నప్పుడే 1996 లో జ్యోతిశ్శాస్తంలో ప్రవేశం శ్రీ 
కృష్ణమూర్తి గారికి మరియు శ్రీమతి సరస్వతి గారికి కీ.శే. పి.వి.కే. పున్నేశ్వర్రావు 
గారు కలిగించారు. 

శ్రీ కృష్ణమూర్తి గారు తమ 14 వ ఏట మేనమామ గారైన శ్రీ బులుసు 
లక్ష్మినారాయణ శాస్త్రి గారివద్ద జ్యోతిశ్శాస్తంలో మొదటి పరచియం రాసారు. 
వారివద్ద జాతక చక్రం వేసే పద్దతులు నేర్చుకున్నారు. స్వీయ అభిరుచి వల్ల 
అప్పుడప్పుడు బృహజ్ఞాతకం, జాతక చక్రం, ఫలదీపిక, జాతక పారిజాతము 
మొదలైన గ్రంథాలు చదివేవారు. 

తర్వాత గురువులు పున్నేశ్వర్రావు గారి యునివర్సల్‌ కాలేజ్‌ ఆఫ్‌ ఆ్త్రో 
అండ్‌ సైన్సెస్‌ అనే సంస్థలో రచయిత మరియు ఆయన భార్య చేరి జ్యోతిష 
ప్రవీణ, జ్యోతిష విశారద, తర్వాత జ్యోతిష శిఖోమణి, మొదలైన కోర్సులను 
పూర్తి చేసి పరీక్షలలో ఉత్తీర్డులైనారు. విద్యపూర్తి అయిన తర్వాత అదే సంస్థలో 


శ్రీ కృష్ణమూర్తి గారు ఫ్యాకల్టీ మెంబరుగా చేరి ఇప్పటికీ కొనసాగుతున్నారు. 

1. నవాంశ జ్యోతిషం : జ్యోతిశ్శాస్త్రం ఇహ పర సాధనకు ఏకైక మార్గం. 
నవాంశ ద్వారా దైవీకరించబడటం, ఉదాత్తీకరించబడటం జరుగుతుంది. జీవితానికి 
సంబంధించిన అన్ని విషయాలను నవాంశ చక్రము ద్వారా విశ్లేషించవచ్చునని 


దేవ కేరళము మరియు ఇతర (గ్రంథాలలో పొందుపరచబడింది. 


తెలుగు నాట జ్యోతిష వికాసం ళా 
పరాశర హోరా శాస్త్రంలోను, జైమినీ జ్యోతిషం లోను, శ్రీ కాళిదాసు 
కాలమృత (గ్రంథంలోను, వరాహమిహిరునిచే రచింపబడిన బృహజ్ఞాతకము, త్రీ 
డుంఢి రాజు విరచితమైన జతకాభరణము, కళ్యాణ వర్మ రచించిన సారావళి, 
వైద్యనాథ దీక్షితులచే రాయబడిన జాతక పారిజాతము” ఇవే కాక హోరలు, 
ఫలదీపిక మొదలగు (గ్రంథాలలో నేటి ఆధునిక రయితలైన శ్రీ ఆకెళ్ళ వేంకట 
శాస్తి గారిచే రచింపబడిన వ్యాఖ్యాన గ్రంథాలైన జాతక మార్తాండము, జ్యోతిష 
విద్యా ప్రకాశిక, మరియు శ్రీ కళా చంద్ర ఫాడి గారిచే రచింపబడిన జ్యోతిష 
రత్నమాల అనే (గ్రంథంలో మరియు ఇతర అనేకానేక గ్రంథాలలో తెలుపబడిన 
జ్యోతిషంలో అంతర్భాగమైన నవాంశ అనేక విశేషాలతో కూడుకున్నది. చక్కట 
గ్రంథాన్ని నవాంశపై అందించిన ఆకెళ్ళ కృష్ణమూర్తి గారు కృతార్థులు. 

2. వైద్య జ్యోతిషం : ఈ (గ్రంథం డా॥ క.ఎస్‌.చరక్‌ యం.ఎన్‌. ఎఫ్‌. ఆర్‌. 
సి.యస్‌. సుప్రసిద్ధ శాస్త్ర చికిత్సకుడు అనే రెండు గ్రంథాల ఆధారంగా రచయిత 
తన సహధర్మచారిణి అయిన శ్రీమతి డా॥ సరస్వతి గారితో కలిసి తెలుగులో 
అనువదించారు. దీనిలోని ప్రధానాంశాలను మొదటి భాగంగాను, సూక్ష్మాంశాలను 
రెండవ భాగంగా విభజించి రాసారు. 

3. షట్పంచాశిక (ప్రాచీన ప్రశ్నా శాస్త్రము) (ఆంధ్ర తాత్పర్య వివరణ): 
షట్పంచాశిక అనగా 56 శ్లోకాలతో కూర్చిన మాలయని అర్థం. పృథు యశస్సు 
దీనిని సంనృతంలో రచించారు. ఇది ఏడు అధ్యాయాలతో కూడుకున్నది. మొదట 
అధ్యాయము ప్రశ్నజాతకము, రెండవది గమాగమనాధ్యాయం, తృతీయాధ్యాయం 
జయాపజయా అధ్యాయము నాలుగవది శుభా శుభాధ్యాయము, ఐదవది ప్రవాస 
చింతా ధ్యాయము, ఆరవది నష్టప్రాప్తి, ఏడవది మిశ్రికాధ్యాయము. 

కాన్సర్‌ - జ్యోతిర్వైద్యం అనే గ్రంథం ఆకెళ్ళ వారి దంపతుల కలం 
నుండి త్వరలో వెలువడనున్నది. 

80. తల్లంరాజు రామకృష్ణ, అంబాళం పార్థసారథి = 

క్రీ శే. తల్లంరాజు రామకృష్ణ గారు 6-5-1940 సం॥లో జన్మించి 
2-10-2007 నాడు స్వర్గస్థలైనారు. 

శ్రీ అంబాళం పార్థసారథి గారు శ్రీమాన్‌ అంబాళం వేంకట 
కృష్ణమాచార్యులు మరియు శ్రీమతి అంబాళం ఇందిరమ్మ గార్లకు వనపర్తి 
సంస్థానంలో 1952 సం॥లో జన్మించారు. 

శ్రీ ఎ. పార్ధసారథి గారు పోలీసు శాఖలో ఉద్యోగం నిర్వహిస్తూ 38 
సం॥ల నుండి జ్యోతిషంతో పరిచయం కలిగి ఉన్నారు. అమరచింత ఆత్మకూరు 
సంస్థానం పండిత పరిషత్తులో తిరుపతి వేంకటకవులపై పాండిత్యంలో ఎదురించి 


78 తెలుగు నాట జ్యోతిష వికాసం 
విజయం సాధించిన ఘతన పార్థసారథి గారి మాతా ప్రపితా మహులకు ఉన్నట్లు 
తెలియుచున్నది. 

ఈ రచయితలిద్దరూ తెలుగు విశ్వవిద్యాలయంలో ఎం.వఏ., జ్యోతిషం 
చేసినవారు. 

వైజయంతీమాల (జ్యోతిశ్శాస్త్ర గ్రంథం) : ఈ [గ్రంథం 7 భాగాలుగా 
విభజించుకొని, మళ్ళీ ఒక్కో విభాగంలో ఉప విభాగాలను ఏర్పాటుచేసుకొని 3డీ 
పుష్పాలతోను, వేర్వేరు పట్టికలతోను అలరించిన గ్రంథమే “వెజయంతీమాల” 
ముఖ్యంగా ఈ [గ్రంథము కృష్ణమూర్తి పద్ధతిలోని విశేషాలను, జైమినీలోని కాంతి 
గుళికలను, సనాతన పద్ధతిలోని మేలైన అంశాలను సంకలనం జరుపుతూ ఎందరో 
సనాతన, ఆధునిక జ్యోతిష రచయితల (గ్రంథాల నుండి సూత్రాలను 
సమకూర్చున్నారు. వాటితో పాటు రచయితల అనుభవాను కూడా జోడించి 
వ్యాపనం చేసినారు. 

వేరువేరు గ్రహ దోషాలకు చిన్న చిన్న ఉపశమనాలు చిట్కాల రూపంలో 
వీరు సేకరించి అందించారు. గర్భ స్రావాలు కాకుండా ఉండటానికి, ఉద్యోగంలో 
ట్రాన్స్‌ఫర్లకు, ఆలస్య వివాహ దోష నివారణకు, అప్పుల బాధలు పోవడానికి, 
వైవాహిక జీవిత సమస్యల నివారణ మొదలైన వాటికి మరి ఇంకెన్నో విషయాలకు 
శాంతి మార్పులు సేకరించి అందించారు. 
33. బి.వి.వరప్రసాద్‌ : 

శ్రీ జి.వి.వరప్రసాద్‌ గారు శ్రీమతి న్వరాజ్యం మరియు శ్రీ 
ఉమామహేశ్వరరావు గారి పుత్రుడు. వీరు హైదరాబాదు వాస్తవ్యులు. 

వీరు వాస్తు మరియు జ్యోతిశ్శాస్త్ర సమన్వయంతో ఇంటివ్లానులు మరియు 
ఇంటీరియర్‌ డిజైనింగ్‌ ఇవ్వడము చేస్తున్నారు. ఇంతేకాక పొట్టి శ్రీరాములు 
తెలుగు విశ్వ విద్యాలయం, ఉస్మానియా విశ్వ విద్యాలయం మరియు జ్యోతిర్వాస్తు 
విజ్ఞాన సంస్థ నిర్వహించే జ్యోతిష తరగతులలో జ్యోతిష మరియు వాస్తు బోధన. 
వీరు ప్రస్తుతం జ్యోతిర్వాస్తు విజ్ఞాన సంస్థకు కార్యదర్శిగా ఉన్నారు. ద్రవిడ 
విశ్వవిద్యాలయం మాధ్యమంగా ప్రస్తుతం 'మానసిక వ్యాధులు - జ్యోతిష 
పరిశీలన) అంశంపై పిహెచ్‌.డి. పరిశోధన చేస్తున్నారు. 

వీరి రచనలలో ముఖ్యమైనవి పంచమ భావము/ భావాధిపతి, కేంద్ర 
భావముల పరిశీలన/ విశ్లేషణ, జాతక చక్రం - త్రిక భావముల ప్రభావం, 
సంప్రదాయ ప్రశ్న పద్ధతులు, కోణభావ పరిశీలన, ధన భావముల పరిశీలన, 
విక్రమ భావ పరిశీలన, షోడశవర్లుల విశ్లేషణ, మానసిక అనారోగ్యము. 


తెలుగు నాట జ్యోతిష వికాసం 709 
వర్గ చక్రాలు - విశ్లేషణ : జ్యోతిశ్శాస్త్ర ఫల విభాగాన్ని అధ్యయనం 

చేయడానికి, ఫలితాలను స్పష్టంగా తెలియజేయడానికి గ్రహాల బలాబలాలను 

నిర్ణయించడానికి వర్గచక్రాలు ప్రత్యేకంగా వినియోగపడతాయి. 

పరాశర మహర్షి బృహత్‌ పరాశర హోరా శాస్త్రంలో 16 వర్గ చక్రములను 
షోడశ వర్షులుగా సూచించారు. ఈ షోడశ వర్షుల పరిశీలన వలన జాతక 
చక్రంలోని రహస్యమైన అంశాలను కూడా తెలుసుకొనుటకు అవకాశం ఉంది. 
వ్యక్తి యొక్క జాతక విశ్లేషణలను ఏ భావము గురించి సూక్ష్మంగా 
తెలుసుకోవలెనన్న ఆ భావానికి సంబంధించిన వర్గ చక్రముల ద్వారా 
పరిశీలించవచ్చును. 

ఈ (గ్రంథము 20 అధ్యాయాలలో విభజింపబడింది. ఇందులో షష్టాంశతో 
పాటు, పంచమాంశ వర్గ చక్రము, షష్టాంశ వర్గ చక్రము, అష్టమాంశ వర్ష 
చక్రము, ఏకాదశాంశ వర్గ చక్రము, గురించి ఒక్కొక్క దానిపై చక్కని విశ్లేషణలతో 
చర్చించినారు. జ్యోతిష పరిశోధకులకు ఈ [గ్రంథము మార్గదర్శనం కాగలదు. 
34. దైవజ్ఞ పోపూరి మాధవరావు : 

వీరు విజయవాడ వ వాస్తవ్యులు. వీరు శ్రీ జె.వి.ఎల్‌. నరసింహారావు, 
కేదారేశ్వర శే పేట, విజయవాడ గారి వద్ద జ్యోతిష విద్యను అభ్యసించారు. (ఇతర 
వివరాలు అలభ్యం) 

1. వర్గ చక్రాలు - గణన విధానము : ఈ [గ్రంథంలో రాశి, హోర, 
(ద్రేక్కాణ, చతుర్జాంశ, పంచాంశ, షష్టాంశ, సప్తమాంశ, అష్టమాంశ, నవాంశ, 
దశాంశ, ఏకాదశాంశ, ద్వాదశాంశ, షోదశాంశ, వింశాంశ, సిద్ధాంత భాగ, 
త్రింశాంశ, అక్ష వేదాంశం, షష్ట్యాంశాల గణన విధానాన్ని రచయిత రాసినారు. 
35. 5. రామకృష్ణ | 

వీరు అవనిగడ్డ (కృష్ణా జిల్లా) వాస్తవ్యులు. వీరు ఎం.బి.ఏ., ఎం.ఏ 
(ఇంగ్లీషు), ఎం.ఏ. (జ్యోతిషం), ఎం.ఏ (సంన్భుతం) పట్టాలను పొందారు. 

వీరు రాసిన పుస్తకాలు : 

1. ప్రేమ వివాహం - గ్రహస్థితి, వాస్తు కారణాలు 

2. మహాలక్ష్మి ప్రశ్న శాస్త్రం 

8. వర్గ చక్రముల పీబలు= విశ్లేషణ 

వర్గ చక్రాల లీలలు - విశ్లేషణ : జీవితంలోని వివిధ రకాల సౌఖ్యాలు, 
యోగాలు "పరిశీలించి ఖశ్చితమైన ఫలితాలు తెలుసుకోవాలంటే వర్గ చక్రాలు 
పరిశీలిస్తేనే కావలసిన ఫలితం తెలుస్తుంది. ఈ (గ్రంథంలో హోరా రాశి చక్రం, 
ద్రేక్మాణ చక్రం, చతుర్థాంశ చక్రం, దశాంశ చక్రం, ద్వాదశాంశ చక్రం, చక్రములపై 
చాలా చక్కగా విపులీకరించారు. 

36. శిష్టా ఉమామహేశ్వర రావు : 

యస్‌. ఉమామహే హేశ్వర శర్మ గారు తమ తండ్రిగారైన సీతారామ శర్మ 
గారి వద్ద బాల్యం నుండి సాహిత్యమును నేర్చుకొని స్వయం కృషిచే ఉన్నత 
పాఠశాలయందు చదివి వైద్య శాస్త్రంలో ది. హెచ్‌. ఎమ్‌.యస్‌ (డిప్లామా) పొందినారు. 
తర్వాత వీరు తేజోమూర్తుల సూర్యనారాయణ సిద్దాంతి (శ్రీకాకుళం) వద్ద జ్యోతిష 
విద్యను అభ్యసించి, చాలా తక్కువ కాలంలోనే శాస్త్ర రహస్యాలను ఆకళింపు 
చేసుకొని శాస్త్రములను పరిశీలించి పరిశీలనాత్మక వ్యాసాలకు “జ్యోతిష విజ్ఞాన 
పత్రిక” లో ప్రచురించి పలువురి ప్రశంసలను అందుకొన్నారు. 

శ్రీకాకుళం జిల్లా వాస్తవ్యులైన వారు ఉపాధి నిమిత్తం లోకో కాలని, 
టాటా నగర్‌ బీహారు రాష్ట్రంలో ఉన్నారు. 

ఆచార్య పుంజరాజు విరచిత శంభుహోరా ప్రకాశిక (ప్రాచీన జ్యోతిష 
(గ్రంథము) ఆంధ్రానువాదం : ఈ గ్రంథము 20 అధ్యాయాలతో అలరారుచున్నది. 

ఈ (గ్రంథంలో ఆంధ్రమున గల జ్యోతిష (గ్రంథములందు లేని కొన్ని 
యోగాలను ఆయుర్దాయ నిర్ణయ విభాగమున కొన్ని నిర్ణయ క్రమాలను ఆంధ్ర 
పాఠకలోకమునకు అందించారు. శాస్త్ర విషయాలను సరళ భాషలో అందరికీ 
అర్థమయ్యే రీతిలో అనువదించారు. ముఖ్యమైన కొన్ని అధ్యాయాలను తన 
స్వకృతమగు అనుబంధాలను చేర్చి అందు గ్రంథస్థ విషయాలే కాక తన 
అనుభవాలను [గ్రంథాంతర విషయ సారమును జోడించారు. 

ఈ (గ్రంథమును చిత్రభాను ఉగాది (2002) సాహితీ ఉత్సవాల 
సందర్భంలో హైకోర్టు న్యాయమూర్తి డా॥ యతిరాజులు గారి చేతులు మీదుగా 
శ్రీకాకుళంలో ఆవిష్కరించారు. వీరి జాతక గణిత ప్రవేశికొ శుభ ముహూర్త 
సారావళి అనే గ్రంథాలను కూదా తెలుగులో ప్రచురించారు. 

37. దైవజ్ఞ శిరోమణి, జ్యోతిషవాస్తు విద్యాప్రవీణ శ్రీ ముళ్ళపూడి లీలా 
కృష్ణమూర్తి : 

శ్రీ లీలా కృష్ణమూర్తి గారు “ముళ్ళపూడి వంశానికి చెందిన వారు. ఈ 
వంశంలో జన్మించిన చాలామంది వేద వేదాంగవిదులు, పండితులు. శ్రీ లీలా 
కృష్ణమూర్త గారు సాహిత్యంలో భాషా ప్రవీణులై జ్యోతిశ్చాస్తంలో అభినివేశం 
సాధించారు. వీరు “విశ్వజనని” సంపాదకులు మరియు గుంటూరు “శ్రీనాథ 
పీఠం” సంచాలకులు అయిన శ్రీ పి.యస్‌. ఆర్‌. ఆంజనేయ ప్రసాదు గారికి 
అయిదు దశాబ్దాలుగా మిత్రులు మరియు కలిసి ఒకేచోట పనిచేసారు. రచయిత 
అయిన లీలా కృష్ణమూర్తి గారు ఏ రచన చేసినా దీనిని శ్రీ ప్రసాద్‌ గారికి 

వినిపించడం అలవాటు. జ్యోతిషంలో మంచి ప్రజ్ఞా పాటలవాలను కనబరచి 
“సర్వార్థ చంద్రిక” నాలుగు భాగాలుగా రాసి ప్రచురించారు. ఇవే గాక వీరు 
“వాస్తు సుధా నిధి” అనే గ్రంథాన్ని కూడా రాసి ప్రచురించారు. వీరి రచనల 
గురించి డా॥ ప్రసాద్‌రాయ కులపతి, పి.యస్‌.ఆర్‌. ఆంజనేయ ప్రసాద్‌, 
డా॥మైలవరపు శ్రీనివాసరావు మొదలగు పెద్దలు ఎంతో శ్లాఘించారు. 

సర్వార్ధ చట్టిక (1-4 భాగాలు): రచయిత సర్వార్ధ చసన్దిక పార్టు 1లో 
ముహూర్త భాగము, జాతక భాగము, సంఖ్య, ప్రశ్న భాగము అని నాలుగు 
భాగాలుగా విభజించి వివులంగా తెలిపారు. వీటిన్నింటిని చక్కగా 
అన్వయించుకున్నచో మంచి లాభాలు కలుగునని తెలుస్తుంది. 

ఈ [గ్రంథము పార్టు-2 లో తెలిపినదేమంటే జ్యోతిషం ప్రత్యక్ష ప్రమాణం. 
జ్యోతిష శాస్త్రాన్ని 18 మంది బుషులు రాసినారు. వారు రాసిన గ్రంథాల సారాన్ని 
గ్రహించి, తన అనుభవాన్ని జోడించి ఈ గ్రంథం రాసినారు. శాస్త్రంతో ఏ మాత్రం 
పరిచయం లేనివారు కూడా [గ్రహ గమనాన్ని ఫలితాలను తేలికగా తమకు 
తామే తెలుసుకునే రీతిలో రాయబడిందీ గ్రంథం. నవాంశ, త్రింశాంశ, ఫలితాలు, 
ద్వాదశ భావాలు, ద్వాదశ లగ్న ఫలాలు, హోరా ప్రాధాన్యం, ఏ భావంలో ఉంటే 
ఏ ఫలితాలిస్తారు, ఏ గ్రహంలో ఏ దశలో ఏ అంతర్దశలో ఏ ఫలితాలు వస్తాయి. 
ఒకే రాశిలో ఒకటికి మించి గ్రహాలుంటే ఏయే ఫలితాలిస్తాయి మొదలైన 
వివరాలన్ని ఈ రెండవ భాగంలో ఇవ్వబడ్డాయి. 

సర్వార్థ చన్చిక పార్టు-3 లో ప్రీ జాతకాధ్యాయము, మరియు వధూవరులకు 
సంబంధించిన మొత్తం వివరాలు ఇవ్వబడ్డాయి. శత్రువులకు, మిత్రులను 
తెలుసుకోవడం, రాజకీయాలు, వ్యాపారాలు, శకునాలు, విద్య, అనారోగ్యం అనే 
విషయాలపై గ్రహాల ప్రభావం, నివారణకు [గ్రహ స్తోత్రాలు ఇవ్వబడినాయి. 
రోగ నివారణకు ఏ గ్రహానికి ఏయే దానాలు ఇవ్వాలో కూడా వివరించబడింది. 
మంత్ర ఉపదేశాలు లేనివారు ఎవరికి వారే ఈ స్తోత్రాలు పఠించి ఉపయోగం 
పొందవచ్చు. 

సర్వార్థ చిక (జ్యోతిష దర్శిని) పార్టు - 4 లో రచయిత ఏ లగ్న 
జాతకుడు ఏ దశలో, ఏ అంతర్దశలో ఏయే ఫలితాలిస్తాయో వివరంగా 
విశదీకరించారు. ఫలమణి మాలలో ఏ రాశ జాతకునకు ఏ స్థానంలో వ్‌ 
గ్రహముంటే ఏం జరుగుతుందో, ఏ లగ్న జాతకుడికి ఏ ఇంట ఎవరుంటే ఏం 
జరుగుతుందో చాలా స్పష్టంగా వివరించారు. లగ్నం నుండి గ్రహ స్థితులు, 
ఫలితాలు, లగ్నంలో ఏ గ్రహముంటే ఏయే ఫలితాలో వివరంగా తెలిపారు. 
చివరగా ఏ దోషానికి ఏం చేయాలో కూడా తెలిపారు. చివరగా ఏ దోషానికి ఏం _ 
చేయాలో కూడా తెలిపారు. ఏ స్తోత్రాలు చేయాలి, ఏ మంత్రం జపించాలో 

కూడా తెలిపారు. రుద్రాక్ష వివరాలు, వాటిలో ఎన్ని ముఖాలను ధిరస్తే ఏ 
ఫలితాలుండునో తెలిపారు. ఎలా ధరించాలో కూడా తెలిపారు. జన్మ నక్షత్ర 
రీత్యా ఎవరు ఏది ధరించాలో కూడా సూచన చేసారు. పూలు కోసేటపుడు, 
తులసి చెట్టు ప్రదక్షిణం చేసేటపుడు ఏ ప్రార్ధన చేయాలో తెలిపారు. ఏ వ్రేలికి ఏ 
రాయి ఉంగరం ధరించాలో కూడా తెలిపారు. ఇలా ఎన్నో విషయాలు ఈ 4వ 
పార్టులో తెలుపబడింది. 


38. సి. హెచ్‌. యస్‌.యన్‌. రాజు గారు: 

బహుశ 1970 సం॥లో సి. హెచ్‌. యస్‌. యన్‌, రాజు గారు మాస్టారు 
ఎక్కిరాల కృష్నమాచార్య వద్ద జ్యోతిష విద్యాభ్యాసానికి చేరారు. అప్పటికే మాస్టారు 
కృష్ణమాచార్యులు గారు 30 సం॥ల నుండి ప్రాచ్య- పాశ్చాత్య హోరా శాస్త్రములు 
సమన్వయం చేసి విద్యార్థులకు బోధించుచుందెను. 100 ల మంది విద్యార్థులలో 
ఈ శాస్త్రమును నేర్చుకొనిన వారు నలుగైదుగురే మిగిలారు. అందులో రాజు 
గారు ఒకరు. ఆయా సమయాలలో శాస్త్ర బోధన చేసేటపుడు రాజు గారు శ్రద్ధతో 
(గ్రంథ వివరణ వ్యాఖ్యానాలను రాసుకొని భద్రము చేసుకొనేవారు. వది 
సంవత్సరములు సమన్వయించుకొని శాస్త్రమునకు ఒక రూపమును ఏర్పరచి 
[గ్రంథస్థము చేసారు. 

మాస్టారు గారి రచనలు గ్రంథాలు చాలా మంది రచయితల [గ్రంథాలు 
చదివారు. వారిలో ఏలెన్‌ లియో, సఫేరియల్‌, మేక్స్‌ హిండేట్‌, సారోకిన్‌, 
దేనిరుథియర్‌, డేవిడ్‌ ఎన్‌ రియాస్‌, ల్యూ వెలియమ్‌ జార్జి మొదలైన వారి రచనలు 
చదివారు. మాస్టారు గారు లఘు జాతకం, వరాహమిహిరుని బృహజ్ఞాతకమును 
కొన్ని సంవత్సరాలు బోధించారు. 

జ్యోతిష ప్రకాశము ( 1-3 భాగాలు) ఒక్కొక్క భాగము విడిగా పుస్తక 
రూపంలో ఉన్నవి) : ఈ గ్రంథములు ప్రాచ్య - పాశ్చాత్య అంశాల సమన్వయంతో 
రాయబడింది. మొదటి భాగంలో రాశుల గుణములు, రాశుల లక్షణాలు, 
గ్రహములు, రాశులు - భావములు, [గ్రహాలు - ద్వాదశ భావములు, రాశి 
గురించి తెలుపనైనది. 

రెండవ భాగంలో షడ్వర్లు విధానం - భావముల విభజన, రాశులు- 
వివరాలు, ఆయుర్దాయము, శారీరక లక్షణాలు, వ్యాధులు, ధన యోగాలు- 
స్థితిగతులు, వృత్తి - ఉద్యోగాలు, వివాహము - స్త్రీ జాతకము, సంతానం- 
శత్రుత్వ, మిత్రుత్వాలు, రాగ ద్వేషాలు, ప్రయాణాల గురించి విపులంగా తెలిపారు. 

మూడవ భాగంలో దృష్టులు, గ్రహాల దృష్టులు - సమాగమ దృష్టి అర్జకోణ 
దృష్టి, కేంద్ర దృష్టులు, కోణ దృష్టులు, సమసప్తక దృష్టులు మొదలగు అంశాలపై 
విపులంగా తెలిపారు. 

39. జ్యోతిష రత్నాకర, జ్యోతిష జ్యోతి ఎలిశెట్టి త్రిలోకనాథ్‌ : 

వీరి జన్మస్థలం విజయనగరం. వీరు సీనియర్‌ తెలుగు లెక్చరర్‌గా 
ఎన్‌.ఆర్‌.జె. కాలేజీ గరివిఇలో పనిచేస్తున్నారు. జ్యోతిషంలో పరిపూర్ణత 
సాధించారు. వీరు ప్రస్తుతం విజయనగర కాలనీ, చీపురుపల్లి విజయనగరం 
జిల్లాలో నివాసము. 

విజయవాడ జ్యోతిష మహా సభల్లో జ్యోతిష రత్నాకర” బిరుదు ప్రదానం 
చేయబడింది. సాగి శివ సీతారామ రాజు స్మారక కళా పీఠం, శ్రీ వల్లీదేవసేనా 
సహిత సుబ్రహ్మణ్యేశ్వర దేవస్థానం, విజయనగరం వారిచే “జ్యోతిష జ్యోతి” బిరుదు 
ప్రదానం చేయబడింది. 

మాతా పితరులు : శ్రీమతి హేమలత గారు, కీ.శే. ఎలిశెట్తి భాస్మర్రావు 
గారు, సహధర్మ చారిణి : శ్రీమతి ఎలిశెట్తి ఇందిర గారు. 

వీరు 1. కలియుగ బాధలు - నివారాణోపాయాలు, 2. నేటి స్రీలకు 
రెమెడీస్‌ (కలియుగ బాధలు - నివారణోపాయాలు -2), 3. శని గ్రహం - 
అనుగ్రహం 4. గురుగ్రహం - శుభగ్రహం అనే గ్రంథాలను సులభైలిలో అందించి 
శాస్త్ర ప్రత్యేకతలను సామాజికులకు అందే ప్రయత్నం చేసినారు. 

40, ఆళ్ళ సుబ్బారావు : 

వీరు గుంటూరు వాస్తవ్యులు. 

1. గ్రహ సంహిత (పూర్వార్థము) ; ఇందు గ్రహములు జీవులపై వాని 
ప్రభావము, జాతకుని లగ్న్మ అంశ, భావ, ఆరూఢ, చక్రములు వేయు విధానం, 
ద్వాదశ భావాలు, అష్టకవర్లులు, స్త్రీ జాతకము మరియు యోగముల గురించి 
విపులంగా తెలుపబడింది. 

2. గ్రహ సంహిత (ఉత్తరార్థము) : ఇందులో గ్రహాలు మహదశా భుక్తి, 
అంతర్దశ, సూక్ష్మ, ప్రాణ దశా ఫలములు, సౌర సంవత్సర నాడి ఫలములు. 
ప్రశ్న తంత్రము, ఆరూఢ, ఉద్యోగ, చోర, వాణిజ్య, సంతాన, వివాహ ప్రశ్నలు- 
జాతుల పేర్తు, గోచార ఫలములు మొదలగునవి విపులంగా తెలుపబడింది. 

8. దత్తనాడి (ప్రథమ స్కంథము) (నిరయన పద్ధతి) : ఇందులో నక్షత్ర 
నాడీ విశేషములు, గ్రహములు వివిధ స్థానాల యందున్నపుడు జాతకుని 
లక్షణములు, దేహము, సంపద, దారిద్ర్యము, వాక్కు స్థిరాస్థులు, తల్లి, తండ్రి, 
వృత్తి, కళత్రము, ఆయుర్ద్థాయములు, వాహనములు, స్నేహితులు, శత్రువులు, 
వ్యాధులు, సంతానం, విద్య, భృగు సూత్రములు, ద్వాదశ భావాలు, కొన్ని యోగాల 
గురించి విపులంగా వివరించారు. సౌర సంవత్సరం దశా ఫలితాలు కూడా 

4. దత్తనాడి (ద్వితీయ స్కంథము) (సాయన పద్ధతి) : ఇందులో గ్రహములు 
ఒక్కొక్క రాశిలో ఉన్నపుడు జాతకుని జన్మ లక్షణములు, 360 డిగ్రీలలో ఒక్కొక్క 
డిగ్రీయందు జన్మించిన జాతకుని లక్షణములు, మేషాది లగ్న ద్రేక్కాణముల 
యందు జన్మించిన జాతకుని జన్మ లక్షణములు, జాతకుని జన్మ లక్షణములు 
మొదలగునవి విపులంగా వివరించబడింది. 

5. నాడీ రహస్యాలు ( గ్రహ సంహిత- దత్తనాడి అనుబంధము) :ఇందులో 
జన్మ జాతక స్వరూప చక్రము- భూ ఆకాశ గోళములు- స్టాండర్డు - ప్రాంతీయ 
నిరయన కాల సమయములు, జాతకుని జన్మతేదీ,వారము, నక్షత్రము, సంతానం, 
జ్ఞాతుల పేర్లు తెలిపే విధానం, లగ్న అంశ, భావ, ఆరూఢ చక్రములు, ముఖ్య 
పట్టణముల అక్షాంశ దీర్దాంశ పట్టికలు, గ్రహముల దశాభుక్తి ఫలములు 
మొదలైనవి తెలుపబడింది. 

6. గృహ సృష్టి (పూర్వార్థము) : ఇందులో ముహూర్తము, వాస్తు భాగములు, 
నక్షత్రములు, గ్రహములు, రాశులు, తిథులు, ఏకవింశతి మహా దోషములు, ఏ 
ముహూర్తమునకైనను లగ్నమును నిర్ణయించే విధానం, గ్రామ, పుర, నగరాది 
నిర్మాణ లక్షణములు, గృహ వేధలు, గృహ పటములు మొదలైనవి చర్చించబడ్డాయి. 

7. గృహ సృష్టి (ఉత్తరార్థము) :ఇందులో గృహమును నిర్మించే ఆధునిక 
పద్ధతులు, వివిధ రకాలైన ఇనుము, ఉక్కు చువ్వుల బరువులు, భీములు, 
కాతముళు, శ్లాబులు, మూస పనులు, ట్రస్సులు వాని నమూనాలు, సోపానములు, 
పనివాండ్రు, కూలీల వివరాలు, అనేక రకాలైన బిల్టింగు ప్లానులు మొదలైనవి 
తెలుపబడింది. 

8. భువన జ్యోతి : ఇందులో వాస్తు పర విన్యాసము, గృహములు ఉందే 
పద్ధతులు, వాస్తు సమీక్ష గహ వేధలు,పద్య తాత్పర్యాలతో అనేక భవన నమూనాలు 
తెలుపబడింది. 

41. విద్వాన్‌ శ్రీ తొగర్చేటి భాస్మర శాస్త్రి ; (గ్రంథకర్త) సంపాదకులు : శ్రీ 
పుచ్చా శ్రీనివాసరావు : 

తొగర్చేటి భాస్మర శాస్త్రి గారు ఆదోని పట్టణ వాస్తవ్యులు. జ్యోతిశ్శాస్తమున 
జాతక ఫలభాగముల గూర్చి అనేక [గ్రంధాలు కలవు. కాని ప్రత్యేకంగా 
ఆయుర్థాయమును గూర్చి రాసిన ప్రమాణ గ్రంథముల కొరత ఉన్నందున అట 
లోపమును దీర్చ ఈ గ్రంథమును రాసి ప్రచురించారు. వీరు జన్మ కాల మరియు 
వివరాలు లభ్యం కాలేదు. 

వీరికి కావ్య భూషణ, ఆంధ్ర విద్యా వాచస్పతి, సిద్ధాంతి అనే బిరుదులు 
కలవు. 

1. ఆయుర్దాయ నిర్ణయము : అనేక ప్రాచీన జ్యోతిష గ్రంథాల నుండి 
గ్రహించి సంకలనము చేయబడిన (గ్రంథం. ఆయుర్దాయము గణితాయుర్థాయము, 
యోగాయుర్దాయము అని రెండు విధాలు. ఈ [గ్రంథమున చెప్పబడినది యోగా 
యుర్దాయమే. 

ఈ (గ్రంథము 4 భాగాలుగా విభజించి రాయబడింది. 

1. అల్పాయుర్జ్దాయ ప్రకరణము 2. మధ్యమాయుర్జ్దాయ ప్రకరణము 

3. పూర్ణాయుర్దాయ ప్రకరణము 4. సంకీర్ణ ప్రకరణము 

ప్రతి భాగంలో వివిధ అంశాలు తీసుకొని వివరంగా రాయబడింది. 
గణితాయుర్దాయము క్లిష్టమైనది అయినందున దానిని ఈ గ్రంథము యొక్క 
రెండవ భాగంలో రాసినట్లు రచయిత తెలుసుకున్నాడు. 

42. ఆలూరు వేదాచల జోస్యులు : 

వీరు ఆంధ్ర దేశస్థులైనను వృత్తిరీత్యా మద్రాసు నగరంలో ప్రొఫెసర్‌ ఆఫ్‌ 
ఆ'స్ర్రాలజీగా పనిచేస్తున్నారు. వీరి జనన కాల మరియు ఇతర వివరాలు అలభ్యం. 

ఆయుర్దాయ దీపిక : ఈ దీపిక 6 రైక టను కింద విభజించి 
రాయబడింది. 1. బాలారిష్ట ప్రకరణము 2. అల్పాయు ప్రకరణము 3. 
మధ్యమాయు ప్రకరణము 4. దీర్చాయు ప్రకరణము 5. మారక ప్రకరనము 6. 
నక్షత్ర మాదక ప్రకరణము 

ఒక్కొక్క ప్రకరణంలో వివిధ అంశాలను విపులీకరించి అందరికీ 
అర్ధమయ్యే రీతిలో ఉదాహరణ జాతకాలతో వివరింపబడింది. దీనిని ఠాగూరు 
పబ్లిషింగ్‌ హౌస్‌ హైద్రాబాదు వారిచే ప్రచురింపబడింది. 

43. జ్యోతిర్విద్యా మహోపాధ్యాయ పి.యం. గోపాలచారి : 

వీరు వీరి తండ్రిగారైన శ్రీమాన్‌ పి.యం. కృష్ణస్వామి గారి వద్ద సంనృత 
భాషను క్షుణ్నంగా నేర్చుకున్నారు. రచయిత తాత గారు శ్రీమాన్‌ నడాదూరు 
రంగ రామానుజాచార్యులు. ఆ కాలంలో చతుశ్శాస్త్ర పండితులు. వారి చలువ 
వలన విద్యా విషయంలో అన్ని రంగాలలోకి చొచ్చుకొని పోగలిగారు. జ్యోతిశ్శాస్త్రం 
వైపు దారి మళ్ళించిన వీరు శ్రీమాన్‌ విక్రాల రాఘవాచార్యులు గారు. పై ముగ్గురి 
ఆశీర్వచన బలంతో పుస్తక ప్రచురణలకు పురిగోల్పింది. వీరి సహధర్మ చారిణి 
శ్రీమతి అమృత తార. 

వీరు 22-11-1945 రోజున శ్రీ పి.యం. కృష్ణస్వామి, శ్రీమతి 
వేదవల్లిలకు జన్మించారు. వీరి జన్మ స్థలము పొగతోట, నెల్లూరు. వీరు ఎం.ఏ 
(హిస్టరీ), ఎం.ఏ. (తెలుగు), ఎం,ఏ.: (పాలి టికల్‌ సైన్సు), ఎం.ఏ ఏ. (సంస్కృతం)! 
ఎం.ఏ. (జ్యోతిషం) డిప్లామా ఇన్‌ ఎల క్ర్రానిక్స్‌, పి పి.జి.డిప్త్లామా ఇన్‌ కంప్యూటర్‌ 
అప్లికేషన్స్‌. 

వీరు ఓరియంటల్‌ లాంగ్వేజెస్‌, హెడ్‌ ఆఫ్‌ ది డిపార్టుమెంట్‌ నుంచి 
రిటైర్డ్‌ అయినారు. శ్రీ మహాగణపతి రిసెర్చ్‌ ఇనిస్టిట్యూటుకు డైరెక్టరుగా 
పనిచెస్తున్నారు. సింహపురి జ్యోతిష విజ్ఞాన పీఠమునకు అధ్యక్షులు, ఐ.సి. ఏ.ఎస్‌. 
మెంబరు. వీరికి జ్యోతిష విద్యా మహారథి, జ్యోతిర్‌ విద్యా మహా మహోపాధ్యాయ, 
దైనమిక్‌ ఆస్టాలజర్‌ అనే బిరుదులు కలవు. 

వీరి రచనలు : | 

1. జ్యోతిర్విద్యా మహోదధి 2. ఆస్ట్రో పామిస్ట్రి 3. కుబేర వాస్తు 

4. కుజదోషం 5. శ్రీ చక్ర సేవనమ్‌ 6. ఇబ్బందులు - శాంతులు 

7. గోపాల కృష్ట్ణీయం 8. లాంగ్‌ లిటీ అండ్‌ లైఫ్‌ స్పాన్‌ (ఆంగ్లం) 

1. ఆయుర్దాయ గణనా రీతులు :ఇందులో రచయిత పలు విషయాలను 
పూర్వ బుషుల గ్రంథముల వాత్సారము చేసుకొని రచన సాగించారు. ఈ 
గ్రంథంలో ఆయుర్ధాయ గణనా రీతులు, పరాశర హోరా శాస్త్రం ప్రకారం 
ఆయుర్ధాయ గణన, సాంప్రదాయిక అష్టక వర్గు ద్వారా ఆయుర్ద్థాయ గణన, 
జైమినీయ విధానం, అనుషంగిక విధానాలు, కక్ష్యా సంవత్సరాల ఆధారంగా 
ఆయుర్హాయ నిర్ణయం, హరగేరి విధానం- కాలచక్ర దశ, త్రివిధ ఆయుర్జాయాలు, 
సద్యోరిష్టం, హత్య - ఆత్మహత్య, కృష్ణ అష్టక వర్గ విధానము, కృష్ణమూర్తి పద్ధతిని 
అనుసరించి ఆయుర్దాయ నిర్ణయం, నక్ష్మత్రాయుస్సు జన్మ కాలంలో లగ్నాన్ని 
అనుసరించి మూరక దశలు మొదలగు అనేక విషయాలు విపులంగా 
విశదీకరించారు. 
శీర్‌. చల్లా లక్ష్మీ నరసింహ శాస్తి : 

ఆయుర్జ్దాయ ప్రకరణము : ఆయుర్దాయము గణితాయుర్ద్థాయ మనియు, 
యెోోగాయుర్జాయుం అని రెందు రకాలు. యోగాయబర్జాయము, 
నియతాయుర్ద్ధాయము, పరమాయుర్ధాయము మరియు అమితా యుర్ద్ధాయము 
అని మూడు విధాలు. నియతమనగా ఒక సంవత్సరం, రెండు సంవత్సరములు, 
10 సంవత్సరములు, ఏబది సంవత్సరములు మొదలగు సంఖ్యా గల 
ఆయబర్జాయము. వపరమాయుర్జాయములు వుుదలగు నంఖ్య గల 
ఆయుర్దాయములు. పరమాయుర్ద్ధాయము శత సంవత్సరముల ఆయుర్ధాయం 
లేదా పూర్ణాయుర్దాయం. అమితాయుర్ద్థాయం అనగా లుక్కలేని సంవత్సరములు 
గల ఆయుర్జ్దాయని పేరు. వీటికి శోకములు మరియు తాత్పర్యములు రాయడం 
జరిగింది. జాతకుడు ఎన్ని సంవత్సరాలు జీవించునో అట్టి వాటికి పై విషయాలు 
నమ్మునో లేదో చూడాలి. 

అమితాయుర్యోగము గురించి కూడా వివిధ ప్రామాణిక గ్రంథాల నుంచి 
సమాచారము సేకరించి శ్లోకాలకు తాత్పర్యములు రాసినారు. ఈ [గ్రంథము శ్రీ 
లక్ష్మీనరసింహ ప్రెస్‌ నందు ముద్రింపబడింది. 

46. డా! పేరి భాస్మరాయ శర్మ (వైద్య - జ్యోతిష ఆగమ - వాస్తు 
పండిత భాషా ప్రవీణ, సాహిత్యాచార్య ) 

వీరి జన్మస్థలం పెదనంది పల్లి అగ్రహారం, విశాఖపట్నం జిల్లా. వీరు 
శ్రీమతి మాణిక్యాంబ మరియు పేరి సుబ్బారావు గార్లకు 30-10-1948 రోజున 
జన్మించారు. 

వీరు పెందనందిపల్లిలోని సంస్కృ త పాఠశాలలో గురుకుల విధానంలో 
ప్రారంభ విద్య జరిగింది. శ్రీ పేరి వేంటక శాస్త్రి గారి వద్ద పేరి సుబ్బరాయ 
శాస్త్రి వద్ద, శ్రీ వేదుల రామ సోమయాజుల వద్ద, వడ్లమాని లక్ష్మీ నరసింహ 
శాస్త్రి వద్ద, పేరి సూరావధానుల వద్ద, శ్రీ చల్లా అబ్బాయి అవధానుల వద్ద 
మరియు ఇతరుల వద్ద తర్మ న్యాయ, . మీమాంసాదులు, జ్యోతిషం మొదలైనవి 
స 

హైస్కూలు విద్య సోంపేటలో జరిగింది. బి.ఏ. (హిస్టరి, పాలిటిక్స్‌, 
సోషి త. భాషా ప్రవీణ, సంస్కృత సాహిత్యాచార్య, విద్వాన్‌ (కన్నడం), 
ఎం.ఏ (తెలుగు), ఎం.ఏ (సంన్భృతం - అలంకార), ఎం.ఏ (ఫిలాసఫీ), పి.ఓ. ఎల్‌ 
(సంన్భుత సాహిత్య విమర్శ), పి.ఓ.ఎ ఎల్‌ (దక్షిణ దేశ బాషలు- సారస్వతము). 
బ్రాయింగ్‌లో హయ్యర్‌,ఇంగ్రీషు టైప్‌ రైటింగులో హయ్యర్‌, పిట్‌మన్స్‌ షార్టు 
హ్యాండులో లోయర్‌, ఆయుర్వేద వైద్య విద్వాన్‌, డి.ఎచ్‌,ఎమ్‌.ఎస్‌. ఏ.యమ్‌.ఐ.ఇ 
(సివిల్‌) సర్టిఫికెట్‌ ఇన్‌ కంప్యూటర్‌ అప్లియన్సెస్‌, మేంటనెన్స్‌ అండ్‌ ప్రోగ్రామింగ్‌ 
ఇన్‌ బేసిక్‌ 'లాంగ్వే ;జ్‌ మొదలగు విద్యలందు పట్టాలను త 

క గణేశ దైవజ్జకృత జ అతాలంకాతక... శ్రీ భట్టోజీ దీక్షితుడు రాసిన 
జాతకాలంకారం, శ్రీ నరసింహ దీక్షితుడు రాసిన జాతక కళానిధి” అనే 
[గ్రంధములను ఆంధ్ర వ్యాఖ్యతో) 

ఈ సూర్యపుర గ్రామ (గూర. దేశ) వాసియైన శ్రీ గోపాల పండితుని 
కుమారుడు దైవజ్ఞ శిరోమణియైన “శ్రీ గణేశ దైవజ్ఞ” శుకమహర్షి సూత్ర రూపమున 
చెప్పిన జ్యోతిశ్శాస్త్ర విషయాలను అందమైన, మధురమైన స ఖాన. ఎత పద్యములలో 
“జాతకాలంకార” అనే పేరుతో క్రీ.శ. 1535 సం॥లో వివరించారు. దీనిని 
రచయిత పై గ్రంథంలోని శ్లోకాలకు ఆంధ్రవ్యాఖ్యానము చేసినారు 

ఇది 6 అధ్యాయాలలో విభజింపబడింది. 1. సంజ్ఞా ప్రకరణము 2. 
ఖావాధ్యాయము స్త యోగాధ్యాయము జ్ర విషకన్యాధ్యాయము 
5.ఆయుర్దాయాధ్యాయము 6. వ్యత్యస్థ భావ ఫలాధ్యాయము. 

రచయిత శ్రీ భట్టోజి దీక్షితుడు రాసిన జాతకాలంకారం, త్రీ నృసింహ 
దీక్షితుడు రాసిన జాతక కళానిధి అనే (గ్రంథములకు కూడా ఈ గ్రంథంలోనే 
ఆంధ్ర వ్యాఖ్యానము రాసినారు. 

2. నవగ్రహ కల్ప సర్వస్వము : నవగ్రహములకు చెందిన సర్వ విషయాలు 
అంటే అవి మనకు మేలు చేసే మేలు, కీడు ఆయా సందర్భాలలో వాటికి చేసే 
పూజలు, శాంతులు, జప హోమాది విషయాలు సర్వమూ ఒకే పుస్తకంలో 
లభించాలనే ఉద్దేశ్యంతో రచయిత ఈ [గ్రంథమును రాసినారు. ఈ [గ్రంథము 6 
అధ్యాయాలుగా విభజించి రాయబడింది. 

ఇవేగాక రచయిత కలం నుండి మంత్ర మహోధధి 2 భాగాలకు తెలుగు 
వ్యాఖ్యానాలు కూడా ప్రచురించారు. 
47. దా॥ ఆదిపూడి వేంకట శివసాయిరామ్‌ : 

వీరు బ్ర॥శ్రీ!! ఆదిపూడి మోహన్‌ రావు మహారాజ్‌ మరియు శ్రీమతి 
దుర్గాంబ గార్ల సంతానం. వీరు శ్రీస్వామి మధుసూదన సరస్వతి గారి వద్ద 
జ్యోతిష విద్యను అభ్యసించారు. వీరు “సాయి జ్యోతిష వాణి కార్యాలయమును 
కొరిటిపాడు, గుంటూరు నందు నెలకోల్పి జ్యోతిశ్శాస్త్ర అభివృద్ధిని 
కావించుచున్నారు. వీరి జీవిత భాగస్వామి శ్రీమతి సుజాతా దేవి. 

వీరు 1. నిత్యజీవితంలో నవగ్రహాలు, 2. నవగ్రహారాధన 3. నవగ్రహ 
రెమెడీస్‌ 4. శని గ్రహారాధన, 5. లగ్న రత్నాకరము 6. నిత్యజీవితంలో వృక్ష 
దేవతలు వంటి గ్రంథాలను రచించినారు. వేరు వేరు గ్రంథాలలోని విషయాలను 
సరియైన విధంగా సంకలనం చేసి గ్రంథాలను ఉపయుక్తంగా ఉండేట్లు రచించిన 
వారు శ్రీ సాయిరామ్‌ గారు. 
48. జ్యోతిషాచార్య డా॥ పండిట్‌ మల్లాది మణి : 

వీరి స్వస్టలము విజయవాడ, కాని ప్రస్తుతం హైద్రాబాదులో నివాసము. 
వీరి తండ్రిగారు పండిత శ్రీ మల్లాది దక్షిణామూర్తి గారు విజయవాడ వాస్తవ్యులు. 
వీరి సహధర్మచారిణి శ్రీమతి రమ గారు. వీరు బ్యాంకు ఉద్యోగం చేయుచు 
2000 సం॥లో పదవీవిరమణ చేసినారు. వీరికి జ్యోతిష గురువు మహామనీషి, 
జాతక చక్రవర్తి ఆంధ్రావని అంతటా పేరు ప్రఖ్యాతులతో వెలిగిన, మరియు 
దైవ స్వరూపులు మరియు సరస్వతీ పుత్రులైన కీ.శే. శ్రీ వి.వి.రావు గారు. 

వీరు 1. జాతక మోక్ష ప్రదాయిని, 2. జాతక సుధాసారమ్‌, 8. సర్వాంగ 
ముహూర్త సారిణి 4. జాతక యోగ ప్రాశస్త్యము 5. కాలసర్ప దోషం 6. కళ్యాణ 
జాతక విశ్లేషణ 7. జ్యోతిష సర్వార్ధ చంద్రిక అనే గ్రంథాలను రచించినారు. 
సులభశైలిలో అందరికీ అర్థమయ్యే విధంగా వలితజ్యోతిషంలో వీరి 
గ్రంథాలున్నాయి. 

49. సేనాపతి దత్తాచార్య : 

హస్త సాముద్రిక శాస్త్రంలో ప్రఖ్యాతి పొందిన శ్రీమాన్‌ సేనాపతి దత్తాచార్య 
గారు తమ అనుభవాన్ని, ప్రాచ్య, పాశ్చాత్య సాముద్రిక వ్యవహార శైలిని పరిపూర్ణంగా 
అధ్యయనం చేసిన “హస్త సాముద్రిక కోశం” అనే గ్రంథాన్ని రచించినారు. తరువాతి 
కాలంలో వారు జ్యోతిర్వాస్తు విజ్ఞాన సంస్థ, కావ్యశ్రీ జ్యోతిర్విద్యాలయం, 
- సకలపూజలు.కామ్‌ వంటి సంస్థలు, వెబ్‌సైట్‌ల ద్వారా బోధన, పరిశోధనల్లో 
నూతనమైన ప్రయోగాలు చేసినారు. జ్యోతిర్వాస్తు విజ్ఞానం అనే మాసపత్రికలో 
వీరు రచించిన రచనల సారంగా 'సాముద్రిక వైజయంతి” అనే మరో గ్రంథం 
కూడా ఆవిష్కృతమైంది. ఉన్నత విలువలున్న శాస్త్ర పారంగత కలిగిన విద్వన్మణులు 
శ్రీమాన్‌ సేనాపతి దత్తాచార్యగారు. 
50. ఎందరో మహానుభావులు : 

జ్యోతిశ్శాస్త్రం క్రమంగా వికసిస్తున్న నేపథ్యంలో సామాజికులకు 
అందుబాటులో ఉండడానికి తెలుగులోనూ, ఇతర భాషల్లోనూ తెలుగువారు వేరు 
వేరు ప్రాంతాల్లో ఉంటూ రచనలు కొనసాగిస్తున్నారు. జ్యోతిష గ్రంథాలకు ఉన్న 
ప్రజాదరణ దృష్ట్యా ఎన్నో ప్రచురణ సంస్థలు ఈ [గ్రంథాలను ప్రచురిస్తున్నాయి. 
కోక్షాలలుగా కనిపిస్తున్న గ్రంథాల్లో అక్కడక్కడా అప్రామాణిక గ్రంథాలూ లేక 
పోలేదు. కాని పూర్వపు శాస్త్ర విజ్ఞానాన్ని, ఆధునిక కాలానికి అనుగుణంగా తీర్చిదిద్దే 
ప్రయత్నం చేస్తూ, కొత్తవారికి సులభంగా బోధించడానికి వీలుగా రచయితలు 
ప్రయత్నిస్తున్నారు. 

ఫలిత జ్యోతిషం, ముహూర్తం, వాస్తు, శాంతివిధానాలు, గోచారం వంట 
అంశాలపై వస్తున్న గ్రంథాలు సిద్ధాంతం, సంహితాభాగంలోని దేశ గోచారం, 
వాతావరణం, భూకంపాలు, వ్యాపార జ్యోతిషాదులపైన రావడం లేదు. సిద్ధాంత 
భాగంపై ప్రామాణికమైన [గ్రంథాలు ఇంకా రావలసిన అవసరం ఉంది. శకునాది 
శాస్తాల్లోని ప్రామాణికతపై మరింత పరిశోధన అవసరం కూడా కనిపిస్తున్నది. 

వేరు వేరు గ్రంథాల్లో అంతర్గతంగా ఉన్న జ్యోతిషాంశాలను, పూర్వ 
గ్రంథాలకు వ్యాఖ్యానాలను ఇంకా అందించడం ద్వారా జ్యోతిషం మన జీవన 
విధానంగా గమనించే అవకాశం ఏర్పడుతుంది. స్థలాభావం వల్ల ఇంకెందరో 
మహానుభావుల పరిచయం చేయడం సాధ్యం కావడం లేదు. అందరికీ వందనాలు. 


-అయథై2పా అడహఊళాల-- 

జ్యోతిషం ఆ సంస్థలు - పరిశోధన 


పూర్వకాలంలో గురుముఖత మా అవకాశం మాత్రమే ఉన్న 
జ్యోతిషానికి కాలక్రమంలో ఇతర విద్యల లాగే సంస్థాపరమైన అధ్యయనానికి 
అవకాశం కలిగింది. ఈ క్రమంలో ఎన్నో సంస్థలు వెలిసినప్పటికీ, విశ్వవిద్యాలయ 
స్థాయికి దీనిని తీసుకు వచ్చిన వారు పూర్వ ముఖ్యమంత్రి కీ.శే. నందమూరి 
తారక రామారావుగారే. తెలుగు విశ్వవిద్యాలయంలో ఈ శాఖకు ప్రత్యేక ప్రతిపత్తిని 
వారు అందించారు. అక్కడ ఆచార్య శంకర నారాయణ రాజు గారు, శ్రీ మాటేట 
రామప్పగారు, ఆచార్య కొత్తపల్లి వీరభద్ర రావుగారు మొదలైన ప్రముఖులు 
పనిచేసినారు. శాశ్వత అధ్యాపకులుగా ఆచార్య సివిబి సుబ్రహ్మణ్యం, శ్రీ గోరస 
వీరభద్రాచార్య, డా! ఎన్‌. వెంకటయ్య గార్లు నియమితమైనారు. 

తాత్మాలికమైన అధ్యాపకులుగా డా॥ సాగి కమలాకర శర్మ డా॥ ఎం. 
రామలక్ష్మి, దా॥ రాళ్ళపల్లి వేంకటేశ్వర రావుగారు, డా॥ ఆదిరాజు శ్రీనివాస 
ఫణీంద్ర, శ్రీ వేమూరి సూర్యనారాయణ, శ్రీ సి.బి.రామకృష్ణ శర్మ, డా॥ భీమా 
సాంబశివరావు, డా॥ వి.వి.రవి తదితరులు బోధకులుగా పనిచేసినారు, చేస్తున్నారు. 

థు. స్థాయిలో జ్యోతిషాన్ని ప్రవేశ పెట్టడం వల్ల ఎందరో అధ్యయనం చేసే 
అవకాశం కలిగింది. ఇప్పటికీ రెగ్యులర్‌ కోర్సులుగా జ్యోతిషంలో సర్టిఫికెట్‌, 
డిప్లొమా, పిజిడిప్లామా ఇన్‌ జ్యోతిర్వాస్తు, వైద్యజ్యోతిషం, ముహూర్త విజ్ఞానాదుల్లో 
అధ్యయనం కొనసాగుతున్నది. 

ఈ (క్రమంలో తయా విశ్వవిద్యాలయం, దూరవిద్యాకేంద్రంలో 
ఎం.ఏ., వేదిక్‌ ఆస్ట్రాలజీ పేరుతో మరింత నూతనమైన పాఠ్య ప్రణాళికతో వైదిక 
జ్యోతిషాన్ని అధ్యయనం చేస్తున్నారు. ఈ పాఠ్య ప్రణాళికలు సమర్థులైన రచయితలచే 
సిద్ధం చేయబడినాయి. 

ఇతర విశ్వవిద్యాలయాలు కూడా జ్యోతిషానికి ప్రత్యేక స్థానం ఇచ్చే 
ప్రయత్నాలు కొనసాగిస్తున్నారు. బహుముఖంగా ఈ కృషి జరిగితే తప్ప శాస్త్రానికి 
సంబంధించిన ఎన్నో రహస్యాలు వెలికి వచ్చే అవకాశం లేదు. 

ఇండియన్‌ కౌన్సిల్‌ ఆఫ్‌ ఆస్ట్రాలాజికల్‌ సైన్సెస్‌ సంస్థ, భారతీయ 
విద్యాభవన్‌, యూనివర్సల్‌ కాలేజ్‌ ఆఫ్‌ ఆస్ట్రాలజీ వంటి ఇతర సంస్థలు కూడా 
జ్యోతిష విద్యావ్యాప్తికోసం అధికంగా కృషి చెస్తున్నాయి. ప్రామాణికమైన బోధనను 
వారాంతపు తరగతుల్లో నిర్వర్తిస్తున్నాయి. 

బోధన, పరిశోధన, ప్రచురణ, పత్రిక, ప్రముఖుల సన్మానాలు వంట 
లక్ష్యాలతో వెఠప్పా జ్యోతిషం తెలుగు విశ్వవిద్యాలయంలో పూర్తి చేసుకున్న వారు 
ఏర్పాటు చేసుకున్న సంస్థ 'జ్యోతిర్వాస్తు విజ్ఞాన సంస్థ. ఈ సంస్థ ప్రస్తుతం 
అనకాపల్లి, శ్రీకాకుళం కేంద్రాలను ఏర్పాటు చేసుకుంది. త్వరలో విశాఖపట్నం, 
శ్రీకాళహస్తి, కరీంనగర్‌ కేంద్రాలలో విస్తరించే ప్రయత్నంలో ఉన్నది. వారాంతపు 
తరగతులు నిర్వహిస్తున్న సంస్థ ఇది. ప్రత్యేకమైన కోర్సులను తయారు చేసి 
దాదాపు 8 రకాల కోర్సులలో శిక్షణను ఇస్తున్న సంస్థ ఇది. ఈ సంస్థల ద్వారా 
ఎందరో విద్యాభ్యాసాన్ని నెరవేరుస్తున్న వారు కాగా ఇక్కడ బోధకులుగా మరెందరో 
రాణిన్తున్నారు. ఇక్కడ వరిశోగనపై నదన్సులు (వ్రతిమానం 
నిర్వహించబడుతున్నాయి. 

శ్రీ సిబి రామకృష్ణ శర్మ శ్రీ రాయప్రోలు ఆదినారాయణ, శ్రీ కె.ఎన్‌. 
సుధాకర్‌ రావు, శ్రీ జి.వి. వరప్రసాద్‌, డా॥ ఆదిరాజు శ్రీనివాస ఫణీంద్ర వంట 
వారు అధ్యాపకులుగా కొనసాగుతూ జ్యోతిష సేవ చేస్తున్నారు. 

జ్యోతిర్వాస్తు విజ్ఞాన సంస్ద చేస్తున్న మరో ప్రయత్నం గత 10 
సంవత్సరాలుగా 'జ్యోతిర్వాస్తు విజ్ఞానం” అనే మానపత్రిక నిర్వహణ. 
ప్రామాణికమైన పరిశోధనాంశాలతో ప్రతి మాసం వెలువడుతున్న ఈ పత్రికకు 
గౌరవ సంపాదకులు ఆచార్య సివిబి సుబ్రహ్మణ్యం గారు కాగా, సంపాదకులు 
డా॥ సాగి కమలాకర శర్మ గారు. ఎందరో రచయితలు, వర్ధిష్ణువులు, పరిశోధకులు 
వారి పరిశోధనలను ఈ పత్రిక ద్వారా వెలువరిస్తున్నారు. ఇవే కాక తెలుగు 
ప్రాంతంలో 'జ్యోతిషం” 'భవిష్యవాణి' వంటి పత్రికలు రాష్ట్రంలోని వేరు వేరు 
ప్రాంతాలనుండి వెలువడుతున్నాయి. వేరు వేరు పత్రికలు జ్యోతిష వ్యాసాలకు 
పెద్దపీట వేస్తున్నాయి. ఆధ్యాత్మిక పత్రికల్లోనూ జ్యోతిష అనుబంధ వ్యాసాలు 
అనేకంగా వెలువడుతున్నాయి. వీటన్నింటి పైనా ప్రత్యేక పరిశీలన అవసరం. 

పొట్టి శ్రీరాములు తెలుగు విశ్వవిద్యాలయం జ్యోతిష శాఖ ద్వారా జరిగిన 
సెమినార్‌ల సంకలన [గ్రంథాలుగా గతంలో 'జ్యోతిర్వాస్తు' 'పుష్మర కిరణం'” 
“నిత్యజీవితంలో జ్యోతిషం అనే గ్రంథాలు వెలువడినాయి. 

జ్యోతిర్వాస్తు విజ్ఞాన సంస్థ తమ వార్షికోత్సవ సంచికలుగా “భారతీయం” 
“శరత్మిరణం' 'జ్యోతిర్దర్శనం' 'జ్యోతిర్వైద్యం' మేదినీ జ్యోతిషం - ప్రపంచ గోచారం” 
“వెద్యం- జ్యోతిషం” వంటి ప్రత్యేక వ్యాస సంకలనాలను ప్రచురించింది. ఇవే 
కాక “వర్గచక్రాలు - విశ్లేషణ” “ఆధునిక కాలంలో మేలాపకం” “జ్యోతిషం - 
పరిశోధన” వంటి గ్రంథాలను కూడా ముద్రించి జ్యోతిష సేవలను చేస్తున్నది. 
ఇటీవల సద్గురు శ్రీశ్రీశ్రీ శివానందమూర్తిగారి ఆధ్వర్యంలో విశాఖపట్నంలో 
నాలుగు రోజుల పాటు జరిగిన ఇంటర్నేషనల్‌ సెమినార్‌లో 'దేశగోచారం - 
ప్రత్యేక అధ్యయనం'పై దేశ విదేశ ప్రముఖులతో ప్రత్యేక సంచిక ఉపయుక్తంగా 
ఉన్నది. 
యూనివర్సల్‌ కాలేజ్‌ ఆఫ్‌ ఆస్ర్ప్రాలజీ వ్యవస్థాపకులు కీ.శే. పివికె పున్నేశ్వర 
రావుగారి ఆధ్యర్యంలో ఒక ప్రత్యేక సంచిక, శ్రవణ్‌ ఆస్ర్ట్రాలాజికల్‌ సొసైట 
వ్యవస్థాపకురాలు శ్రీమతి సత్యమ్య భరద్వాజ్‌ ఆధ్యర్యంలో మరో ప్రత్యేక సంచిక 
వెలువడినాయి. ఇటువంటి ప్రత్యేక సంచికల్లో ఎన్నో విశేషాలు నిగూఢమైనవి 
వ్యక్తమైనాయి. వాటిపైన కూడా శ్రద్ధతో అధ్యయనం తప్పనిసరి అవసరం. వేరు 
వేరు సెమినార్‌లు కూడా ఆ యా సంస్థలు నిర్వహిస్తున్నాయి. 
ఉస్మానియా విశ్వవిద్యాలయం తెలుగు శాఖనుండి మొదటగా డా! సాగి 
కమలాకర శర్మ “ప్రాచీనాంధ్ర సాహిత్యంలో జ్యోతిష విజ్ఞానం” అనే అంశంపై 
జ్యోతిష సంబంధమైన పరిశోధనలకు విశ్వవిద్యాలయ స్థాయిలో శ్రీకారం చుట్టినారు. 
డా॥ రాళ్ళపల్లి వేంకటేశ్వర రావు గారు ఉస్మానియా విశ్వవిద్యాలయం ఆర్కియాలజీ 
విభాగంలో చేసిన పరిశోధనలో “ఆర్కియాలజీ కాలగణన సంబంధించిన 
అధ్యయనం'”పై పరిశోధనలు చేసినారు. ప్రస్తుతం ఓరియంటల్‌ విభాగం ద్వారా 
శ్రీ ఎం. నరసింహాచార్య గారు 'మహాభారతంలో జ్యోతిషం” అంశంపై పరిశోధన 
చేస్తున్నారు. 
తెలుగు విశ్వవిద్యాలయం తెలుగు శాఖ ద్వారా డా॥ ఎం. రామలక్ష్మి 
గారు 'జానపదులు - జ్యోతిషం” అనే అంశంపైన, డా! సి.వి.ఎస్‌. సుబ్బలక్ష్మి 
గారు రామాయణంలో జ్యోతిషాంశాలు' అంశంపైన పరిశోధన చేసి డాక్టరేట్‌ 
పొందినారు. 
విశ్వవిద్యాలయాల స్థాయిలో జ్యోతిష విభాగంలో పిహెచ్‌.డి. ఏర్పాటు 
చేసిన తర్వాత తెలుగు విశ్వవిద్యాలయం నుండి ఎన్నో పరిశోధనలు వెలువడినాయి, 
వెలువడుతున్నాయి. డాక్టరేట్‌ పొందిన, అధ్యయనం చేస్తున్న వారి వివరాలివి. 
1. దా॥ ఆర్‌.వి.ఎస్‌.ఎస్‌. అవధానులు - భూకంపాలు - జ్యోతిషం 
2. డా॥ ఎన్‌. వ్యాఘేశ్వర రావు - జ్యోతిర్వైద్యం 
8. డా॥ యు. శ్రీరామచంద్రమూర్తి - వివాహ సిద్ధి (వివాహం-జ్యోతిషం) 

4. దా! 3. విష్ణుశర్మ - మధుమేహం - జ్యోతిషం 
. దా॥ ఎం. సంధ్యాలక్షి నా నేత్రవ్యాధులు ఆ జ్యోతిషం 
. డా॥ భీమా సాంబశివరావు - నేత్రవ్యాధులు - సాముద్రికం 
. డా॥ భువనగిరి అమరనాథ శాస్త్రి ఆ స్టాక్‌ మార్కెట్‌ - ఆస్ట్రాలజీ 
. దా॥ ఎన్‌.వి.ఆర్‌.ఏ. రాజా - నక్షత్ర జ్యోతిషం (మీన సిస్టమ్‌) 
. దా॥ చక్రాల వెంకట సుబ్బయ్య - విమాన ప్రమాదాలు - జ్యోతిషం 

10.డా॥ కె. నాగేశ్వర రావు - జ్యోతిషం - సైన్స్‌ 

11.డా| వి.వి. రవి - తుఫానులు - జ్యోతిష కారణాలు (వాతావరణం) 

12.డా॥ ఆదిరాజు శ్రీనివాస ఫణీంద్ర - శాంతివిధానాలు -శా స్రీయదృక్పథం 

18.డా॥ ఎ. పార్వతి - జ్యోతిర్యోగం (జ్యోతిషం - యోగశాస్త్రం) 

14.డా॥ శంకరమంచి రామకృష్ణ శాస్త్రి - ఉన్నత పదవి - రాజయోగాలు 

15.డా॥ వెంకట రమణ - సాముద్రికం - శాస్త్రీయత 

16.డా॥ సుమతి - కార్డియాలజీ ఇన్‌ ఆస్ట్రాలజీ 

17 డా! గీతానాథ్‌ ఠాకూర్‌ - కిడ్నీ ప్రాబ్లమ్స్‌ - ఆస్ట్రాలజీ 
ప్రస్తుతం తెలుగు విశ్వవిద్యాలయంలో పరిశోధన చేస్తున్న వారు 
. దా॥ కేతమక్క శివరామ ప్రసాద్‌ - ఆయుర్వేదం - జ్యోతిషం 
. శ్రీ ఎస్‌. ప్రతిభ - జ్యోతిర్వైద్యం - శాస్త్రీయ అవగాహన 
శ్రీ ఎన్‌. రాజకుమార్‌ - రత్నశాస్త్రం - జ్యోతిర్వైద్యం 
. శ్రీ గౌరీశంకర్‌ - బ్రహ్మదండి సమస్యలు - అధ్యయనం 
. డా॥ ఎన్‌. వెంకటయ్య - జ్యోతిర్వైద్యం - వేరు వేరు విధానాలు 
. శ్రీమతి ఉషా అన్నపూర్ణ - ఆహార విజ్ఞానం - జ్యోతిషం 
. శ్రీమతి వింజమూరి లలిత - మానసిక వ్యాధులు - జ్యోతిష విశ్లేషణ 
. శ్రీమతి పి.సత్య సుబ్బలక్ష్మి - ప్రీల వ్యాధులు - జ్యోతిష కారణాలు 
. శ్రీ నాగ నారాయణ రావు - క్యాన్సర్‌- జ్యోతిషకారణాలు. 
10. శ్రీ గురుమూర్తి - తాజకం - పరాశర పద్ధతుల తులనాత్మక అధ్యయనం 
11. శ్రీమతి విరజ - ఆర్థరైటిస్‌ - ఆస్ట్రాలజీ 
తం ద్రవిడ విశ్వవిద్యాలయంలో పరిశోధన చేస్తున్న వారు 
. శ్రీ జి.వి. వరప్రసాద్‌ - మానసిక వ్యాధులు - జ్యోతిషం 
. శ్రీమతి అహల్యాదేవి - కీళ్ళ వ్యాధులు - జ్యోతిషాంశాలు 
. శ్రీ కె.ఎన్‌. సుధాకర్‌ రావు - స్టాక్‌మార్కెట్‌ కమాడెటీస్‌ - ఆస్ట్రాలజీ 
త్రీ ఆకెళ్ళ కృష్ణమూర్తి - వైద్య జ్యోతిషం - కాన్సర్‌ 
. శ్రీ చాడ కామేశ్వర ప్రసాద్‌ - సంతానం - జ్యోతిషం 
. శ్రీ ఎం. రాం ప్రసాద్‌ - నిమిత్త సిద్ధాంతం 

941 తెలుగు నాట జ్యోతిష వికాసం 
వి.ఎన్‌. శాస్త్రి - వేదిక్‌ ఇండియా - స్పిరిట్యువల్‌ ఆస్ట్రాలజీ 
పి.బి. ఫణీందర్‌ - ఇండస్టియల్‌ ఆస్ట్రాలజీ 
సిహెచ్‌. నారాయణ శర్మ - కాలసర్పదోషం - రాహుకేతు ప్రభావం 
10. శ్రీ ఎం. హరిప్రసాద్‌ - గుండెజబ్బులు - గ్రహ భావ కారకత్వాలు 
11. శ్రీమతి ఆర్‌. వి.ఎస్‌. ఎల్‌. అన్నపూర్ణ - ఆరోగ్య ప్రశ్న 
12. శ్రీ డి. సరసురామ్‌ - అరిష్టములు - శాంతి ప్రక్రియలు 
18. శ్రీ టి. సురేంద్ర బహదూర్‌ - గ్రహశాంతులు -దోషాలు - రోగనివారణ 
14. శ్రీ టి. కిషన్‌ రావు - పురాణాల్లో జ్యోతిషాంశాలు - అధ్యయనం 
వేరు వేరు విశ్వవిద్యాలయాల్లో ఈ మార్గంలో పరిశోధనలు రావలసిన 
అవసరం ఇంకా ఉన్నది. పూర్వం ప్రామాణికమైన అంశాలన్నీ ప్రస్తుతం 
సూత్రాలుగా విలసిల్లినాయి. అయితే ఆ యా సూత్రాలను కాలానుగుణంగా 
సంస్క్మరించడానికి, ఇతర శాస్త్రాల, సామాజికాంశాల ప్రాతినిధ్యం అత్యధికంగా 
ఉన్నది. అందుకే పరిశోధనలు మరింత ప్రామాణికంగా వెలువడాల్సిన అవసరం 
కనిపిస్తుంది. 
తెలుగు ప్రాంతంలో జ్యోతిషం మూడు పూవులు - ఆరుకాయలుగా 
వికాసం పొందుతున్నప్పటికీ ఇంకా ప్రామాణికమైన రచనలు, వ్యాసాలు, 
పరిశోధనలు అధికంగా జరగాల్సిన అవసరం ఎంతో కనిపిస్తుంది. వేరు వేరు 
శాస్త్రాల సమన్వయంతో జరిగే ఈ పరిశోధనలే భావి ప్రగతికి ఆధారం. 

తెలుగు జాతి భాషాసంస్కతుల పై నేటి యువతరానికి ఆసక్తి కలిగించేలా 
ప్రణాళికలు తయారు చేతడం 


ప న వ చ న ర... 
ఎదుర్కొంటున్న సమస్యలకు పరిష్కారాలు కనుగొనడం 


తెలుగు భాష వ్రవంచ భాషలతో నరితూగేలా అంతర్జాలంలో 
ఉపయోగించడానికి చర్యలు చేపట్టడం 


తెలుగును పాలన, బోధన, ప్రసార మాధ్యమ భాషగా వినియోగించేందుకు 
చర్యలు తీసుకోవడం 


తెలుగు వారి జానపద, సంప్రదాయ కళారూపాల ప్రదర్శనలకు, ప్రచారానికి 
ప్రణాళిక రూపొందించడం 


తెలుగు జాతి ప్రాచీనతలను, ప్రశస్తిని వెలుగులోకి తేవడం 


తెలుగు జాతి చరిత్రపై, భాషపై గ్రంథాలు ప్రచురించి కొత్త పారిభాషిక పదాలు 
తయారు చేయడం 


న న క రక. 
బోధనోపకరణాలు తయారు చేసే ప్రణాళిక రూపొందించడం 


తెలుగు నేల పై గల చారిత్రిక, మన 3 స్థలాలకు, పర్యాటక కేంద్రాలకు 
ప్రాచుర్యం కల్పించడం 


తెలుగు ఖాషీ వికాజీం తెలుడు వంజ్కృతి ప్రకాశం 

